

# உதயன்



முச்சந்தி ஸ்ரீனி

"அப்போ இனி  
பிள்ளைகள், ஒன்பைன்  
கொண்டிண்டு  
போனோட  
மல்லுக்கட்டி  
தேவவீட்டு  
கண்டிண்டோ....!"

பக்கங்கள் - 20 | விலை 30 | செய்தி: 021 493 0000 | விளம்பரம்: 021 493 1111

சுடர் :35 கதிர் :213 ஆனி 15ஆம் நாள் திங்கட்கிழமை 29 ஜூன் 2020 வள்ளுவர் ஆண்டு 2051

## தேர்தல் பரப்புரைகளில் சுகாதார நடைமுறையை மீறினால் சட்டநடவடிக்கை

**சுகாதார அமைச்சர் தெரிவிப்பு**  
கொழும்பு, ஜூன் 29  
சுகாதார பாதுகாப்பு நடைமுறை விதிகளுக்கு அமைவாக தேர்தல் நடத்துவதற்காக வெளி யிடப்படவுள்ள வர்த்தமானி அறிவிப்பிலுள்ள விதிகளை மீறுவோருக்கு எதிராக சட்ட நடவடிக்கையை

## கிளிநொச்சியில் சர்வதேச துடுப்பாட்ட மைதானம் விரைவில்!

அமைச்சின் அதிகாரிகள் கலந்துரையாடி முடிவு



## இலங்கையில் தமிழர்களுக்கு பூர்வீக தேசமே கிடையாது!!!

**கோத்தாவின் கிழக்குச் செயலணி உறுப்பினர் எல்லாவல தேரர் கொக்கரிப்பு**  
கொழும்பு, ஜூன் 29  
இலங்கையில் தமிழர்களுக்கு பூர்வீக பிரதேசம் ஒன்றில்லை. இங்கு பௌத்தத்துக்கு முன்னுரிமையளிப்பதில் தவறில்லை. வடக்கு, கிழக்கு தமிழர்களின் பூர்வீக பிரதேசம் என்பது பிரபாகரனின் கோசம். அதைத் தான் நீங்கள் முன்னெடுக்கிறீர்கள்

## தமிழர்களின் தாயக பூமியை தாரைவார்க்கத் தயாரில்லை

எல்லாவல மேதானந்த தேரரின் கருத்துக்கு சம்பந்தன் பதிலடி

யாழ்ப்பாணம், ஜூன் 29  
வடக்கு, கிழக்கு மாகாணங்கள் தமிழர்களின் தாயக பூமி. இதை எவருக்கும் தாரைவார்க்க நாங்கள் தயாரில்லை. இவ்வாறு தமிழ்த் தேசியக் கூட்டமைப்பின் தலைவர் இரா.சம்பந்தன் தெரிவித்தார்

## ஏழாலையில் மர்மமான முறையில் 14பவுண் நகை திருட்டு

யாழ்ப்பாணம், ஜூன் 29  
யாழ்ப்பாணம் ஏழாலைப்பகுதியில் நேற்று அதிகாலை 14 பவுண் நகை திருடப்பட்டுள்ளதாக சன்னாகம் பொலிஸ் நிலையத்தில் முறைப்பாடு பதிவு செய்யப்பட்டுள்ளது.

## 100 நாள்களின் பின்னர் ஊரடங்கு முற்றாக நீக்கம்

கொழும்பு, ஜூன் 29  
மார்க் 20 ஆம் திகதி முதல் ஊரடங்கு நேற்று முதல் முழுமையாக நீக்கப்பட்டது. இலங்கையில் கொரோனா பரவலைக் கட்டு

## வடக்கு, கிழக்கு

# இராணுவக் கண்காணிப்புக்குள் நீதியான தேர்தல் நடைபெறுமா?

சந்தேகம் வெளியிடுகிறார் கூட்டமைப்பின் தலைவர் சம்பந்தன்

யாழ்ப்பாணம், ஜூன் 29  
**பொ**துத் தேர்தல் காலத்தில் இராணுவத்தினரின் தும் புலனாய்வாளர்களினதும் தீவிர கண்காணிப்புக்குள் வடக்கு மற்றும் கிழக்கு மாகாணங்கள் இருப்பது இங்கு நீதியான தேர்தல் நடைபெறுமா என்ற சந்தேகத்தை ஏற்படுத்தியுள்ளது. இவ்வாறு தமிழ்த் தேசியக் கூட்டமைப்பின் தலைவர் இரா.சம்பந்தன் தெரிவித்துள்ளார்.



## வடக்கு, கிழக்கு தமிழரின் பூர்வீகமே

ஏற்றுக்கொள்கிறார் வாசுதேவ  
கொழும்பு, ஜூன் 29  
வடக்கு மற்றும் கிழக்கு மாகாணங்கள் தமிழர்களின் பூர்வீகப் பிரதேசம் அல்ல என்று தொல்பொருள் தொடர்பான ஜனாதிபதி செயலணியின் உறுப்பினர் எல்லா

## 3 மாதங்களின் பின்னர் பாடசாலைகள் இன்று ஆரம்பம்

கொழும்பு, ஜூன் 29  
கொரோனா வைரஸ் தொற்று காரணமாக மூடப்பட்ட பாடசாலைகள் இன்று மீண்டும் திறக்கப்பட்டுள்ளன. 4 பிரிவுகளாக பாடசாலைக

## 20 ஆசனங்களை கூட்டமைப்பு கைப்பற்றப் பணியாற்றுவோம்!

ஜனநாயகப் போராளிகள் உறுதி  
மட்டக்களப்பு, ஜூன் 29  
நாடாளுமன்றத் தேர்தலில் வடக்கு, கிழக்கில் 20 ஆசனங்களை தமிழ்த் தேசியக் கூட்டமைப்பு பெற்றுக்கொள்ளும் வகையில் அர்ப்பணிப்புடன் பணியாற்றுவோம் என்று ஜனநாயகப் போராளிகள் கட்சியின் கொள்கைப் பரப்புச் செயலர் பி.கோணேஸ்வரன் தெரிவித்துள்ளார். மட்டக்களப்பில் நேற்று ஞாயிற்றுக்கிழமை நடைபெற்ற ஊடக

## அரசியல் பரப்புரைக்காக சமுர்த்தி அலுவலர்கள் தியேட்டருக்கு அழைப்பு

யாழ்ப்பாணம், ஜூன் 29  
யாழ்ப்பாணத்திலுள்ள சமுர்த்தி அலுவலர்கள் ஆளும் கட்சியைச் சேர்ந்த அரசியல்வாதிகள் ஒருவரால் நேற்று அரசியல் கூட்டத்துக்காக அழைக்கப்பட்டுள்ளனர். இந்தக் கூட்டம் அரசியல் கட்சி

## புலிகளை புலிகளே கொலை செய்தனர்

காணாமல் ஆக்கப்பட்டவர்களும் அடக்கம் என்கிறார் இராணுவத் தளபதி  
கொழும்பு, ஜூன் 29  
தமிழீழ விடுதலைப் புலிகளின் உறுப்பினர்கள் பலரைப் புலிகளே கொன்றனர். கொன்று அவர்களின் உடல்களை மறைத்தனர். அவ்வாறு மறைத்த உடல்களை எம்மால் எவ்வாறு கண்டறிய முடியும்? காணாமல் ஆக்கப்பட்டவர்கள் என்று கூறும் நபர்கள் அந்தப் பட்டியலில் இருக்கலாம். இவ்வாறு இராணுவத் தளபதி லெப்டினன்ட் ஜெனரல் சவேந்திர சில்வா தெரிவித்துள்ளார்.



## நடந்தது இனவழிப்பு என்று ஐ.நாவில் கூறவிடாது கூட்டமைப்பினர் தடுத்தனர் அனந்தி குற்றச்சாட்டு

யாழ்ப்பாணம், ஜூன் 29 2014ஆம் ஆண்டு ஐ.நா. விசாரணையில் இலங்கையில் இனவழிப்பு நடந்தது என்பதைக் கூறவேண்டாம் எனக் கூட்டமைப்பினர் தடுத்தார்கள் என்று வடக்கு மாகாண முன்னாள் அமைச்சர் திருமதி அனந்தி சசிதரன் குற்றம் சாட்டினார். தொல்புரத்தில் நேற்றுமுன்தினம் இடம்பெற்ற பரப்புரைக் கூட்டத்திலேயே இவ்வாறு கூறினார்.

அவர் மேலும் தெரிவித்த தாவது: தமிழ்த் தேசியக் கூட்டமைப்பை விட்டு எதற்கு வெளியேறினார்கள் எனப் பலர் கேட்கிறார்கள். விடுதலைப் புலிகளால் ஒரு அரசியல் பலமாக உருவாக்கப்பட்ட கூட்டமைப்பு 2009ஆம் ஆண்டு போர் முடிவுக்கு கொண்டு வரப்பட்ட பின்னர் நீதி கேட்கின்ற பயணத்தை அவர்களாகவே முன்னெடுத்திருக்க வேண்டும். ஆனால் அவர்கள் அதை முன்னெடுக்கவில்லை. விடுதலைப் புலிகளின் பேச்சு எந்த இடத்தில் முறிக்கப்பட்டதோ அந்த இடத்தில் பேச்சு ஆரம்பித்திருக்க வேண்டும். ஆனால் அதையும் செய்யவில்லை.

ஒரு இராணுவச் சமநிலையில் இராணுவப் பலத்துடன் விடுதலைப் புலிகள் சர்வதேசத் தலையீடுடன் பேச்சு நடாத்தினார்கள். ஆனால் போர் முடிவடைந்த பின்னர் மஹிந்த ராஜபக்ச அரசுடன் இருபதுக்கும் மேற்பட்ட பேச்சுக்களை கூட்டமைப்பு முன்னெடுத்ததாகக் கூறினார்கள். ஆனால் எந்த சர்வதேசத்தையும் வைத்துக் கொள்ளவில்லை. இறுதியில் இந்தப் பேச்சு பயனளிக்கவில்லை எனக் கூறினார்கள்.

போரால் எனக்கு ஏற்பட்ட தனிப்பட்ட துன்பத்தாலும் இம் மக்களுக்கு ஏற்பட்ட துன்பத்தாலும் தான் நான் அரசியலுக்கு வந்தேன். சரணடைந்தோர், காணாமல் ஆக்கப்பட்டோர் தொடர்பான உண்மையைக் கண்டறிய வேண்டும் என்ற அரசியல் பிரவேசம் தான் என்னை இந்த மாகாண சபைக்குள் கொண்டு வந்தது. ஆனால் அந்த ஐந்து வருட காலத்தில் என்னால் அது முடியவில்லை. தமிழ்த் தேசியக் கூட்டமைப்பும் காணாமல் ஆக்கப்பட்டோரையோ சரணடைந்தோரையோ கண்டறிய இதயபூர்வமாக முயற்சிக்கவில்லை, என்றார். (ஒ.5)

## விடுதலைப் போராட்டத்தை கொச்சைப்படுத்துகிறார் சிறீதரன் தமிழ் அரசுக் கட்சி மகளிர் அணிச் செயலர் குற்றச்சாட்டு

யாழ்ப்பாணம், ஜூன் 29 முன்னாள் நாடாளுமன்ற உறுப்பினர் சி.சிறீதரன் தற்போது தமிழ் மக்களின் விடுதலைப் போராட்டத்தைக் கொச்சைப்படுத்தும் விதமாக முன்னெடுத்து வரும் ஒப்பீட்டு அரசியல் தமிழ் மக்கள் மத்தியில் கடும விசனத்தையும் அவரின் உண்மை முகத்தையும் வெளிப்படுத்தி நிற்கின்றது. தமிழ் மக்களின் விடுதலைப் போராட்டத்தை தகைமை யற்றவர்களுடன் ஒப்பிட்டு விமர்சிக்கும் தகுதி சி.சிறீதரனுக்கு இல்லை. இவ்வாறு இலங்கைத் தமிழ் அரசுக் கட்சியின் மகளிர் அணிச் செயலர் திருமதி விமலேஸ்வரி சிறிகாந்தரூபன் தெரிவித்தார்.

யாழ்ப்பாணத்தில் நேற்று முன்தினம் இடம்பெற்ற

பத்திரிகையாளர் சந்திப்பிலேயே மேற்கண்டவாறு கூறினார். அவர் மேலும் தெரிவித்ததாவது: சிவஞானம் சிறீதரன் ஆரம்பத்தில் தமிழ் அரசுக் கட்சி சார்பில் அரசியலுக்குள் நுழைந்தபோது தமிழ்ப் பெண்கள் அனைவரும் அவரை தமிழ்த் தேசிய விடுதலைப் போராட்டத்தின் வடிவமாகவே மனதில் வைத்து பார்த்தார்கள். ஆனால் இன்று அவரின் நிலை தலைகீழாக மாறியதையிட்டு அதிர்ச்சியடைந்திருக்கின்றனர்.

தமிழ் மக்களின் விடுதலைப் போராட்டத்தை தகைமையற்றவர்களுடன் ஒப்பிட்டு விமர்சிக்கும் தகுதி நாடாளுமன்ற உறுப்பினர் சிறீதரனுக்கு இல்லை-என்றார். (ஒ.5,20)

# கோத்தா தரப்பு 4 கட்சிகளாக யாழ்ப்பாணத்தில் களமிறக்கம்

அவதானம் என்கிறார் கஜதீபன்

யாழ்ப்பாணம், ஜூன் 29

**கோ**த்தாபய ராஜபக்ச தரப்பினர் யாழ்ப்பாணத்தில் 4 தரப்புக்களாக போட்டியிடுகிறார்கள். இந்த 4 அணிக்கும் வாக்களிப்பது கோத்தாபயவுக்கு வாக்களிப்பதாக அமைந்துவிடும். இந்த மண்ணின் போராட்ட வரலாற்றையும், தியாகத்தையும் அறிந்திருந்தால் அவர்கள் தேர்தல் களத்தில் இருக்கமாட்டார்கள். ஆனால் அவர்கள் தேர்தலில் போட்டியிடுகிறார்கள் என்று தெரிவித்துள்ளார் தமிழ்த் தேசியக் கூட்டமைப்பின் வேட்பாளர் பா.கஜதீபன்.

யாழ்ப்பாணம் அரியாலையில் நேற்று முன்தினம் நடந்த தேர்தல் பரப்புரைக் கூட்டத்தில் உரையாற்றிய போது இதனைத் தெரிவித்தார். அவர் மேலும் தெரிவித்ததாவது: ஜனாதிபதி கோத்தாபயவுடன் இருக்கும் அங்கஜன், டக்ளஸ் தேவானந்தா, சந்திரகுமார் ஆகியோர் தேர்தலில் போட்டியிடுகின்றனர். அவர்களுக்கு போடப்படும் வாக்குகள் அனைத்தும் கோத்தாபயவுக்கு போடப்படும் வாக்குகள்தான். வாசு தேவநாணயக்காரவின் கட்சியும் போட்டியிடுகிறது. அவர்களுக்கு போடப்படும் வாக்குகளும் கோத்தாபய ராஜபக்சவுக்குத்தான் சேரும். இவ்வாறு கோத்தாபய தரப்பினர் யாழ்ப்பாணத்தில் 4 அணிகளாக போட்டியிடுகின்றனர்.

யாழ்ப்பாணத்தில் 33 அணிகள் மொத்தமாக போட்டியிடுகின்றன. இதைவிட இன்னும் அதிக அணிகள் வந்தாலும் மக்கள் குழம்ப மாட்டார்கள். கடந்த ஜனாதிபதி தேர்தலில் கோத்தாபய ராஜபக்சவுக்கு யாழ்ப்பாணத்தில் 22 ஆயிரம் வாக்குகள் தான் கிடைத்தன. அதைத்தான் இந்த 4 தரப்புக்களும் பிரித்துக் கொள்ளவேண்டும்.

தென்னிலங்கையில் கோத்தா தரப்பு மொழியின் பெயரால், இனத்தின் பெயரால், மதத்தின் பெயரால் அசுர பலத்துடன் களத்தில் உள்ளது. எதிர்க்கட்சிகளான சஜித், ரணில் தரப்பு பலவீனமான நிலையில் உள்ளது. இந்த நிலையில், கோத்தாபய தரப்பு மூன்றில் இரண்டு பெரும் பான்மையை பெற்றுவிடுமோ என்ற அச்சமுள்ளது. ஆனால், விகிதாசார தேர்தல் முறையில் அதைப் பெறுவது சிரமம் என்பதுதான் இப்பொழுது ஒரே ஆறுதல்.

அண்மையில் மஹிந்த ராஜபக்ச, 19ஆவது திருத்தத்தை நீக்கவேண்டுமென்கிறார். அதைவிட ஆபத்து, 13ஆவது திருத்தத்தையே அகற்ற வேண்டுமென விமல வீரவன்ச தரப்பினர் தெரிவிக்கின்றனர். இந்த நிலையில் வடக்கிலிருந்தும் இந்த அணியினருக்கு வாக்களித்தால், சிறுபான்மையினருக்கு பேராபத்து ஏற்படும்.

தமிழ்த் தேசியக் கூட்டமைப்புத்தான் நாடாளுமன்றம் செல்ல வேண்டுமா? நாம் போகிறோம் என்று மாற்று அணி தெரிவிக்கலாம். ஆனால், மாற்று அணியென கூறும் யாருக்கும் யாழ்ப்பாணத்துக்கு வெளியே பலமான அடித்தளம் இல்லை. பல கட்சிகளுக்கு கிழக்கில் அலுவலகமே இல்லை. அனைவரும் யாழ்ப்பாணத்துக்குள் தான் அரசியல் செய்கிறார்கள்.

தமிழ்த் தேசியக் கூட்டமைப்பை நம்பி எப்படி வாக்களிப்பது? உங்களுக்குள் ஏராளம் முரண்பாடுகள் உள்ளதே என யாராவது கேட்கலாம். உண்மைதான். சில முரண்பாடுகள் உள்ளன. ஆனால், தமிழ்த் தேசியக் கூட்டமைப்பின் அரசியல் இலட்சியம், அதற்கான வழிமுறை, செயற்பாட்டில் யாருக்கும் முரண்பாடு இல்லை. இந்த விடயத்தில் இரா.சம்பந்தனிற்கோ, மாவை சேனாதிராசாவிற்கோ, த.சித்தார்த்தனிற்கோ, செல்வம் அடைக்கலநாதனிற்கோ முரண்பாடு இல்லை.

சில நபர்கள் பேசும் விடயத்தில் சில முரண்பாடுகள் உள்ளதுதான். அந்த அதிருப்தி எமக்குமுண்டு. என்னில் உங்களுக்கு அதிருப்தியிருந்தால் எனக்கு நீங்கள் வாக்களிக்க வேண்டாம். நான் தோற்கலாம். ஆனால் நாம் தோற்கக்கூ

டாது. உங்களுக்கு விமர்சனமுள்ளவர்களை தவிர்த்து விடலாம். ஆனால் தமிழ்த் தேசியக் கூட்டமைப்பை தோற்கடிக்க கூடாது. கடந்த 5 ஆண்டுகளில் 4 ஆயிரம் ஏக்கருக்கு மேற்பட்ட காணியை வலி. வடக்கில் தமிழ்த் தேசியக் கூட்டமைப்பு விடுவித்தது. எஞ்சியுள்ள 2 ஆயிரம் வரையான ஏக்கர் காணிகளை எப்படி விடுவிப்பது என்பதற்கான வேலைத்திட்டம் எம்மிடமுள்ளது. இதற்கான முயற்சிகளில் ஈடுபட்டுள்ளோம்.

ஆனால், கடந்த 5 வருடங்களில் தமிழ்த் தேசியக் கூட்டமைப்பு என்ன செய்தது என்று கேட்கிறார்கள். கிட்டத்தட்ட 700 அரசியல் கைதிகளில், இப்பொழுது 100 பேர் வரையானவர்களே சிறையிலுள்ளனர். ஏனையவர்கள் விடுவிக்கப்பட்டு விட்டனர். எஞ்சியவர்களை எப்படி விடுவிப்பது? எப்படியான பொறிமுறை உள்ளது? என்ன செய்யப் போகிறோம் என்பதைச் சொல்லித்தான் மாற்றுக்கட்சிகள் வாக்கு கேட்க வேண்டும்.

ஆனால் மாற்றுக்கட்சிகள் அதை செய்யாமல், தமிழ்த் தேசியக் கூட்டமைப்பு என்ன செய்கிறது என்று தான் கேட்டுக் கொண்டிருக்கிறார்கள்.

இந்த மாவட்டத்தில் ஜி.ஜி.பொன்னம் பலம், இராசுரீயர், டக்ளஸ் தேவானந்தா, அங்கஜன் இராமநாதன் உள்ளிட்ட பலர் அமைச்சர்களாக இருந்தனர். ஆனால், அவர்கள் இந்த மண்ணிற்கு கொண்டு வந்த அபிவிருத்தி நிதியை விட, தமிழ் தேசியக் கூட்டமைப்பு கடந்த 5 வருடங்களில் கொண்டு வந்தது அதிகம். மாவட்ட செயலகத்தில் அதற்கான புள்ளி விவரத்தை பார்வையிடலாம், என்றார். (ஒ.5)

## டக்ளஸ் வந்து சென்றதும் கழற்றப்பட்டது விக்கியின் படம்

யாழ்ப்பாணம், ஜூன் 29 தெல்லிப்பழை மருத்துவமனையின் புற்றுநோய்ப் பிரிவுக்கு அருகிலுள்ள கேட்போர் கூடத்தில் காணப்பட்ட வடக்கு மாகாண முன்னாள் முதலமைச்சர் சி.வி. விக்கனேஸ்வரனின் படம், அமைச்சர் டக்ளஸ் தேவானந்தா அங்கு வந்து சென்றதும் கழற்றப்பட்டுள்ளது. வடக்கு மாகாண முதலமைச்சராக விக்கனேஸ்வரன் இருக்கும்போது, மாகாணத் திணைக்களங்களில் அவரது படம் காட்சிப்படுத்தப்பட்டிருந்தது. தெல்லிப்பழை மருத்துவமனை மாகாணத்துக்கு கீழ் செயற்படும் மருத்துவமனை என்ற அடிப்படையில் அங்கும்

விக்கனேஸ்வரனின் படம் காட்சிப்படுத்தப்பட்டிருந்தது. கடற்றொழில் அமைச்சர் டக்ளஸ் தேவானந்தா, நேற்று முன்தினம் தெல்லிப்பழை மருத்துவமனைக்குச் சென்றிருந்தார். கேட்போர் கூடத்தில் விக்கனேஸ்வரனின் படத்தைப் பார்த்து, அவர் பதவியிலிருந்து அகன்று 2 ஆண்டுகள் கடந்துள்ள நிலையிலும் அவரது படம் இருக்கின்றதா என்று கேட்டுள்ளார்.

இதன் பின்னர் முன்னாள் முதலமைச்சர் சி.வி.விக்கனேஸ்வரனின் படம் அங்கிருந்து அகற்றப்பட்டுள்ளது. (ஒ.5)

## அரசின் வால்பிடிசுக்கு தமிழரே வாக்களிக்காதீர்!

அழுத்திக் கோருகிறார் செல்வம் அடைக்கலநாதன்

வவுனியா, ஜூன் 29

ஜனாதிபதி கோத்தாபய ராஜபக்சவின் அடாவடிகளைத் தட்டிக் கேட்பதற்கு தமிழ்த் தேசியக் கூட்டமைப்பால் மாத்திரமே முடியும். எனவே கூட்டமைப்பை பலவீனப்படுத்தக்கூடாது. அரசுடன் வால்பிடிப்பவர்களை நீங்கள் தெரிவு செய்ய வேண்டாம். இவ்வாறு ரெலோ அமைப்பின் தலைவர் செல்வம் அடைக்கலநாதன் தெரிவித்தார்.

வவுனியா தோணிக்கல்லில் கூட்டமைப்பின் தேர்தல் அலுவலகத்தை நேற்றுத் திறந்து வைத்து உரையாற்றுகையிலேயே மேற்கண்டவாறு கூறினார்.

அவர் மேலும் தெரிவித்ததாவது:

ஜனாதிபதி சிங்கள தேசத்தின் மீது நம்பிக்கை வைத்ததன் காரணமாக எங்களுடைய தேசத்தில் சோதனைச் சாவடிகள் முளைத்திருக்கின்றன. மணல் ஏற்றினால் கூட சுட்டுக்கொல்லக்கூடிய வல்லமை அவர்களிடம் கொடுக்கப்பட்டிருக்கின்றது. சாதாரண பொதுமகன் என்ன செய்தாலும் சுடமுடியும் என்ற அதிகாரத்தை ஜனாதிபதி முப்படைக்கும் வழங்கி எமது மக்களை நசுக்கும் செயற்பாட்டை முன்னெடுக்கின்றார். அதனைத் தட்டிக்கேட்பதற்கு கூட்டமைப்பால் மாத்திரமே முடியும். எனவே கூட்டமைப்பை பலவீனப்படுத்துவதற்கு நாம் எத்தணிக்கக் கூடாது. அரசுடன் வால்பிடிப்பவர்களை நீங்கள் தெரிவுசெய்ய வேண்டாம்.

இன்று கொள்கை இல்லாத சுயேச்சைக் குழுக்கள் வன்னி மண்ணிலே அதிகம் நிறுத்தப்பட்டிருக்கின்றன. இது தொடர்பில் நாம் சிந்திக்கவேண்டும். கோத்தாபயவின் சிந்தனையே கொள்கை இல்லாதவர்களை நிறுத்தி இருக்கிறது.

தமிழர்களுக்கு என்று எந்தப் பிரதேசமும் இல்லை என்று பிரதமர் மஹிந்த ராஜபக்ச சொல்கிறார். இலங்கையில் எங்கும் எவரும் வாழலாம் என்று சொல்கின்றார். அதற்காக தமிழ்த் தேசியக் கூட்டமைப்பை தமிழர் தாயகத்தில் பலவீனப்படுத்தி சிங்கள உறுப்பினர் ஒருவரை வெல்ல வைப்பதற்கான முயற்சிகள் முன்னெடுக்கப்படுகின்றன.

சிங்கள மக்களின் வாக்குகளால் ஜனாதிபதியாகத் தெரிவு செய்யப்பட்டேன் என்ற மமதையில் இருக்கும் ஜனாதிபதி கோத்தாபய ராஜபக்ச, தமிழர் தாயகத்தில் தனது கரங்களை நீட்டுவதற்கான சந்தர்ப்பத்தை தமிழ் மக்கள் உருவாக்கிக் கொடுக்கக்கூடாது.

இதேவேளை, தமிழ்த் தேசியக் கூட்டமைப்பில் இருக்கின்ற புல்லுருவிகளை மக்கள் இனம் கண்டு புறக்கணிக்க வேண்டும். தமிழீழ விடுதலைப் புலிகள் தொடர்பில் மோசமான வார்த்தைகளை வெளியிட்ட சுமந்திரன் போன்றவர்களை என்னால் ஏற்றுக்கொள்ளமுடியாது. நாம் தேர்தல் காலங்களிலேயே விடுதலைப் புலிகள் பற்றிப் பேசுவதாக சிலர் சொல்கிறார்கள். பேசுவோம். அது எமது உரிமை. வரலாற்றை சொல்வதிலே நாம் தயங்கப்போவதில்லை. அதை எப்போதும் எங்கேயும் சொல்லுவோம், என்றார். (ஆ.5,110)

## வெளியிடங்களிலிருந்து பக்தர்களே நயினாதீவுக்கு வரவேண்டாம்

அறங்காவலர் சபையினர் கோரிக்கை

யாழ்ப்பாணம், ஜூன் 29

வரலாற்றுப் பிரசித்திபெற்ற நயினாதீவு நாகபுசணி அம்மன் கோவிலுக்கு நயினாதீவைத் தவிர வேறு எந்த இடங்களிலிருந்தும் பக்தர்களை வரவேண்டாம் என்று கோவில் அறங்காவலர் சபையினர் கேட்டுக்கொண்டுள்ளனர்.

கோவிலில் பக்தர்களின் எண்ணிக்கை உள் வீதியில் 70 பேராகவும் வெளியீதியில் 300 பேராகவும் வரையறை செய்யப்பட்டுள்ளது. இதனால் நயினாதீவில் உள்ள ஏராளமான பக்தர்கள்கூட கோவிலுக்குள் செல்லமுடியாத நிலைமை உள்ளது. எனவே வெளியிடங்களிலிருந்து பக்தர்கள்

வரவேண்டாம். வெளியிடங்களிலிருந்து வரும் பக்தர்கள் கோவிலுக்குள் நுழையாதவாறு அறங்காவலர் சபையினர் தடை விதித்துள்ளனர்.

எதிர்வரும் 5ஆம் திகதி பூங்காவனத் திருவிழா நடைபெறும். பக்தர்கள் அதன்பின்னர் வந்து வழிபாடுசெய்யலாம்.

கொரோனா காரணமாக சுகாதார நடைமுறைகளைப் பின்பற்றவேண்டியிருப்பதாலேயே இந்தக் கட்டுப்பாடு விதிக்கப்படுவதனால் பக்தர்கள் நிலைமையைப் புரிந்துகொண்டு செயற்படவேண்டும் என்றும் அறங்காவலர் சபையினர் பக்தர்களிடம் தயவுடன் கேட்டுக்கொள்கின்றனர். (கு)

# விமான நிலையங்களை மீண்டும் திறந்தால் கொரோனா பரவலாம்

அனில் ஜாசிங்க எச்சரிக்கை

கொழும்பு, ஜூன் 29

**நாடு** வழமையான செயற்பாடுகளுக்காக திறக்கப்பட்டாலும் கூட மீண்டும் கொவிட் 19 வைரஸ் பரவலுக்கான வாய்ப்புகள் அதிகமாகவே உள்ளன. விமான நிலையங்களை மீண்டும் திறக்கும் நேரங்களில் வைரஸ் பரவல் ஏற்படும் என்று சுகாதாரப் பணிப்பாளர் மருத்துவர் அனில் ஜாசிங்க எச்சரித்துள்ளார்.



கொவிட் 19 பரவல் அச்சுறுத்தலின் மத்தியில் நாட்டின் செயற்பாடுகளை வழமைக்கு கொண்டு வந்துள்ள நிலையில் தற்போதைய நிலைமைகள் குறித்தும், வெளிநாட்டவர்களை நாட்டுக்குள் வரவழைக்க எடுக்கும் மாற்று நடவடிக்கைகள் குறித்தும் கருத்துத் தெரிவித்தபோதே அவர் மேற்கண்டவாறு தெரிவித்துள்ளார்.

அவர் மேலும் தெரிவித்துள்ளதாவது:

உலக சுகாதார நிறுவனத்தின் அச்சுறுத்தல்களை கருத்தில் கொள்ளவேண்டும். கடந்த கால அச்சங்களை மறந்து மக்கள் வழமையான செயற்பாடுகளில் ஈடுபட்டு வருகின்றனர். ஆனால் மக்கள் சமூக இடைவெளி மற்றும் சுகாதார வழிமுறைகளைப் பின்பற்றுவது கண்டிப்பானது.

இப்போது நிலைமைகள் வழமைக்குத் திரும்பியுள்ள காரணத்தால் வைரஸ் தாக்கம் இல்லையென அர்த்தப்படாது. மீண்டும் வைரஸ் பரவல் ஏற்படக்கூடிய வாய்ப்புகள் இருந்துகொண்டே உள்ளன.

மக்கள் தமது பாதுகாப்பை உறுதிப்படுத்திக்கொள்ள வேண்டும். அண்மைக் காலங்களில் மக்கள் சுகாதார செயற்பாடுகளை மறந்து செயற்பட்டு வருவதை அவதானிக்க முடி


கின்றது. இது மீண்டும் பாதிப்பை ஏற்படுத்தும். இப்போது வரையில் வெளிநாட்டவர் எவரும் இலங்கைக்குள் அனுமதிக்கப்படவில்லை. நாட்டினுள் வைரஸ் தொற்றுக் கிளர்ச்சி இல்லாததால் மக்கள் அச்சமின்றி உள்ளனர்.

ஆனால் விமான நிலையங்கள் மீண்டும் திறக்கப்படும்போது, வெளிநாட்டவர் இலங்கைக்குள் வரும் சந்தர்ப்பங்களில் மீண்டும் வைரஸ் பரவல் ஏற்படும்படியான வாய்ப்புகள் அதிகம் உள்ளன. இந்த பரவல் மீண்டும் நாட்டினுள் வந்தால் எமது மக்கள் அதிகமாக பாதிக்க நேரிடும். அதனால் மக்கள் இப்போதே சுகாதார வழிமுறைகளைப் பின்பற்றி செயற்பட

வேண்டியது கட்டாயம் என்பதை நாம் தொடர்ந்தும் வலியுறுத்தி வருகின்றோம்.

உலக சுகாதார நிறுவனம் கொவிட்-19 வைரஸ் பரவல் குறித்து தொடர்ச்சியாக எச்சரிக்கை விடுத்து வருகின்றது. மீண்டும் ஒரு தாக்குதல் அலை வரக்கூடிய வாய்ப்புகள் அதிகமாக உள்ளதாக அவர்கள் கூறி வருகின்றனர். அதையும் நாம் கருத்தில் கொள்ளவேண்டும். இலங்கைக்குள் மீண்டும் வைரஸ் பரவல் ஏற்பட்டால் அதைக் கட்டுப்படுத்த கடினமாகி விடும் என்பதை சுகலரும் அறிந்துகொள்ள வேண்டும். - என்றார். (ஆ.6)

## மரண அறிவித்தல்



செல்லத்துரை சண்முகசுந்தரம் (சண்)

உரும்பிராயைப் பிறப்பிடமாகவும் பங்களா ஒழுங்கை மல்லாகத்தை வசிப்பிடமாகவும் கொண்ட செல்லத்துரை சண்முகசுந்தரம் கடந்த (27.06.2020) சனிக்கிழமை சவூதியில் காலமானார்.

அன்னார் காலஞ்சென்றவர்களான செல்லத்துரை - பொன்னம்மா தம்பதியரின் அன்பு மகனும், கமலநாயகியின் பாசமிகு கணவரும், அஜிதா (கொமர்ஷல் வங்கி - பெட்டர்), ஜசிந்தா (புள்ளிவிவர திணைக்களம் - மாவட்ட செயலகம் - யாழ்ப்பாணம்), கேசவம் ஆகியோரின் பாசமிகு தந்தையும், நிர்மல்காந்தின் (கொமர்ஷல் வங்கி - வெள்ளைவத்தை) அன்பு மாமனும், ஆதித்தனின் அன்பு பேரனும், விஜயலட்சுமி, கமலாதேவி, தாரணி ஆகியோரின் பாசமிகு சகோதரனும், காலஞ்சென்ற திருமால் மற்றும் தெய்வேந்திரா, கணேஷ் ஆகியோரின் பாசமிகு மைத்துனரும் ஆவார்.

அன்னாரின் இறுதிக்கிரியைகள் பற்றி விவரம் பின்னர் அறிவிக்கப்படும் இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

பங்களா ஒழுங்கை, மல்லாகம்.

தகவல்: குடும்பத்தினர்.



# கடத்தல்காரருக்கு உதவும் அதிகாரிகளுக்கு தண்டனை

விரைவில் ஆரம்பிக்கவேண்டும் என்கிறார்  
பாதுகாப்புச் செயலாளர் மேஜர் ஜெனரல் கமால் குணரத்ன

கொழும்பு, ஜூன் 29

கடத்தல்காரர்களுடன் இணைந்து செயற்படும் மற்றும் உதவிபுரியும் சிறைச்சாலைத் தரப்பினர், பொலிஸார் மற்றும் ஏனைய அதிகாரிகளுக்கு விரைவில் தண்டனை வழங்கும் நடவடிக்கைகள் ஆரம்பிக்கப்பட வேண்டும் என்று பாதுகாப்புச் செயலாளர் மேஜர் ஜெனரல் கமால் குணரத்ன தெரிவித்துள்ளார்.



நிட்டம்புவ தேசிய ஆபத்தான ஓள  
டங்கள் கட்டுப்பாட்டு சபையில்  
மறுவாழ்வு நிலையம் அமைப்பதற்  
காக அடிக்கல் நடுநிலை கட்ட  
வெள்ளிக்கிழமை நடைபெற்றது.  
அதில் உரையாற்றுகையில் அவர்  
மேலும் தெரிவித்தாவது:  
தங்களுக்கு வழங்கப்பட்ட அதிகா  
ரங்களை உழை நடவடிக்கைகளில்  
ஈடுபடுவதற்காக துஷ்பிர  
யோகம் செய்யும் சீருடை அணிந்த  
அதிகாரிகளை அடையாளம் காண  
சட்டத்தை நடைமுறைப்படுத்தும்  
அதிகாரிகள் ஏற்கனவே அனைத்து  
நடவடிக்கைகளையும் எடுத்துள்ள  
னர்.

நாங்கள் இராணுவ கலாசாலை  
யில் இருந்தபோது, மிகவும் ஆபத்  
தான எதிரி யாரெனில் அவர்கள்  
எமக்குள்ளே இருக்கும் எதிரிகளா  
கும் என எங்களுக்கு கற்பிக்கப்பட  
டது. போதைப்பொருள் அச்சுறுத்  
தலை ஒழிக்க நமக்குள் இருக்கும்


இந்த எதிரியை நாம் இப்போது  
அடையாளம் கண்டு உறுதிப்படுத்த  
வேண்டும். இல்லையெனில் அது  
ஒரு பயனற்ற முயற்சியாக அமைந்  
துவிடும் என்று பாதுகாப்பு செயலா  
ளர் தெரிவித்தார்.

போதைப்பொருளுக்கு அடிமையா  
னவர்கள் சமூகத்தில் மீண்டும்  
ஒன்றிணைக்கப்பட்டு பயனுள்ள  
வாழ்க்கையை தொடங்குவதற்காக  
அவர்களுக்கு மறுவாழ்வளிக்கும்  
செயற்பாடுகள் தொடங்கப்பட  
வேண்டும். இதற்காக அவர்க  
ளுக்கு அனுதாபம், பரிவு மற்றும்  
உதவி என்பன அவசியம்.

ஏறக்குறைய ஆயிரம் போதைப்  
பொருள் பாவனையாளர்களுக்கு  
மறுவாழ்வளிப்பதை இலக்காகக்  
கொண்ட முழுமையான மறு  
வாழ்வு மையம் ஐக்கிய நாடுகளின்  
போதைப்பொருள் மற்றும் குற்றவி  
யல் தொடர்பான அலுவலகத்தின்  
உதவியுடன் அமைக்கப்படும்.

தவறான செயல்களைச் செய்வ  
தன் மூலம் சம்பாதித்த பணத்திலி  
ருந்து தங்கள் குடும்பங்களுக்கு  
உணவளிக்கும் பாதாள உலக  
மற்றும் போதைப்பொருள் விற்ப  
னையாளர்கள், அதற்காக வெட்கப்  
பட வேண்டும். போதைப்பொருள்  
அச்சுறுத்தலை இல்லாமல் ஆக்கு  
வது ஒரு மகத்தான பணி. எதிர்கால  
சந்ததியினருக்காக அனைத்து  
போதைப்பொருள் கடத்தல்காரர்க  
ளையும் சட்டத்தின் முன் நிறுத்த  
வேண்டியது அவசியம்.

முதலாவதாக போதைப்பொருள்  
பாவனைக்கு இரையாகியுள்ள சிறு  
வர்களை மீட்பதும், இரண்டாவது  
நமது எதிர்கால சந்ததியினரைக்  
காப்பாற்றுவதும், மூன்றாவது  
தவறு செய்பவர்களுக்கு உதவிய  
ளிக்க உத்தியோகத்தரை துஷ்பிர  
யோகம் செய்பவர்களை அடையா  
ளம் காண்பதும் ஆகும் - என்  
றார். (க)



## நானாட்டான் பாடசாலைகளில் தொற்றுநீக்கும் பணி தீவிரம்

மன்னார், ஜூன் 29

நானாட்டானிலுள்ள பாடசாலைகளில் நானாட்டான் பிரதேச சபை பணியாளர்கள் தொற்றுநீக்கும் பணியில் ஈடுபட்டுள்ளனர்.

பிரதேச சபையின் சுகாதார உறுதியர்கள் கடந்த 26ஆம் திகதி தொடக்கம் தொற்று நீக்கும் பணியில் ஈடுபட்டுள்ளனர்.

கொரோனா வைரஸ் தொற்று காரணமாக கடந்த மார்ச் மாத பிற்பகுதியில் தற்காலிகமாக மூடப்பட்ட பாடசாலைகள் இன்று திங்கட்கிழமை தொடக்கம் மீள ஆரம்பிக்கப்படுகின்றன என்று கல்வி அமைச்சு அறிவித்திருக்கின்றது.

இந்தநிலையிலேயே, மாணவர்கள், ஆசிரியர்களின் சுகாதார பாதுகாப்பை கருத்திற்கொண்டு தொற்று நீக்கும் பணியில் அவர்கள் ஈடுபட்டுள்ளனர் என்று நானாட்டான் பிரதேச சபை தவிசாளர் தி.பரஞ்சோதி தெரிவித்தார்.

இதன்படி மாவிலங்கேணி, குஞ்சுக்குளம், பெரிய முறிப்பு மற்றும் பூமலர்ந்தான் போன்ற பாடசாலைகளில் கிருமித் தொற்று நீக்கும் செயற்பாடுகள் முன்னெடுக்கப்பட்டுள்ளன என்று தெரிவித்தார். (க-243)

## சிறுபான்மையினரின் உரிமைகளை பிரிக்க இடங்கொடுக்கவே கூடாது

ஐ.ம.ச.இன் அப்துல்லா மஹ்ரூப் கோரிக்கை

கொழும்பு, ஜூன் 29

சிறுபான்மை சமூகத்தின் உரிமைகளை பிரிக்க விடக்கூடாது. நாங்கள் உரிமைகளோடும் தன்மானத்தோடும் தலை நிமிர்ந்து வாழ வேண்டும். இதற்காக நமக்காக ஓங்கி ஒலிக்கக் கூடிய குரல்களை நாடாளுமன்றத்துக்கு அனுப்ப வேண்டும்.

இவ்வாறு ஐக்கிய மக்கள் சக்தி வேட்பாளரும் முன்னாள் பிரதி அமைச்சருமான அப்துல்லா மஹ்ரூப் தெரிவித்தார். கிண்ணியாவில் நேற்று முன்தினம் சனிக்கிழமை நடைபெற்ற மக்கள் சந்திப்பில் உரையாற்றும் போது அவர் மேலும் தெரிவித்தாவது:

19 ஆவது திருத்தத்துக்கு

ஆதரவு வழங்கியவர்கள் அதனை இல்லாமல் ஆக்க வேண்டும் என்று மஹிந்த அணியில் நிற்கும் சிலர் முயற்சிக்கிறார்கள். சிறுபான்மை சமூகத்தின் உரிமை பாதுகாப்பு தொடர்பில் பேசப்பட்ட திருத்தமே இது.

மற்றவர்களின் தலைமீடு இருக்க முடியாது என்றிருந்த போதும் தேர்தல் ஆணைக்குழுவில் அங்கம் வகிக்கும் ருண ஜீவன் ஹ்லுக்கு தூக்குத் தண்டனை வழங்குவது போன்று தூற்றுசிறார்கள். இவ்வாறு இருக்க தமிழ், முஸ்லிம் மற்றும் கிறிஸ்தவ சமூக வாக்குகளால் எவ்வாறு பெரும்பான்மை ஆசனத்தை பெறமுடியும் - என்றார். (க)

## நாளை மின்தடை

யாழ்ப்பாணம், ஜூன் 29

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக வடகிள் பல பகுதிகளிலும் நாளை செவ்வாய்க்கிழமை மின் தடைப்படும் என்று அறிவிக்கப்பட்டது.

இதன்படி காலை 8 மணியில் இருந்து மாலை 5 மணி வரை கிளிநொச்சி மாவட்டத்தில் பெரியமடு, சின்ன அடம்பன், இராசபுரம் (லைக்காகிராமம்) ஆகிய இடங்களிலும், வவுனியா மாவட்டத்தில் கிறிஸ் தவகுளத்திலும், மன்னார் மாவட்டத்தில் துருக்கி நகரம் (தாராபுரம்) ஆகிய இடங்களிலும் மின் பொறியியலாளர் அனுசா செல்வராசா அறிவித்துள்ளார். (ஐ)



சுற்றாடல் தினத்தையொட்டி கிளிநொச்சி கரடிப்போக்கு சந்தியிலிருந்து பரந்தன் வரையிலான 99 வீதியில் மரக்கன்றுகள் நடுகை அண்மையில் நடைபெற்றது.

கரைச்சி பிரதேச சபையின் ஏற்பாட்டில் கரைச்சி பிரதேச சபை தவிசாளர் மற்றும் உறுப்பினர்கள் இணைந்து மரக்கன்றுகளை நடனனர். (க-222)



## உயர் அழுத்த மின்கம்பத்தை மோதி முறித்தது வாகனம் சைக்கிளில் சென்றவர் காயம்

வவுனியா, ஜூன் 29

வவுனியா கண்டி வீதியில் நேற்று முற்பகல் இடம்பெற்ற விபத்தில் முதியவர் காயமடைந்து வவுனியா மருத்துவமனையில் சேர்க்கப்பட்டார். முல்லைத்தீவிலிருந்து கொழும்பு நோக்கி மீன்களை ஏற்றிச் சென்ற வாகனம், வவுனியாவில் அமைந்துள்ள வன்னி பிரதி பொலிஸ்மா அதிபர் காரியாலயத்துக்கு முன்பாக வேகக் கட்டுப்பாட்டை இழந்து அதே திசையில் துவிச்சக்கர வண்டியில் பயணித்துக் கொண்டிருந்த முதியவருடன் மோதி வீதிக்கரையில் இருந்த உயர் அழுத்த மின்சார தூணுடனும் மோதி விபத்துக்குள்

ளாகியது என்று தெரிவிக்கப்பட்டது. விபத்தில் உயர் அழுத்த மின்சார தூண் உடைந்து வாகனத்தின் மீது சரிந்து வீழ்ந்தது. அங்கு விரைந்து வந்த மின்சார சபை உறுதியர்கள் மற்றும் பொலிஸாரின் செயற்பாட்டால் பெரும் அசம்பாவிதம் தவிர்க்கப்பட்டது என்று தெரிவிக்கப்பட்டது. இந்த விபத்தில் துவிச்சக்கரவண்டியில் பயணித்த மகேஷ்வரரட்ண சிங்கம் (வயது-59) என்பவரே படுகாயமடைந்தார். அவர் வவுனியா மருத்துவமனையில் சேர்க்கப்பட்டுள்ளார்.

வவுனியா பொலிஸார் விசாரணை மேற்கொண்டனர். (க-110)



## கேலிப்பொருளான ஊரடங்கு

இகர்தண்டா என்றொரு படம். அதில் வில்லனான குமார், பிரபல ரௌடி. அவன் ரௌடியானதால் அவனது தாய் பல வருடங்களாக அவனோடு கதைப்பதேயில்லை. தானுண்டு, தன்பாடுண்டு என்று இருப்பார். வில்லன் செய்யும் எந்தவொரு காரியத்துக்கும், அவர் எதிர்வினை யாற்றுவதேயில்லை. ஒரு கட்டத்தில் வில்லன் தன் தாயைக் காட்டி "இதுவும் பல வருஷமா இங்க இருக்கு. ஆனா ஏன் இருக்கு, எதுக்கு இருக்கு என்று அதுக்கும் தெரியாது, நமக்கும் தெரியாது" என்று கூறுவான். இருந்தும் ஒன்றுதான், இல்லாவிட்டாலும் ஒன்றுதான் என்பதையே அவன் மூலம் இயக்குநர் சொல்லியிருப்பார். இப்போது இலங்கையிலும் அப்படி "ஏன் இருந்தது, எதற்கு இருந்தது?" என்றே தெரியாத ஊரடங்கு முழுமையாக நீக்கப்பட்டுள்ளது.

மார்ச் 20 ஆம் திகதி இலங்கை முழுதும் ஊரடங்கு நடைமுறைக்கு கொண்டுவரப்பட்டபோது, எல்லோரும் அச்சத்தால் வீட்டை விட்டு வெளியே வரவே பயந்தனர். நாலையந்து நாள்கள்வரை ஊரடங்கு நல்லவிதமாகவே நடைமுறைப்படுத்தப்பட்டது. ஆனால் பழகப் பழக ஊரடங்கும் புளித்தது. எல்லோரும் ஒவ்வொருவராக வெளிவரத் தலைப்பட்டனர். அரசுத் தன்பங்குக்கு சுகாதாரத்துறையினர், வங்கியாளர்கள், அரசு அலுவலர்கள், மீனவர்கள், விவசாயிகள், மரக்கறி விற்போர், நடமாடும் வியாபாரிகள் என்று கிட்டத்தட்ட எல்லோரும் ஊரடங்கில் நடமாடலாம் என்றவகையான தளர்வுகளைச் செய்யத் தொடங்கியது. இதன் அடுத்த கட்டமாக ஊரடங்கு நேரத்திலும் தளர்வு கட்டம் கட்டமாகக் கொண்டு வரப்பட்டு, கடைசியாக நள்ளிரவு 12 மணி முதல் அதிகாலை 4 மணி வரை ஊரடங்கு நடைமுறையில் இருந்தது. இந்தச் சாம நேரத்தில் எவருமே வீட்டை விட்டு வராத போதும், ஆளில்லா வீதியில் அரசு ஊரடங்கைப் போட்டு, 'ரி' ஆத்திக் கொண்டிருந்தது. பொதுவாக எல்லோருமே ஊரடங்கு என்ற ஒன்று நடைமுறையில் இருப்பதையே மறந்து விட்ட நிலையில், இப்போது 100 நாட்களை வெற்றிகரமாகக் கடந்தநிலையில் நீக்கப்பட்டுள்ளது.

இந்த 100 நாட்களில் நடைமுறைப்படுத்தப்பட்ட ஊரடங்கு சாதித்ததென்ன? என்று கேட்டால், உதடுகளைப் பிதுக்குவதைத் தவிர வேறொன்றும் சொல்ல முடியாது. மற்றைய நாடுகளில் கொரோனாவை ஒடுக்க நாடுகளை முடக்கும் நடவடிக்கை செயற்படுத்தப்பட்டதால், நாமும் அதனைப் பார்த்து ஊரடங்கு போட்டதாகப் பேருக்குச் சொல்லிக் கொள்ளலாமே தவிர உருப்படியாக எதுவும் நடக்கவில்லை. ஊரடங்கு இறுக்கமாக நடைமுறையில் இருந்தபோதும், தளர்ந்தபோதும் கொரோனா அடங்கியிருக்கவில்லை. தன்பாட்டுக்கு அது பரவிக்கொண்டேயிருந்தது; இருக்கின்றது. மாவட்டங்களுக்கு இடையிலான போக்குவரத்து ஊரடங்கால் தடைப்பட்டிருந்தபோதும், அது கொரோனாவைக் கட்டுப்படுத்துவதில் உரிய பயனை அளிக்கவில்லை. காரணம், ஊரடங்கு என்று சொல்லிவிட்டு, சகலரையும் ஏதோ ஒருவகையில் நடமாட அனுமதித்தால் எப்படி பயன் கிடைக்கும்? எந்தவொரு தளர்வையும் செய்யாமல், இறுக்கமான முறையில் இன்னும் ஓரிரு வாரங்கள் இறுக்கமான வகையில் முழுமையான ஊரடங்கை அரசு முன்னரே நீட்டித்திருந்தால், கொரோனாவை எப்போதோ கட்டுக்குள் கொண்டுவந்திருக்கலாம். ஆனால் கூழுக்கும் ஆசை, மீசைக்கும் ஆசை என்பது போல ஊரடங்கையும் போடவேண்டும், மக்களையும் நடமாட அனுமதிக்கவேண்டும் என்ற இரு தலைப்பட்ட நிலைப்பாட்டால் தான் கொரோனாவைக் கட்டுப்படுத்தல் என்பது இன்னமும் முடிவிலியாக நீள்கின்றது.

அரசு எவரையும் வெளியில் நடமாட விடாமல் இறுக்கமாக ஊரடங்கை நீட்டித்தால் மக்கள் பட்டினிச்சாவைச் சந்தித்திருப்பார்களே? எனவும் ஒரு கேள்வியெழலாம். ஆனால் அவ்வாறு முழுமையான ஊரடங்குக் காலத்தில் மக்களுக்கான அத்தியாவசிய தேவைகளும், சேவைகளும் கிடைக்கக்கூடிய ஒரு பொறிமுறையை அரசு கண்டுபிடித்துச் செயற்படுத்தியிருக்க முடியும். போர்க்காலத்தில் வெளியில் தலை காட்டினாலே குண்டுகளுக்கு இரையாகும் நிலை இருந்த முள்ளிவாய்க்காலில் கூட, கடைசியை எவருமே பட்டினியால் சாகாதவாறு புலிகள் பார்த்துக் கொண்டனர். ஒரு விடுதலைப்போராட்ட அமைப்பால் செய்யமுடிந்ததை ஏன் அரசால் செய்யமுடியாமல் போனது?

இப்போது ஊரடங்கு என்பதை ஒரு கேலிப்பொருளாக மாற்றியது மட்டும்தான் இலங்கை அரசு செய்த ஒரே வேலை.

# பயங்கரவாத எண்ணத்துடன் கருணா இருப்பது தெரிகிறது

## ஹிருணிகா கூறுகின்றார்

கொழும்பு, ஜூன் 29

முன்னாள் பிரதி அமைச்சர் கருணா அம்மானின் கருத்து அவர் இன்னமும் பயங்கரவாத எண்ணத்துடனே இருக்கின்றார் என்பதை உறுதிப்படுத்தியுள்ளது. அதனால் அவர் கட்டாயம் கைது செய்யப்பட வேண்டும்.




இவ்வாறு ஐக்கிய மக்கள் சக்தியின் உறுப்பினர் ஹிருணிகா பிரேமச்சந்திர வலியுறுத்தினார். இது தொடர்பாக அவர் மேலும் தெரிவித்துள்ளதாவது:

கருணா அம்மான் குறிப்பிட்ட கருத்தை நியாயப்படுத்தும் ஆளும் தரப்பினர் தங்களுக்கு இருப்பது இராணுவத்தினர் மீதான அக்கறை அல்ல ராஜபக்சக்களின் மீதான அக்கறையே என்பதையும் வெளிப்படுத்தியுள்ளார்கள். இதனால் ராஜபக்சக்கள் இராணுவத்தினர் மீது கொண்ட பற்று சவாலுக்குட்படுத்தப்பட்டுள்ளது.

தமிழர் ஐக்கிய சுதந்திர முன்னணியின் தலைவரும் தீகாமடுலை தேர்தல் மாவட்ட வேட்பாளருமான கருணா அம்மானின் கருத்தை அரசினர் நியாயப்படுத்தி வருகின்றனர். இதற்கு ஒரு சில உட்கருங்களும் துணை போகின்றன. தமிழீழ விடுதலைப் புலிகள் இயக்கத்தின் முக்

கியஸ்தராக செயற்பட்ட ஒருவரை காப்பாற்றும் நோக்கில் இவர்கள் முன்னெடுத்துவரும் செயற்பாடுகள் பெரும் தலைகுனிவை ஏற்படுத்தியுள்ளன. கருணா அம்மான் என்பவர்கைது செய்யப்பட வேண்டியவரே.

பார்வையாளர்களை கவர்வதற்காக எவ்வாறான கருத்துக்களைத் தெரிவிக்க வேண்டும் என்பதில் ஆளும் தரப்பினர் தெளிவாக இருக்கின்றனர். ஆனால் சஜித் பிரேமதாஸு எப்போதும் சாதாரண மக்களின் நலன் தொடர்பில் அக்கறை செலுத்துபவர். தங்களைச் சுற்றி இருப்பவர்கள் தவறு செய்தால் அவர்களை நியாயப்படுத்திவரும் ஏனைய தலைவர்கள் மத்தியில், சஜித் பிரேமதாஸு அவருடன் இருப்பவர்கள் தவறு செய்தால், அவர்களது தவறை அவர்களுக்கு உணர்த்தி திருந்திச் செயற்படுவதற்கான சந்தர்ப்பத்தை பெற்றுக் கொடுப்பவர் - என்றார். (எ)



## உலக யோகா நாள் நேற்றுக் கடைப்பிடிப்பு

கிளிநொச்சி, ஜூன் 29

6ஆவது உலக யோகா நாளை இந்தியத் துணைத் தூதரகம் கிளிநொச்சி மகாதேவ சுவாமிகள் சிறுவர் இல்லத்திலும் நேற்றுக் கொண்டாடியது.

இந்தியப் பிரதமர் நரேந்திர மோடியின் செய்தி மற்றும் 'ஸ்பிரிட் ஒப் யோகா' என்ற கானொலியுடன் நிகழ்வு ஆரம்பமாகியது. மகாதேவ சுவாமிகள் சிறுவர் இல்லத் தலைவர் பொன் நித்தியானந்தம் தலைமையில் இடம்பெற்ற இந்த நிகழ்வில் இந்தியத் துணைத்தூதுவர் எஸ். பாலச்சந்திரன் பிரதம விருந்தினராக கலந்து கொண்டு உரை ஆற்றினார்.

அதனைத் தொடர்ந்து யோகா பயிற்றுனர் சூரியகுமார், யோகாசன பயிற்சிகளை வழிநடாத்த, இல்லத்தில் இருந்து 50 மாணவர்களும் இல்லத்தின் பணியாளர்களும் சமூக இடைவெளியைக் கடைப்பிடித்து நிகழ்வில் பங்குபெற்று சிறப்பித்தனர். தூதரகத்தின் சார்பில் நடத்தப்பட்ட யோகா சம்பந்தமான கட்டுரைப் போட்டிகளில் வெற்றிபெற்ற சிறுவர் இல்ல மாணவர்களுக்கு மேடையில் வைத்து பணப் பரிசில்கள் வழங்கப்பட்டன. (ஆ.5)



## வவுனியாவில் அதிசய ஆட்டுக் குட்டி

வவுனியா, ஜூன் 29

ஒரு தலை, மூன்று உடல்கள், எட்டுக் கால்களுடன் அதிசய ஆட்டுக் குட்டி ஒன்று பிறந்துள்ளது. இந்தச் சம்பவம் வவுனியாவில் நேற்றுமுன்தினம் நடந்துள்ளது.

வவுனியா நெடுங்கேணி நைனாமடுப் பகுதியில் உள்ள சீதா கோபால் ஆறுமுகம் எனும் அரசியல் கைதி ஒருவரின் வீட்டிலேயே இந்தச் சம்பவம் நடந்துள்ளது.

இவரது குடும்பம் 2017 ஆம் ஆண்டில் இருந்து வாழ்வாதாரத்துக்காக ஆடுகளை வீட்டில் வளர்க்கின்றது. இதில் ஒரு ஆடு அதிசயக் குட்டியை ஈன்றுள்ளது.

ஆட்டுக் குட்டியின் உடல்நிலை ஆரம்பத்தில் சீராகக் காணப்பட்டாலும் தற்போது ஆபத்தான கட்டத்தில் உள்ளது என்று தெரிவிக்கப்பட்டது. அந்தக் குட்டி தண்ணீர் குடித்தது என்றும், உணவுகளை உண்டது என்றும் வீட்டு உரிமையாளர் தெரிவித்தார். (ஆ.ப.110)




# எம்.சி.சி. தொடர்பான நிலைப்பாடு என்ன?

அரசிடம் கேட்கிறார் ரணில்

யாழ்ப்பாணம், ஜூன் 29

எம்.சி.சி. ஒப்பந்தம் தொடர்பான தனது நிலைப்பாட்டை அரசு நாட்டு மக்களுக்கும், அமெரிக்காவுக்கும் அறிவிக்கவேண்டும். லலித ஸ்ரீ குணருவன் சமர்ப்பித்துள்ள அறிக்கை பெறுமதியற்றது என்றே குறிப்பிடவேண்டும்.



இவ்வாறு முன்னாள் பிரதமர் ரணில் விக்கிரமசிங்க வலியுறுத்தியுள்ளார். சேதவக்க விகாரையில் வழிபாடுகளில் கலந்துகொண்ட பின்னர் ஊடகங்களுக்கு கருத்துத் தெரிவித்தபோதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது: எம்.சி.சி. ஒப்பந்தம் தற்போது பிரதான பேசுபொருளாகக் காணப்படுகிறது. ஒப்பந்தத்தின் முதலிரண்டு பகுதிகளும் 2017 மற்றும் 2018ஆம் ஆண்டுகளில் கைச்சாத்திடப்பட்டு, 10 மில்

லியன் அமெரிக்க டொலர் நிதி முதற் கட்டமாக கடந்த அரசால் பெற்றப்பட்டுள்ளது என்று தெரிவிக்கப்பட்டுள்ளமை முற்றிலும் தவறாகும். எம். சி. சி ஒப்பந்தத்தை தொடர்புபடுத்தி எவ்வித நிதியும் பெற்றுக்கொள்ளப்படவில்லை. போலியான குற்றச் சாட்டுக்கள் முன்வைக்கப்படுகின்றன. அறிக்கையில் குறிப்பிடப்பட்டுள்ள விடயங்களை அமெரிக்கத் தூதரகம் நிராகரித்துள்ளது. எவ்வித நிதியும் கிடைக்காதபோது எவ்வாறு நிதிமோசடி

செய் வது? ஒப்பந்தம் தொடர்பில் ஆய்வை மேற்கொண்ட லலித ஸ்ரீ குணருவன் சமர்ப்பித்துள்ள அறிக்கை பெறுமதியற்றது என்றே குறிப்பிட வேண்டும். ஒப்பந்தம் தொடர்பில் அரசாங்கத்தின் நிலைப்பாடு என்ன என்று இதுவரையில் உத்தியோகபூர்வமாக அறிவிக்கவில்லை. அதனால் அரசாங்கம் மக்களுக்கும், அமெரிக்காவுக்கும் உண்மை நிலையை அறிவிக்க வேண்டும்- என்றார். (எ)

இலங்கையர் தாக்கல் செய்த வழக்கில் அதிபர் ட்ரம்புக்கு ஆதரவாக அமெ. உயர்நீதிமன்றம் தீர்ப்பு



கொழும்பு, ஜூன் 29  
புகலிடக் கோரிக்கை தொடர்பாக இலங்கையர் ஒருவர் தாக்கல் செய்த வழக்கில் அமெரிக்க ஜனாதிபதி டொனால்ட் ட்ரம்பின் நிர்வாகத்துக்கு ஆதரவாக அமெரிக்க உயர் நீதிமன்றம் தீர்ப்பு வழங்கியுள்ளது. தமது நாட்டில் துன்புறுத்தப்படுவோம் என அஞ்சுவதாகக் கூறி புகலிடம் கோருபவர்கள், ஆரம்ப விசாரணைகளின் போது செல்லுபடியான காரணங்களை முன்வைக்கத் தவறினால், அவர்களை நாடு கடத்துவதற்கு வேகமான நடவடிக்கைகளை அதிகாரிகள் மேற்கொள்ள முடியும் எனவும் அந்தத் தீர்மானத்தை அமெரிக்க சமஷ்டி நீதிமன்றத்தில் மேன்முறையீடு செய்ய முடியாது எனவும் அந்தத் தீர்ப்பில் குறிப்பிட்டுள்ளது. இலங்கையரான விஜயகுமார் துரைசிங்கம் என்பவர் தாக்கல்செய்த வழக்கிலேயே கடந்த வெள்ளிக்கிழமை இவ்வாறு தீர்ப்பளிக்கப்பட்டுள்ளது. இவர் 2017ஆம் ஆண்டு அமெரிக்க - மெக்சிக்கோ எல்லைக்கு வடக்கே சிறிது தூரத்தில் வைத்து அமெரிக்க அதிகாரிகளால் கைது செய்யப்பட்டார். தான் இலங்கையில் சிறுபான்மை தமிழ் சமூகத்தைச் சேர்ந்தவர் எனவும், தான் ஒரு தடவை கடத்தப்பட்டு தாக்கப்பட்டேன் என்றும், ஆனால் எதற்காக தாக்கப்பட்டேன் என்பது எனக்குத் தெரியவில்லை எனவும் அவர் மனுவில் தெரிவித்திருந்தார். நான் மீண்டும் இலங்கைக்குத் திரும்பினால் துன்புறுத்தலை எதிர்நோக்குவேன் என்றும் அவர் தெரிவித்திருந்தார். தனது புகலிடக் கோரிக்கை நிராகரிக்கப்பட்ட பின்னர், அவர் ஆள் கொணர்வு மனு தாக்கல் செய்து அமெரிக்க சமஷ்டி நீதிமன்றத்தின் உதவியை நாடினார். சட்டவிரோத தடுத்து வைப்புக்கு எதிரான அரசமைப்பு உத்தரவாதத்தை அவர் கோரினார். எனினும் குடியேற்றக்காரர்கள் அமெரிக்க மண்ணில் கால் வைத்துவிட்டார்கள் என்பதற்காக மாத்திரம் அவர்களுக்கு அமெரிக்க அரசமைப்பு உரிமைகள் செல்லுபடியாகிவிடமாட்டா எனபெரும்பாலான நீதிபதிகள் சார்பில் எழுதிய தீர்ப்பில் நீதியரசர் சாமுவெல் அலிடோ குறிப்பிட்டுள்ளார். (ம)

## கஞ்சாவுடன் இருவர் கைது

வவுனியா, ஜூன்.29  
வவுனியா நெடுக்குளம் பகுதிகளில் கஞ்சாவுடன் இருவர் கைதுசெய்யப்பட்டுள்ளனர் என்று வவுனியாப் பொலிஸார் தெரிவித்தனர். வவுனியா நெடுக்குளத்தில் இரு வேறு பகுதிகளில் பொலிஸாருக்குக் கிடைத்த இரகசியத் தகவலின் அடிப்படையிலேயே நேற்றுமுன்தினம் மாலை இருவரும் கைதுசெய்யப்பட்டனர். வவுனியா, தோணிக்கல் பகுதியைச் சேர்ந்த 28 வயதான இளைஞனிடமிருந்து 1,200 மில்லிகிராம் கஞ்சாவும், உக்குளாங்குளம் பகுதியைச் சேர்ந்த 27 வயதுடைய இளைஞரிடமிருந்து ஆயிரத்து 300 மில்லிகிராம் கஞ்சாவும் கைப்பற்றப்பட்டுள்ளன என்று தெரிவித்த பொலிஸார் கைதுசெய்யப்பட்ட இருவரையும் விசாரணைகளின் பின்னர் வவுனியா நீதிவான் நீதிமன்றில் முற்படுத்த நடவடிக்கை மேற்கொள்ளப்பட்டுள்ளது என்றும் தெரிவித்தனர். (ப-110)

## சாட்சி இல்லாத விடயங்களை மேடைகளில் பேசாதிருங்கள்

வேட்பாளர்களிடம் கோருகிறது கபே அமைப்பு  
கொழும்பு, ஜூன் 29  
சாட்சியங்கள் இல்லாத தகவல்களை முன்வைக்க வேண்டாம் என்று பொதுத் தேர்தலில் களமிறங்கியுள்ள வேட்பாளர்களிடம் கபே அமைப்பு வேண்டுகோள் விடுத்துள்ளது. கொழும்பு ஊடகம் ஒன்றுக்குக் கருத்துத் தெரிவித்தபோதே கபே அமைப்பின் நிறைவேற்றுப் பணிப்பாளர் மனாஸ் மக்கீன் இதனைத் தெரிவித்தார். அவர் மேலும் தெரிவித்துள்ளதாவது: தேர்தல் காலப்பகுதியில் பொய்யான பரப்புரைகள் மற்றும் சாட்சியங்கள் இல்லாத பரப்புரைகள் அதிகளவு பேசப்படுகின்றன. சாட்சியங்கள் இல்லாத விடயங்களை தேர்தல் மேடைகளிலும் அதேபோன்று சமூக வலைத்தளங்களின் ஊடாகவும் முன்வைக்கின்றபோது வாக்காளர்களின் மனோநிலை திருப்பப்படுகின்றது. இனபேதங்கள், மத பேதங்கள் மற்றும் குல பேதங்கள் உண்டாக்கப்பட்டு தேர்தல் வன்முறைக்கு இட்டுச் செல்லக்கூடிய சூழ்நிலை காணப்படுகின்றது. தேர்தல் மேடைகள் மற்றும் சமூக வலைத்தளங்கள் ஆகியவற்றின் ஊடாக பல வருடங்களுக்கு முன்னர் இடம்பெற்ற நிகழ்வுகளை மீண்டும் மீண்டும் ஞாபகம் வைத்து சில வேட்பாளர்கள், சில அரசியல் கட்சிகளுக்கு குத்தகம் விளைவிக்கும் செயற்பாட்டில் ஈடுபடும் ஒரு திட்டமிட்ட செயற்பாட்டை அவதானிக்கக்கூடியதாக இருக்கின்றது. அதனுடாக தேர்தலில் வெறுப்பூட்டக்கூடிய பேச்சுகள் தேர்தல் மேடைகளில் அதிகரித்துள்ளதால் வன்முறைகள் இடம்பெறுவதற்கான வாய்ப்புகள் அதிகம் காணப்படுகின்றது. ஒவ்வொரு அரசியல் கட்சிகளிலும் உள்ள பிரதானிகளும், தங்களது கட்சிகளின் வேட்பாளர்கள் தேர்தல் மேடைகளில் இவ்வாறு உரையாற்றும்போது அவர்களை கட்டுப்படுத்தும் நடவடிக்கையில் ஈடுபட வேண்டும். ஆனால் அவ்வாறு செய்வதை அவதானிக்க முடியவில்லை. கடந்த தேர்தல் காலத்திலும் சமூக ஊடகங்களில் பொய்யான பரப்புரைகள் அதிகளவு மேற்கொள்ளப்பட்டது. ஆகையால் தேர்தல் முடியும் வரையும் முடிந்த பின்னரும் தேர்தல் மேடைகளிலும் சமூக ஊடகங்களிலும் ஆதரமற்ற பொய்யான பரப்புரைகளை முன்னெடுக்க வேண்டாமென அனைத்து வேட்பாளர்களிடமும் கபே அமைப்பு வேண்டுகோள் விடுக்கின்றது-என்றார். (எ)

## வீதி விபத்தில் ஒருவர் சாவு

திருகோணமலை, ஜூன் 29  
மோட்டார் சைக்கிளும், லொறியும் மோதியதில் மோட்டார் சைக்கிளில் பயணித்த இரு பிள்ளைகளின் தந்தை உயிரிழந்தார். இந்த விபத்து திருகோணமலை மட்டக்களப்பு பிரதான வீதி சேருவில் பகுதியில் நேற்றுமுன்தினம் இடம்பெற்றது. சேருவில் நவ நகர பகுதியைச் சேர்ந்த ஜி. குணரத்தன (50 வயது) என்ற நபரே விபத்தில் உயிரிழந்தார். சடலம் திருகோணமலை பொது மருத்துவமனை பிரேத அறையில் வைக்கப்பட்டுள்ளது. விபத்தை ஏற்படுத்தியதாக கூறப்படும் லொறியின் சாரதியை மூதூர் நீதிமன்ற நீதிவான் முன்னிலையில் முற்படுத்தியபோது எதிர்வரும் 7ஆம் திகதிவரை விளக்கமறியலில் வைக்குமாறு உத்தரவிடப்பட்டது. (ஐ)



## தேர் வெள்ளோட்டம்

நுவரெலியா, ஜூன் 29  
நுவரெலியா மாவட்டம் சென்ஜோன்ஸ் தோட்டம் ஸ்ரீ முத்துமாரி அம்மன் ஆலயத்தில் புதிதாக அமைக்கப்பட்ட தேரின் வெள்ளோட்டம் நேற்றுமுன்தினம் நடைபெற்றது. முன்னாள் அமைச்சரும் தற்போதைய நுவரெலியா மாவட்ட ஐக்கிய மக்கள் சக்தியின் வேட்பாளருமான கலாநிதி வே. இராதாகிருஸ்ணனின் 2019ஆம் ஆண்டுக்கான நிதி ஒதுக்கீட்டின் மூலம் இந்தத் தேர் அமைக்கப்பட்டது என்று தெரிவிக்கப்பட்டது. (ஐ)



## கொரோனாத் தொற்றிலிருந்து 22 பேர் மீண்டனர்

கொழும்பு, ஜூன் 29  
இலங்கையில் கொரோனா வைரஸினால் பாதிக்கப்பட்டவர்களில் 22 பேர் குணமடைந்துள்ளனர். கொரோனா தொற்றிலிருந்து குணமடைந்தவர்களின் மொத்த எண்ணிக்கை ஆயிரத்து 661 ஆக அதிகரித்துள்ளது. அவர்களில் கடற்படைச் சிப்பாய்கள் இருவரும் உள்ளடங்குகின்றனர் என்று தெரிவிக்கப்படுகிறது. அதையடுத்து கடற்படையில் குணமடைந்தவர்களின் எண்ணிக்கை 823 ஆக அதிகரித்துள்ளது என கடற்படை பேச்சாளர் லெப்டினன் கொமான்டர் இசுறு சூரியபண்டார தெரிவித்துள்ளார். அதே நேரம் இலங்கையில் கொரோனா வைரஸ் தொற்றுக்குள்ளானவர்களின் மொத்த எண்ணிக்கை 2 ஆயிரத்து 33 ஆகப் புதிதாகியுள்ளது. அவர்களில் 361 பேர் வைத்திய சாலைகளில் தொடர்ந்தும் சிகிச்சை பெற்று வருகின்றனர். 11 பேர் உயிரிழந்துள்ளனர். (எ)

## 3 வாகனங்கள் விபத்து எட்டு பேர் சிகிச்சையில்

கொழும்பு, ஜூன் 29  
தெற்கு அதிவேக வீதியின் பின்னது பகுதியில் இடம்பெற்ற வாகன விபத்தில் 8 பேர் காயமடைந்துள்ளனர். நேற்று காலை 8.30 மணியளவில் விபத்து நடந்துள்ளது என்று பொலிஸார் குறிப்பிட்டுள்ளனர். காலியிலிருந்து பயணித்த காரொன்று வேகக்கட்டுப்பாட்டை இழந்து வீதிக்கருகிலுள்ள மதிலுடன் மோதியுள்ளது. அந்தக் கார், பஸ் மற்றும் வேனுடன் மோதியே மதிலுடன் மோதியது என்று பொலிஸார் தெரிவித்துள்ளனர். சம்பவத்தில் வேன், மற்றுமொரு காருடன் மோதி விபத்துக்குள்ளாகியுள்ளது. விபத்தில் வேனிலிருந்த 8 பேர் காயமடைந்துள்ளனர் என்று பொலிஸார் தெரிவித்தனர். அவர்கள் அனைவரும் கராப்பிட்டிய வைத்தியசாலையில் சேர்க்கப்பட்டுள்ளனர். (எ)

## இயற்கை உற்பத்தி வலயமாக மாறும் மகர்வலி எவ் வலயம்

கொழும்பு, ஜூன் 29  
மொறகஹகந்த - களு கங்கை மகாவலி எவ் வலயத்தை இயற்கை விவசாய உற்பத்தி வலயமாக அறிவித்து அதிவிசேட வர்த்தமானி வெளியிடப்பட்டுள்ளது. இரசாயன பசளை மற்றும் கிருமிநாசினி இன்றி இயற்கை உரத்தின் மூலம் மரக்கறி, பழங்கள் மற்றும் உப பயிர்கள் இங்கு பயிரிடப்படவுள்ளன. நீர்ப்பாசனங்களை பாதுகாத்து செயற்றிறனாக நீரைப் பயன்படுத்தி நீர் வளத்தைப் பாதுகாப்பதும் இந்தத் திட்டத்தின் நோக்கமாகும். பயிர்ச் செய்கைக்குத் தேவையான இயற்கை உரத்தை குறித்த வலயத்திலேயே உற்பத்தி செய்வதற்கு நடவடிக்கை எடுக்கப்பட்டுள்ளது. எனினும் அதுவரை விவசாயிகளுக்கான இயற்கை உரம் அரசால் வழங்கப்படவுள்ளது. (எ)

## சுற்றுலாப் பயணிகளுக்கு இலங்கையின் மீது ஆர்வம்

கொழும்பு, ஜூன் 29  
சுற்றுலாப் பயணிகளுக்காக ஓகஸ்ட் 15 ஆம் திகதிக்கு பின்னரே கட்டுநாயக்க விமான நிலையம் திறக்கப்படும் என்று சுற்றுலாத்துறை அமைச்சர் பிரசன்ன ரணதுங்க நேற்று தெரிவித்தார். இது தொடர்பில் அவர் மேலும் தெரிவித்ததாவது: "கொவிட் 19 பிரச்சினையின் பின்னர் குறைந்தளவான சுற்றுலாப் பயணிகளே வருவார்கள் என எதிர்பார்த்தோம். ஆனால், எமது நாட்டுக்கு வருவதற்காக விண்ணப்பிப்பவர்களின் எண்ணிக்கை அதிகரித்துவருகின்றது. இதன் காரணமாகவே ஓகஸ்ட் 15 ஆம் திகதிக்கு பின்னர் விமான



நிலையத்தை திறப்பதற்கு உத்தேசிக்கப்பட்டுள்ளது. பி.சி.ஆர் பரிசோதனை மேற்கொண்ட பின்னரே சுற்றுலாப் பயணிகள் இங்குவரவேண்டும். விமான நிலையம் வந்த பின்னர் அங்கு வைத்தும் அவர்கள் பி.சி.ஆர் பரிசோதனைக்கு உட்படுத்தப்பட்ட பின்னரே நாட்டுக்குள் வர அனுமதிக்கப்படுவார்கள்." என்றார். (ஐ-44)

## அரேபிய கடற்படையினர் 51 பேர் இலங்கை வருகை!

கொழும்பு, ஜூன் 29  
அரேபிய நாட்டுக் கடற்படையைச் சேர்ந்த 51 பேர் இலங்கையை வந்தடைந்தனர். இவர்கள் ஸ்ரீலங்கன் விமான சேவைக்கு சொந்தமான விஷேட விமானம் மூலம் டுபாயில் இருந்து நேற்று காலை 6.15 மணியளவில் கட்டுநாயக்க விமான நிலையத்தை வந்தடைந்தனர். எவன்காட் நிறுவனத்துக்குச் சொந்தமான கப்பல் ஒன்றில் சேவையாற்றுவதற்காகவே குறித்த கடற்படையினர் வருகை தந்தனர் என்று தெரிவிக்கப்பட்டது. விமான நிலையத்தில் வைத்து குறித்த கடற்படையினர் பி.சி.ஆர் பரிசோதனைகளுக்கு உட்படுத்தப்பட்டுள்ளதாகத் தெரிவிக்கப்படுகின்றது. (ஐ)



## மன்னாரில் கருத்தரங்கு

மன்னார், ஜூன் 29  
முரண்பாட்டு நிலைமாற்றங்கள் என்னும் தொனிப்பொருளிலான கருத்தரங்கு ஒன்று நேற்று மன்னார் கிராமிய அவிபிருத்தி நிதியக் கேட்போர் சலத்தில் நடைபெற்றது. மன்னார் தொடர்பாடல் பயிற்சி மையத்தின் அனுசரணையில் இடம்பெற்ற இந்தக் கருத்தரங்கில் குடும்பங்கள் சமூகங்களுக்கு இடையில் ஏற்படும் பிரச்சனைகளின் அடிப்படைக் காரணங்களைக் கண்டுபிடித்து தீர்வு காணப்படுவதோடு முரண்பாடுகள் வன்முறைகளுக்குச் செல்லாமல் பாதுகாத்தல் போன்ற கருத்துக்கள் வழங்கப்பட்டன. தொடர்பாடல் பயிற்சி நிலையத்தின் இணைப்பாளர் ம.யோன்சனின் ஒருங்கிணைப்பில் நடைபெற்ற இந்த நிகழ்வில் மன்னார் மாவட்டத்தின் சமூக மட்ட அமைப்புகள் கலந்து கொண்டன. (பு-213)



**மேடம்:** முன்னேற்றப் பாதையில் அடிஎடுத்து வைப்பீர்கள். பெண்களுக்குப் பொருளாதார தேவைகள் பூர்த்தியாகும். அலுவலகத்தில் புதிய பொறுப்புகள் கிடைக்கும். தேவை அறிந்து சேமிப்பை அதிகரிப்பீர்கள்.

**கிபம்:** எதிரிகளின் பலம் குறைவதால் பொது வாழ்வில் ஏற்படலாம் கலக்கங்கள் அகலும். வீடு மாற்றம் இருக்கும். பணவரவு கிடைப்பதில் தாமதம் ஏற்படும். தெய்வ வழிபாடு அருள் தரும்.

**மிதுனம்:** ஆன்மிகத்தில் நாட்டம் அதிகரிக்கும். குடும்பப் பிரச்சனைகளை மூன்றாம் நபரிடம் சொல்வதை தவிர்க்கவும். உறவினர் இடையே மனஸ்தாபம் ஏற்படக்கூடும்.

**கடகம்:** கடந்த சில நாட்களாக இருந்த பிரச்சனைகளுக்கு தீர்வு கிடைக்கும். பூர்வ சொத்தின் மூலம் ஆதாயம் உண்டு. தந்தை வழி உறவினரால் நன்மை கிடைக்கும். பெண்களுக்கு செயல்களில் நிதானம் தேவை.

**சிம்மம்:** விருப்பமில்லாத இடத்திற்கு உத்தியோக மாற்றங்கள் ஏற்படக்கூடும். வியாபாரிகளின் பணத்தட்டுப்பாடு கட்டுக்குள் வரும். பொதுவாழ்வில் இருப்பவர்களுக்கு பொறுப்புகள் அதிகரிக்கும்.

**கன்னி:** எல்லோரிடமும் அன்பு, பாசத்துடன் நடந்து கொள்வீர்கள். வருமானம் திருப்திகரமாகும். தாயாரின் ஆரோக்கியம் சீராவதால் மகிழ்ச்சி கொள்வீர்கள்.

**துலாம்:** கணவன் மனைவிக்குள் ஒற்றுமை பலப்படும். அலுவலகத்தில் வேலையைப் புரிந்து கொண்டு செயற்படுவீர்கள். பிள்ளைகளின் கல்வி பற்றிய முயற்சிகளைக் கருடும்.

**விருச்சிம்:** பெண்களுக்கு வேலையான ஆரோக்கிய தொல்லை வரலாம். தொழிலில் புதிய பணியாளர்களை சேர்க்கும்போது அவர்களைப் பற்றி நன்கு விசாரிக்கவும்.

**தனுசு:** தொழிலில் எதிர்பார்த்த லாபம் இருக்கும். வியாபாரிகளுக்கு அரசு வகையில் நன்மை உண்டு. பெண்கள் ஆடம்பர பொருட்களை வாங்கும் போது கவனம் தேவை.

**மகரம்:** கடந்த சில நாட்களாக இருந்து வந்த மனஉளைச்சலும், பயங்களும் காணாமல் போகும். பிள்ளைகளால் பெருமை கொள்வீர்கள். பணியாளர்கள் உழைப்பிற்கேற்ற பலன்களை பெறுவீர்.

**கும்பம்:** எதிலும் தன்னம்பிக்கையோடு செயல்படுவீர்கள். மேலதிகாரிகள் முக்கிய விவகாரங்களில் உங்களுக்கு பக்கலாக இருப்பார்கள்.

**மீனம்:** வயதில் பெரியவர்களுடன் நட்புக் கொண்டு அவர்களின் அனுபவத்தை பெறுவீர்கள். தொழில் வளர்ச்சியைப் பெருக்கிக் கொள்ள வாய்ப்புகள் உருவாகும்.



# பொதுத்தேர்தலில் வென்றாலே பெரமுனவுக்கு முழு வெற்றி

மஹிந்த யாப்பா அபேவர்தன தெரிவிப்பு

கொழும்பு, ஜூன் 29

**பொ**துஜன பெரமுன ஜனாதிபதித் தேர்தலில் பெற்றுக்கொண்ட வெற்றி பொதுத்தேர்தலின் வெற்றியிலே முழுமைபெறும். ஜனாதிபதியைப் பிரதிநிதித்துவப்படுத்தும் கட்சி நாடாளுமன்றத்தில் நிலையான அரசாங்கத்தை அமைக்க வேண்டும் என்பதில் மக்கள் கவனம் செலுத்த வேண்டும் என முன்னாள் நாடாளுமன்ற உறுப்பினர் மஹிந்த யாப்பா அபேவர்தன தெரிவித்தார்.

அவர் மேலும் தெரிவித்தாவது: இடம்பெறவுள்ள பொதுத்தேர்தல் பல பிரச்சினைகளுக்குத் தீர்வைப் பெற்றுக் கொடுப்பதாக அமைய வேண்டும். அரசமைப்பின் 19ஆவது திருத்தம், தேர்தல் திருத்த முறைமை ஆகிய விடயங்களுக்கு உறுதியான தீர்வைப் பெற்றுக்கொள்ளவேண்டும். நாடாளுமன்றத்தில் மூன்றில் இரண்டு பெரும்பான்மையுடன் அரசாங்கத்தை அமைத்தால் மாத்திரமே இலக்கை அடையமுடியும். நாடாளுமன்றத்தில் பொதுஜன பெர

முன தனித்து நிலையான அரசாங்கத்தை அமைக்க வேண்டும். பிறிதொரு கட்சியின் ஆதரவுடன் தேசிய அரசாங்கத்தைத் தோற்றுவித்தால் நல்லாட்சி அரசாங்கத்தின் முரண்பாடுகளே மிகுதியாக அமையும். அத்துடன் ஜனாதிபதியைப் பிரதிநிதித்துவப்படுத்தும் கட்சி அரசாங்கத்தை அமைக்கவேண்டும். நல்லாட்சி அரசாங்கத்தில் ஜனாதிபதி ஒரு கட்சி சார்ந்தவராகவும், பிரதமர் பிறிதொரு கட்சி சார்ந்தவராகவும் இருந்தமையால் அரசாங்கத்தின்

கொள்கை முரண்பட்டதாக இருந்தது. இதனால் முழு அரசு செயலொழுங்கும் பலவீனமடைந்தது. ஆகவே இம்முறை ஜனாதிபதியின் பொதுஜன பெரமுன கட்சி நாடாளுமன்றத்தில் நிலையான அரசாங்கத்தை அமைக்க வேண்டியது கட்டாயமாகும். ஜனாதிபதி அனைத்து இன மக்களையும் பிரதிநிதித்துவப்படுத்தும் தலைவராகவே செயற்படுகிறார். அரசியல் கட்சிகளை இலக்காகக் கொண்டு அவர் செயற்படவில்லை - என்றார். (ப)



## புதுக்குடியிருப்பில் பாடசாலைகள் துப்புரவு

முல்லைத்தீவு, ஜூன் 29  
முல்லைத்தீவு மாவட்டத்தில் புதுக்குடியிருப்பு பிரதேசத்துக்குட்பட்ட பாடசாலைகளைத் துப்புரவு செய்யும் நடவடிக்கையில் முல்லைத்தீவு மாவட்ட சிவில் பாதுகாப்புத் திணைக்கள உத்தியோகத்தர்கள் ஈடுபட்டனர்.

கொரோனா வைரஸ் தொற்றுக் காரணமாக கடந்த மூன்று மாதங்களாக பாடசாலைகள் மூடப்பட்டிருந்தன. எனினும் ஓகஸ்ட் மாதம் பாடசாலைகளை ஆரம்பிக்க உத்தேசிக்கப்பட்டுள்ளது. இந்த நிலையில் பாடசாலைகளில் பொதுச் சுகாதாரத்தைக் கருத்தில் கொண்டு முல்லைத்தீவு மாவட்ட சிவில் பாதுகாப்புத் திணைக்களத்தைச் சேர்ந்த உத்தியோகத்தர்கள் கடந்த மூன்று நாட்களாக பாடசாலை வளாகங்களைச் சிரமதானப்பணி மூலம் துப்புரவு செய்யும் நடவடிக்கையில் ஈடுபட்டுள்ளார்கள். (ப-19)

## வெலிஓயாவில் ரத்னப்பிரிய

விமல் வீரவன்ஸும் கூட்டு

முல்லைத்தீவு, ஜூன் 29  
முல்லைத்தீவு மாவட்டத்தின் வெலிஓயா, மற்றும் கொக்குளாய்ப் பகுதிகளில் கேணல் ரத்னப்பிரியவை ஆதரிக்கும். தேர்தல் பரப்புரைக் கூட்டம் ஒன்று நேற்றுமுன்தினம் இடம்பெற்றது. தேசிய சுதந்திர முன்னணியின் தலைவர் விமல் வீரவன்ஸு தலைமையில் அந்தக் கூட்டம் இடம்பெற்றது. இதன்போது வெலிஓயா கிராம மக்களின் அபிவிருத்தியில் முக்கிய பங்கு வகிப்பதாகவும் கொக்குளாய்ப் பகுதியில் நீண்டகாலமாகக் குடியேறி கடற்றொழில் செய்துவரும் மீனவர்களின் பிரச்சினை மற்றும் மீனவக் குடும்பங்களுக்கான வீடுகள் என்பன அமைத்துக்கொடுக்கப்படவுள்ளதாகவும் விமல் வீரவன்ஸு உறுதியளித்துள்ளார். அங்கு மேலும் கருத்துத் தெரிவித்த அவர்; வன்னி மாவட்டத்தில் கேணல் ரத்னப்பிரியவைகளிற்க்கியுள்ளோம். ஜனாதிபதியும் படையணியில் இருந்து வந்தவர், இவரும் படையில் இருந்து வந்தவர். அதனால் நாட்டு மக்களுக்குச் சிறந்த சேவையைச் செய்வார். கேணல் ரத்னப்பிரிய முன்னாள் போராளிகள் பலருக்கு வேலைவாய்ப்பைக் கொடுத்து மக்களால் பாராட்டுப் பெற்றவர். நாடாளுமன்ற உறுப்பினராக இருக்கும்போது நான் இங்கு வந்து போனேன் எதுவும், செய்வில்லை. ஆனால் எதிர்வரும் தேர்தலின் பின்னர் இந்த மக்களுக்கு வீட்டுத்திட்டம் வழங்கி பிரதேசத்தின் அபிவிருத்தியைச் செய்யவுள்ளேன். தண்ணீர் பிரச்சனையைத் தீர்த்து வைக்கவுள்ளேன். கொக்கிளாய் மீனவர் பிரச்சனை சம்மந்தமாக அமைச்சர் டக்ளஸ்தேவானந்தாவைச் சந்திக்க ஏற்பாடுகளும் செய்து தரப்படும்- என்றார். (ப-19)



## அமரர் சி.இரங்கராஜாவுக்கு பொன்னாலையில் அஞ்சலி!



பொன்னாலை, ஜூன் 29  
ஒருங்கிணைந்த வடக்கு - கிழக்கு மாகாண முன்னாள் பிரதம செயலாளர் அமரர் சிவகுருநாதன் இரங்கராஜாவின் மறைவையடுத்து அவருக்கான அஞ்சலி நிகழ்வு ஒன்று பொன்னாலையில் நேற்றுமுன்தினம் நடைபெற்றது. இந்த அஞ்சலி நிகழ்வில் வடக்கு - கிழக்கு மாகாண சபையின் முன்னாள் அதிகாரிகள், வடக்கு மாகாண சபையின் அதிகாரிகள் மற்றும் பல்துறைகளைச் சேர்ந்தவர்கள் எனப் பலரும் கலந்து கொண்டனர். முதலில் அவரது திருவுருவப் படத்திற்கு மலர்மாலை அணிவிக்கப்பட்டு சுடர் ஏற்றப்பட்டது. தொடர்ந்து மலர் தூவி அஞ்சலி செலுத்தப்பட்டது. யாழ்ப்பாணப் பல்கலைக்கழக விரிவுரையாளர் இ.உமணகேனன் தலைமையில் நடைபெற்ற நிகழ்வில், பொன்னாலை பிள்ளையார் ஆலய அர்ச்சகர் பண்டிதர் தி.பொன்னம்பலவாணர், யாழ்ப்பாணப் பல்கலைக்கழக பேராசிரியர் ஸ்ரீசந்திரகணராசா, பேராசிரியர் வி.பி.சிவநாதன், செஞ்சொற் செல்வர் ஆறு. திருமு

ருகன், ஒருங்கிணைக்கப்பட்டிருந்த வடக்கு - கிழக்கு மாகாண முன்னாள் பிரதிப் பிரதம செயலாளர் எஸ்.கிருஷ்ணானந்தன், வடக்கு - கிழக்கு மாகாண முன்னாள் பிரதிப் பிரதம செயலாளர் (நீதி) மகாலிங்கம், வடமாகாண கல்வி அமைச்சின் செயலாளர் இ.இளங்கோவன், வடமாகாண பொதுச் சேவை ஆணைக்குழுத் தலைவர் தி.கிருபாகரன், வடமாகாண பிரதிப் பிரதம செயலாளர் (பொறியியல் சேவை) பொ.சண்முகானந்தன், வடமாகாண கல்வித் திணைக்கள பிரதம கணக்காளர் க.கஜேந்திரன், வடமாகாண சபை உத்தியோகத்தர் ஸ்ரீ.யோகராசா, வலிகாமம் கல்வி வலய முன்னாள் பிரதிக்கல் விப் பணிப்பாளர் க.சுந்திரபாலன், ஆசகவி சிவசுப்பிரமணியம், வலி.மேற்கு பிரதேச சபை உறுப்பினர் ந.பொன்ராசா, பொன்னாலை வரதராஜப் பெருமாள் வித்தியாசாலை அதிபர் தி.மோகனபாலன், பொன்னாலை வரதராஜப் பெருமாள் ஆலய பரிபாலன சபைச் செயலாளர் இ.துரைராசா ஆகியோர் அஞ்சலி உரைகளை ஆற்றினர். (ஐ)

## யானைகளிடமிருந்து தென்னைகளை பாதுகாக்கப் பயிற்சி

வவுனியா, ஜூன் 29  
வவுனியாவில் யானைகளிடமிருந்து தென்னை மரங்களைப் பாதுகாப்பது தொடர்பான பயிற்சி கூடரொளி தென்னை அபிவிருத்திச் சங்கத்தின் ஏற்பாட்டில் நேற்று முன்தினம் நடைபெற்றது. வவுனியா சமயபுரம் கிராமத்தில் பழமுதிர்ச்சோலைப் பண்ணையில் நடைபெற்ற இப்பயிற்சிக் கருத்தரங்கில் யானைத்தாக்கம் அதிகமாகக் காணப்படும் கிராமங்களான பாவற்குளம், செட்டிக்களம், நெடுங்கேணி, மதியாமடு போன்ற கிராமங்களைச் சேர்ந்த விவசாயிகள் கலந்து கொண்டனர். கூடரொளி தென்னை அபிவிருத்திச் சங்கத்தின் மாவட்ட இணைப்பாளர் எம். நேராய் ஜெயக்குமார் தலைமையில் நடைபெற்ற இந்த நிகழ்வில் ஐம்பது விவசாயிகள் யானையிடமிருந்து தென்னைகளைப் பாதுகாப்பது தொடர்பான பயிற்சிக் கருத்தரங்கில் கலந்துகொண்டு பயிற்சிகளைப் பெற்றிருந்தனர். வளவாளராக கூடரொளி தென்னை அபிவிருத்திச் சங்கத்தின் பயிற்றுவிப்பாளர் வி.பி.குமார கலந்துகொண்டு பயிற்சிகளை வழங்கியிருந்தார். நிகழ்வில் வவுனியா மாவட்ட கூடரொளி தென்னை அபிவிருத்திச் சங்கத்தின் தலைவர் இ.யெ.கேமன், செயலாளர் கு.கெங்கைநாதன் ஆகியோர் கலந்துகொண்டு பயிற்சி பெற்ற விவசாயிகளுக்குச் சான்றிதழ்களை வழங்கினர். (ப-110)

# மீண்டும் ஊடக அடக்குமுறை

யாழ். ஊடக அமையம் கவலை

யாழ்ப்பாணம், ஜூன் 29

**அண்மைக்காலமாக மீண்டும் அதிகரித்துவரும் ஊடகங்கள் மற்றும் ஊடக அடக்குமுறைகள் மீதான கெடுபிடிகள் அச்சமானதொரு சூழலை தோற்று வித்து வருகின்றன என்று தெரிவித்துள்ள யாழ்.ஊடக அமையம் தனது ஆழ்ந்த கவலையை வெளிப்படுத்தியுள்ளது.**

அந்த அமையம் நேற்று வெளியிட்டுள்ள அறிக்கையிலேயே இவ்வாறு குறிப்பிட்டுள்ளது. அதில் உள்ளதாவது கடந்த காலங்களில் வடக்கு, கிழக்கு தமிழர் தாயகத்தில் கட்டவிழ்த்து விடப்பட்ட ஊடக அடக்குமுறைகள், படுகொலைகள் மற்றும் காணாமல் ஆக்குதல்கள் தொடர்பில் யாழ். ஊடக அமையம் தொடர்ச்சியாகக் குரல் கொடுத்து வந்திருந்தது. தற்போது தென்னிலங்கையும் அத்தகைய சூழலை எதிர்கொள்ளத் தொடங்கியுள்ள நிலையில் யாழ். ஊடக அமையம் தனது ஆதரவை வெளிப்படுத்தி நிற்கின்றது. தெற்கு போலன்றி வடக்கு, கிழக்கு

தமிழர் தாயகத்திலும் சத்தம் சந்தடியின்றி ஊடகவியலாளர்கள் மற்றும் ஊடக செயற்பாட்டாளர்கள் மீண்டும் பழிவாங்கும் பாணியில் இலக்கு வைக்கப்படுகின்றார்களா என்ற சந்தேகம் எழுகின்றது. கடந்த இரண்டு மாத காலப்பகுதிக்குள் இத்தகைய எட்டுக்கும் அதிகமான சம்பவங்கள் வடக்கில் மட்டும் அரங்கேறியுள்ளன. இத்தகைய நெருக்கடிகளுக்கு மத்தியிலும், கடந்த காலங்களில் கொல்லப்பட்ட மற்றும் காணாமல் ஆக்கப்பட்ட எழுந்தருளியுள்ளவர்களுக்கான நீதி கோரிய பயணத்தின் மத்தியிலும் ஊடக சுதந்திரத்தைப் பேண அரசை யாழ். ஊடக அமையம் வலியுறுத்த விரும்புகின்றது.

வடக்கு, கிழக்கிலாயினும் சரி நாட்டின் ஏனைய பகுதிகளிலாயினும் சரி ஊடகவியலாளர்கள் சுதந்திரமாகப் பணியாற்றுவதற்கான சூழல் ஏற்படுத்தப்பட வேண்டுமெனவே நாம் கோரி நிற்கின்றோம். காலத்தின் தேவை கருதி தென்னிலங்கை ஊடக அமைப்புக்களுடனும் சர்வதேச ஊடக அமைப்புக்களுடனும் கைகொடுத்து ஊடக சுதந்திரத்துக்கான பயணத்தில் இணைந்து செயற்பட யாழ்.ஊடக அமையம் தனது பகிரங்க அழைப்பையும் இந்தச் சந்தர்ப்பத்தில் விடுக்க விரும்புகின்றது- என்றுள்ளது. (எ)



## கலைப் பேரவைக்கு அலுவலகம் திறப்பு

மூலூர், ஜூன் 29

திருகோணமலை எழுத்தாணி கலைப் பேரவை தனது உத்தியோகபூர்வ அலுவலகத்தை நேற்றுமுன்தினம் திருகோணமலை மின்சாரநிலைய வீதியில் திறந்து வைத்தது. ஊடகத்துறை, இலக்கியத்துறை, சமூக சேவைகள் எனும் மூன்று பிரிவுகளில் தமது நடவடிக்கைகளை முன்னெடுத்துவரும் எழுத்தாணி கலைப்பேரவையின் அலுவலகத் திறப்பு விழாவில் அத்திகளாக திருகோணமலை மாவட்டச் செயலகத்தின் சமூக சேவைகள் உத்தியோகத்தர் திருமதி. ஜீவிதன் சுகந்தினி, திருகோணமலை பட்டணமும் சூழலும் பிரதேச செயலகத்தின் சிரேஸ்ட் கலாசார உத்தியோகத்தர் கோணேஸ்வரன் திருகோணமலை நகராட்சி மன்றத்தின் உப தலைவர் கா.கோகுலராஜ் உட்பட மாவட்டத்தின் இலக்கியத்துறை சார்ந்த ஆர்வலர்கள் தன்னார்வச் செயற்பாட்டாளர்கள் எனப் பலர் கலந்து கொண்டனர். (ப)

## துடுப்பாட்ட சபையினர் முல்லைத்தீவுக்கு வருகை

முல்லைத்தீவு, ஜூன் 29

இலங்கை துடுப்பாட்ட சபையின் தலைவர், உப தலைவர், உறுப்பினர்கள் மற்றும் வடக்கு மாகாண துடுப்பாட்டச் சங்கத்தின் தலைவர் ஆகியோர் முல்லைத்தீவு மாவட்டத்துக்கு நேற்று வருகைதந்தனர். முல்லைத்தீவு மாவட்ட துடுப்பாட்ட வளர்ச்சி தொடர்பாகவும், எதிர்காலத்தில் வீரர்களை தேசிய அணிக்கு உள்வாங்குவது தொடர்பாகவும், சர்வதேச தரம் வாய்ந்த துடுப்பாட்ட மைதானம் அமைப்பது தொடர்பாகவும் இதன்போது கலந்துரையாடப்பட்டது. முல்லைத்தீவு நகரில் உள்ள தனியார் விடுதி ஒன்றில் நடைபெற்ற சந்திப்பின்போது மாவட்டத்தின் துடுப்பாட்ட சங்கத்தின் தலைவர், செயலாளர், பொருளாளர், பயிற்றுவிப்பாளர் ஆகியோரும் கலந்து கொண்டனர். (ஐ-19)

## ஏதிலிகளை அரவணைத்து இலங்கை மக்கள் காங்கிரஸே!

முன்னாள் அமைச்சர் ரிஷாத் கூறுகின்றார்

கொழும்பு, ஜூன் 29

'ஏதிலி' என்ற அவப்பெயருடன் தென்னிலங்கை வந்த மக்களை, கௌரவமாகவும் அந்தஸ்துடனும் வாழ வைத்ததில், அகில இலங்கை மக்கள் காங்கிரஸ் பெரும்பங்காற்றியுள்ளது என்று அதன் தலைவர் ரிஷாத் பதியுதீன் தெரிவித்தார்.

புத்தளம், தில்லையடியில் நேற்றுக்காலை நடைபெற்ற கூட்டத்தில் உரையாற்றுகையில் அவர் மேலும் தெரிவித்ததாவது:

வடக்கு ஏதிலிகளை அரவணைத்த புத்தளம் மக்களை கௌரவிக்கும் வகையிலேயே, கட்சிக்குக் கிடைத்த ஒரேயொரு தேசியப்பட்டியல் புதவியை அவர்களுக்கு வழங்கி நன்றிக்கடன் செலுத்தியுள்ளோம். மூன்று தசாப்தங்களாக நாடாளுமன்ற பிரதிநிதித்துவம் இல்லாத புத்தளம் மக்களின் மனக்குறையை உணர்ந்து, அவர்களை விழிப்பூட்டி, அதிகாரத்தின் தேவையை உணர்த்துவதில், மக்கள் காங்கிரஸ் அபரிமிதமான முயற்சிகளை செய்துள்ளது. அந்தவகையில், இந்த முறை தேர்தலில் புத்தளம் மாவட்டத்தில், முக்கியமான சமூகக்கட்சிகள், பொதுச் சின்னமான தராசு சின்னத்தில் போட்டியிடுவதன் மூலம், புத்தளத்துக்கு பிரதிநிதித்துவம் இல்லையென்ற நீண்டநாள் கவலைக்கு முற்றுப்புள்ளி கிடைக்குமென நம்பிக்கை கொண்டுள்ளோம்.

தம்புள்ளை தொடக்கம் கண்டி, குருநாகல் சம்பவங்கள் வரை, முஸ்லிம் சமூகத்துக்கு இழைக்கப்பட்ட அத்தனை அநீதிகளையும் தட்டிக்கேட்டோம். இதனால்தான் இனவாதிகளும் கடும்போக்குவாதிகளும் எம்மைப் பழிவாங்குவதற்கும், தண்டிப்பதற்கும் முயற்சிக்கின்றார்கள். அவர்கள் எமக்குத் தருகின்ற தொல்லைகள் வார்த்தைகளால் சொல்ல முடியாதவை. தினமும் கொடுமைப்படுத்துகின்றார்கள். ஒவ்வொருநாளும் ஒவ்வொரு வடிவங்களில் தீனுசுதினுசான குற்றச்சாட்டுக்களை சுமத்துகிறார்கள். உள்ளத்தை நோக்கிக்கின்றார்கள். வேறொரு அரசியல்வாதியாக இருந்தால் எப்போதோ இந்த அரசியலைவிட்டு ஓடியிருப்பார், ஒளிந்திருப்பார், அல்லது ஓய்வெடுத்திருப்பார். அவ்வாறு எம்மை ஒடுக்குவதற்காகவே இவ்வாறான பிரயத்தனங்களை மேற்கொள்கின்றார்கள். மக்கள் காங்கிரஸின் அரசியல் பயணத்தை நிறுத்த வேண்டும். கட்சிக்குப் பின்னால் இருப்பவர்களை தேடித்தேடி அச்சுறுத்த வேண்டும் என்றுதான் இப்போது அவர்கள் இழுகாரியம் செய்கின்றனர். - என்றுள்ளார். (கு)

# 1,000/= அரசியல் ஆயுதம்

வேலுகுமார் குற்றச்சாட்டு

நுவரெலியா, ஜூன் 29

கூட்டு ஒப்பந்தம் என்ற அடிமைச்சாசனத்தைத் தொடர்ந்தும் தக்கவைத்துக்கொண்டு, மக்களிடம் சந்தா வசூலித்து, சமூகமாற்றத்தைத் தடுத்து, அரசியல் பிழைப்பு நடத்துவதற்காகவே ஆயிரம் ரூபா என்பது அரசியல் ஆயுதமாகப் பயன்படுத்தப்பட்டுவருகின்றது என்று ஜனநாயக மக்கள் முன்னணியின் பிரதித் தலைவரும், ஐக்கிய மக்கள் சக்தியின் கண்டி மாவட்ட வேட்பாளருமான வேலுகுமார் குற்றம்சாட்டியுள்ளார்.

இது தொடர்பில் அவர் மேலும் தெரிவித்ததாவது: 1992 ஆம் ஆண்டுக்குப் பிறகே கூட்டு ஒப்பந்த முறைமை அமுலுக்குவந்தது. வாழ்க்கைச் சுவைக்கேற்ப சம்பளம் அதிகரிக்கப்படவேண்டும் என்பதற்காகவே இரண்டு வருடங்களுக்கு ஒரு தடவை அவ்வொப்பந்தத்தைப் புதுப்பிப்பதற்கு தீர்மானிக்கப்பட்டது. அதேபோல் தொழில்துறை உரிமைகளும் அதில் உள்ளடக்கப்பட்டுள்ளன. தொழிலாளர்களுக்கான அந்த உடன்படிக்கை அடிமைச்சாசனம்போலவே பயன்படுத்தப்பட்டு வருகின்றது. 90 காலப்பகுதியில் இருந்து உரியவகையில் சம்பள அதிகரிப்பு இடம்பெற்றிருந்தால் இந்நேரம் ஆயிரத்தைத் தாண்டி சம்பளம் பெறுபவர்களாக பெருந்தோட்டத் தொழிலாளர்கள் இருந்திருப்பார்கள்.

ஆனால் கூட்டு ஒப்பந்தத்தில் கைச்சாத்திடும் தொழிற்சங்கங்கள் அற்பசொற்ப சலுகைகளுக்காக கம்பனிகளிடம் சரணடைந்து, தொழிலாளர்களை அப்பட்டமாகக் காட்டிக்கொடுத்தன. எமது தொழிலாளர்களுக்கான தீர்வு கூட்டு ஒப்பந்தம் அல்ல என்பது அனைத்து வழிகளிலும் இன்று உறுதியாகியுள்ளது. ஆயிரம் ரூபா மட்டுமல்ல அதையும் தாண்டி எமது மலையக மக்களுக்கு பல பிரச்சினைகள் இருக்கின்றன. அவற்றையும் தேசிய மயப்படுத்தவேண்டும்.

அப்பணியைத் தடுப்பதற்கான சூழ்ச்சி அரசியலும் இந்த ஆயிரம் ரூபாவின் பின்னணியில் உள்ளது. எனவே, இந்தச் சமூகத்துக்கு சாபக்கேடாக இருக்கும், கறுப்பாடுகளுக்கு மக்கள் பாடம் புகட்டவேண்டும் - என்றார். (ப)



## குருதிக்கொடை முகாமும் ஆத்மசாந்தி வழிபாடும்

யாழ்ப்பாணம், ஜூன் 29

யாழ்ப்பாணம் சிறுப்பிட்டி சமுர்த்தி வங்கியின் காலம் சென்ற உத்தியோகத்தர் இராமராசா மயூரனின் நினைவாக குருதிக்கொடை முகாமும், ஆத்மசாந்திப் பிரார்த்தனையும் அண்மையில் நடைபெற்றன. 30 க்கும் மேற்பட்டோர் குருதிக்கொடை முகாமில் கலந்துகொண்டனர். குருதிக்கொடையாளர்களுக்கு மரக்கன்றுகளும் வழங்கப்பட்டன.

இந்த நிகழ்வில் கோப்பாய் பிரதேச செயலர், பிரதேச செயலக உத்தியோகத்தர்கள், முன்னர் வங்கியில் கடமையாற்றிய உத்தியோகத்தர்கள், சமுர்த்தி வங்கி முகாமையாளர்கள், கிராம அலுவலர்கள், சக உத்தியோகத்தர்கள், குருதிக்கொடையாளர்கள் எனப் பலரும் கலந்துகொண்டனர். (ஐ)



# கொரோனாவும் காசநோயும்

■ மருத்துவர். சி. யமுனாநந்தா

**மை**க்கோ பக்ரீரியம் தீயுபகுலோ பிஸ் என்ற பக்ரீரியாவால் காசநோய் ஏற்படுகின்றது. இது சுவாசம் மூலம் பரவும் நோயாகும். உலகில் இறறைக்கு 8000 வருடங்களாக இந்நோய்க்கிருமி உள்ளது. கடந்த 200 ஆண்டுகளில் 100 கோடி மக்கள் காசநோயினால் இறந்து உள்ளனர். உலக சனத்தொகையில் மூன்றில் ஒரு பங்கினர் காசநோய் கிருமித்தொற்றுக்கு உள்ளானவர்கள். அதாவது 200 கோடி மக்கள் காசநோய்த் தொற்றுக்கு உள்ளாகியவர்கள். காசநோய்த் தொற்று உடைய அனைவரிலும் காசநோய் ஏற்படுவது இல்லை. நோய் எதிர்ப்பு சக்தி குறைந்தவர்களிலேயே காசநோய் நிலை ஏற்படுகின்றது.

உலகில் ஆண்டுதோறும் 10 மில்லியன் மக்கள் காசநோயாளி ஆகின்றனர். இதில் 3 மில்லியன் மக்கள் இனங் காணப்பட்டு சிகிச்சையைப் பெறுவதில்லை. 1.3 மில்லியன் மக்கள் ஆண்டு தோறும் காசநோயால் இறக்கின்றனர். 1.1 மில்லியன் சிறுவர்கள் காசநோயால் ஆண்டு தோறும் பாதிக்கப்படுகின்றனர்.

கொரோனா என்கிற கொவிட் நோயும் காசநோயும் சுவாச அறிகுறிகளுடன் ஏற்படுகின்றன. இவற்றில் இருமல், காய்ச்சல் என்பன பொதுவாக இருக்கும். கொவிட் நோய் வரைவினால் ஏற்படுகின்றது. நோய்க்கிருமி தொற்றி 2 நாள்களில் இருந்து 14 நாள்களில் நோய் அறிகுறி ஏற்படும். காசநோய் பக்ரீரியாவால் ஏற்படுகின்றது. நோய்க்கிருமி தொற்றி நோய் அறிகுறிகள் தெரிய 36 மாதங்கள் வரை செல்லலாம்.

கொவிட் நோயில் மூக்கடைப்பு, மூக்கில் இருந்து நீர் சிந்தல், தொண்டை நோ என்பன இருக்கும். இவை காசநோய் அறிகுறிகளாகப் பொதுவாகக் காணப்படுவதில்லை.



கொவிட் நோயின் வியாபாகத்தைக் கட்டுப்படுத்த மேற்கொள்ளப்பட்ட சமூக முடக்கம் காசநோய் கண்டறிதலிலும் சிகிச்சையளிப்பதிலும் பாதிப்பை ஏற்படுத்தி உள்ளது. உலக சுகாதார நிறுவனத்தின் ஆய்வின்படி சமூக முடக்கம் காசநோய் கண்டறிவதில் 25 சதவீதம் வீழ்ச்சியையும் காசநோய் இறப்பு வீதம் 13 வீத உயர்ச்சியையும் ஏற்படுத்தியுள்ளது.

இந்த நிலை உலகில் இதுவரை மேற்கொள்ளப்பட்ட காசநோய்க் கட்டுப்பாட்டை 5 வருடங்கள் பின்னோக்கிச் செலுத்தியுள்ளது.

கொவிட் தாக்கத்தால் உலகில் காசநோய்த் தொற்று உடையவர்களின் எண்ணிக்கை 2 பில்லியனில் இருந்து 3 பில்லியனுக்கு அதிகரிக்கலாம். காசநோயாளிகளின் எண்ணிக்கை 10 மில்லியனிலிருந்து 15 மில்லியனுக்கு வருடத்துக்கு அதிகரிக்கலாம். ஆண்டுதோறும் இனங்காணப்படாத காசநோயாளிகள் 3 மில்லியனிலிருந்து 5 மில்லியனுக்கு அதிகரிக்கப்படலாம். மருந்துக்கு எதிர்ப்புத் தன்மையுடைய காசநோயாளிகள் 0.5 மில்லியனிலிருந்து 1 மில்லியனுக்கு ஆண்டுதோறும் அதிகரிக்கலாம்.

சிறுவர்களில் காசநோய் 1.1 மில்லியனிலிருந்து 2 மில்லியனுக்கு ஆண்டுதோறும் அதிகரிக்கலாம். காசநோயால் இறப்பவர்கள் 1.3 மில்லியனிலிருந்து 2 மில்லியனுக்கு ஆண்டுதோறும் அதிகரிக்கலாம்.

கொவிட் சமூக முடக்கம் காசநோய்க்குத் தொடர்ச்சியாக சிகிச்சை அளிப்பதைப் பாதித்துள்ளது. இதனால் பல காசநோயாளிகள் சிகிச்சையைத் தொடராதது கைவிட்டு உள்ளனர். இது சமூகத்தில் காசநோய் பரவ மேலும் ஓர் காரணியாக அமைகின்றது.



**கொவிட் தாக்கத்தின் பொருளாதார மந்தநிலை போசாக்கு உள்ள உணவுப் பற்றாக்குறை ஏற்பட்டு அல்லாட்டம் ஏற்படும். இது கொவிட் தாக்கத்தின் பின் காசநோய் ஏற்படுவதில் அதிகம் செல்வாக்குச் செலுத்தும். கொவிட்டுக்கு பின்பான சமூக உளநெருக்கீடு ஆழும் மிக்கதாகவும் வன்முறைகளுக்கூடாக அதனை வெளிப்படுத்துவதாகவும் அமைந்துள்ளது.**

இன்று உலகில் தினமும் சுமார் 2 லட்சம் மக்கள் கொவிட் நோயால் பாதிக்கப்படுகின்றனர். கொவிட் நோயால் பாதிக்கப்பட்டவர்களில் உடலில் நோய் எதிர்ப்பு சக்தி தாழ்நிலைக்குச் சென்று இருக்கும். இந்நிலையில் காசநோய் தொற்று ஏற்பட்டவர்களில் காசநோய்நிலை ஏற்படும் சாத்தியம் அதிகம். இதனால் உலகில் காசநோயாளர்களின் எண்ணிக்கை அதிகரிப்பதுடன் உலகில் காசநோய் தொற்று உடையவர்களின் எண்ணிக்கையும் 33வீதத்தில் இருந்து 40 வீதம் வரை அதிகரிக்கலாம். உலக சுகாதார நிறுவனத்தின் உலகில் காசநோயை இல்லாது ஒழிக்கும் செற்றிட்டத்தில் இது பெரும் பின்னடைவை ஏற்படுத்தும்.

எனவே மறுசீரமைக்கப்பட்ட காசநோய் ஒழிப்புச் செயற்றிட்டத்தை கொவிட் பாதிப்பின் ஊடே செயற்படுத்தல் வேண்டும். நெருக்கீடுகள் உருவாவது அதனை வெற்றிகரமாக எதிர்கொள்வதற்காகவே என்பதனை உலகளாவிய ரீதியில் கொவிட் நெருக்கீட்டில் காச நோயை எதிர்கொள்ளத் திட்டமிடவில் நோக்க வேண்டும்.

கொவிட் நோய் தாக்கத்தால் ஏற்பட்ட நோய் எதிர்ப்புச் சக்தியின் தாழ்நிலை சமூகத்தில் காசநோய் பரவலில் அதிகரிப்பை ஏற்படுத்துவதுடன் மருந்துக்கு எதிர்ப்புத் தன்மையுடைய காசநோய்ப் பரவலை அதிகரிக்கும்.

சிறுவர்களில் காசநோய் ஏற்படாது இருப்பதற்காக செலுத்தப்படும் BCG தடுப்பு மருந்து சமூக முடக்கலில் வழங்காமையும் காசநோய் பரவலில் அதிக பாதிப்பை ஏற்படுத்தும். அடுத்து விரைவான காசநோய் கண்டறிதலில் ஏற்பட்ட தாமதம், காசநோய் பரவலைக் கட்டுப்படுத்தலில் ஏற்பட்ட தாமதம், காசநோய் ஆய்வுகூடச் சோதனைகள் குறைவடைந்த

மை. உயிரோட்டமான காசநோய் கண்டறிதலில் ஏற்பட்ட தளர்வுகள் காசநோயாளிகளை இனங் காணுவதில் பின்னடைவை ஏற்படுத்தியுள்ளது. கொவிட் தாக்கத்தால் மருந்துகளின் உற்பத்தியில் ஏற்பட்ட பாதிப்பு, மருந்துகளின் இறக்குமதியில், விநியோகத்தில் ஏற்பட்ட பாதிப்பு காசநோய்க்கு சிகிச்சையளிப்பதில் பாதிப்பை உலகளாவிய ரீதியில் ஏற்படுத்தும்.

கொவிட் தாக்கத்தின் பொருளாதார மந்தநிலை, போசாக்கு உள்ள உணவுப் பற்றாக்குறை ஏற்பட்டு அல்லாட்டம் ஏற்படும். இது கொவிட் தாக்கத்தின் பின் காசநோய் ஏற்படுவதில் அதிகம் செல்வாக்குச் செலுத்தும். கொவிட்டுக்கு பின்பான சமூக உளநெருக்கீடு ஆழும் மிக்கதாகவும் வன்முறைகளுக்கூடாக அதனை வெளிப்படுத்துவதாகவும் அமைந்துள்ளது. இது தனிநபர்மட்டம், குடும்பமட்டம், சமூகமட்டம், இன மத முரண்பாடுகள், நாடுகளுக்கு இடையிலான பிணக்குகள் வரை அதிகரித்து உள்ளது.

ஒரு நாட்டின் மொத்த தேசிய உற்பத்தி குறைவடையும்போது நாட்டு மக்களின் அவலங்களை தீசை தீருப்ப ஆட்சியாளர் இராணுவ நடவடிக்கைகளை மேற்கொள்வர். இதனை இன்று உலகில் சீனா, இந்தியா, பாகிஸ்தான் ஆகிய நாடுகளுக்கு இடையிலான போர் புதற்றம், வடகொரியாவின் போர் முனைப்பு, ரஷ்யா, துருக்கி என்பன லிபியாவில் தாக்குதல் என்பன மூலம் அறியலாம். அதாவது சமூகத்தின் கூட்டான சீர்குலைவும் உலக அமைதி இன்மைக்கும் கொவிட் தாக்கம் இட்டுச் சென்று உள்ளது. இதனால் காசநோய்க் கட்டுப்பாடு பின் தள்ளப்படும்.

கொவிட் நோய்க்குரிய சமூகப்பீதியும், காசநோய்க்குரிய சமூக வருவும், காசநோயாளர்கள் வைத்திய சாலைக்கு வருவதைப் பிற்போடுகின்றது மற்றும் சுவாசநோய் தொடர்பான சமூக ஒதுக்குதல் மற்றும் கொவிட் நோய்க்கான தனிமைப்படுத்தல், காசநோயாளர்களையும் தவறாக வீடுகளில் முடங்க வைக்கின்றது. மேலும் கொவிட் நோயினால் அதிகரித்த வறுமை, அதிகரித்த போதைப்பாவனைகள் காசநோய் பரவலில் பாதகமான நிலையினை ஏற்படுத்தியுள்ளது. உலகில் பில்லியன் கணக்கான மக்கள் காசநோயுடன் தொடர்பான நெருக்கமான வாழ்வு வாழ்கின்றனர். அடர்த்தியான சனத்தொகை, காற்றோட்ட வசதி குறைந்த வாழிடம் என்பவற்றுக்கு மேலாக கொவிட் காரணமான சமூக முடக்கம் காரணமாக காசநோயாளிகள் தமது வீட்டிலுள்ளே பலருக்கு கொவிட் நோய் தொற்றினை ஏற்படுத்தி உள்ளனர். இதனால் அதிக அளவான சிறுவர்கள் காசநோயினால் பாதிக்கப்படுவர்.

எனவே உலகில் காசநோய், மனித நாகரிகத்தில் அதிகம் பாதிப்பை ஏற்படுத்தாது இருப்பதற்கு அனைவருக்கும் கிடைக்கக்கூடியதாக காச நலன் பேணல் அமைய வேண்டும். காசநோய் பரவும் ஏது நிலைகளைக் குறைத்தல் வேண்டும். ஆய்வுகூட ஆற்றல் பன்முகப்படுத்தப்படல் வேண்டும். துரிதநோய் கண்டறி செயற்றிட்டம் அமுலாக்கப்படல் வேண்டும். காசநோய்க்கான சிகிச்சை வசதிகள் பூரணமாக அளிக்கப்படல் வேண்டும். காசநோய் சமூகத்தில் பரவாமல் இருப்பதற்கு வறுமை ஒழிப்பு நிவாரணம் வழங்கப்படல் வேண்டும்.



■ இரா.புத்திரசிகாமணி

**நா**டே கொரோனா அச்சத்தில் தத்தளித்துக் கொண்டிருக்கையில், சத்தமிடமால் தமிழர் பகுதிக் கடல்வளம் கடலட்டை பிடிப்பால் சிதைக்கப்பட்டுக் கொண்டிருப்பதாகக் கொந்தளிக்கிறார்கள் வடமராட்சி, கற்கோவளத்தைச் சேர்ந்த மீனவர்கள்.

கடந்த சிலவாரங்களாகக் கற்கோவளம் கடற்கரையை அண்டிய பகுதியில் சுமார் 100 இயந்திரப் படகுகளில் கடலட்டை பிடிப்பு அமோகமாக நடந்துவருகின்றது. ஆனால் இந்தக் கடலட்டை பிடிப்பால் கடலில் மீன் வளம் அருகுவதுடன், தங்களுடைய வலைகளும் வெட்டி, அழிக்கப்படுவதுதான் அந்தப் பகுதி மீனவர்களின் கோபத்துக்கு காரணம்.

“பரம்பரையாக நாங்கள் இங்குதான் தொழில் செய்கிறோம். கிட்டத்தட்ட 500 குடும்பங்கள் இந்தத் தொழிலையே நம்பி வாழ்கின்றன. இயந்திரப் படகுகள் மூலம் கடலட்டை பிடிப்பதால் கடல்வளம் அழிக்கப்படுகின்றது. பல லட்சம் ரூபா பெறுமதியான வலைகள் வெட்டியழிக்கப்படுகின்றன.

இதனால் எங்கள் வாழ்வாதாரம் பாதிக்கப்படுகின்றது. இதன் காரணமாகவே கடலட்டை பிடிப்பதை எதிர்க்கிறோம்” என்கின்றார் கற்கோவளம் கடற்றொழிலாளர் சங்கத்தின் தலைவர் எஸ்.சிவகுமார். அவர் மட்டுமல்லாது குறித்த சங்கத்தின் செயலாளர் பி. ஜெயராம், பொருளாளர் எஸ்.ரதீஸ் உட்பட அனைவரும் இந்தக் கருத்தையே முன்வைக்கிறார்கள்.

**கொரோனா பரவும் நிலை**

வெறுமனே கடல்வளத்தை மட்டும் அழிப்பதோடு நின்றுவிடாமல் சுமார் 500 தொழிலாளர்களை அங்கு தற்காலிகமாகத் தங்கவைத்ததன் ஊடாக கொரோனா பரவும் ஏதுநிலையும் அங்கு உருவாகி இருக்கின்றது. பாதுகாப்பு அமைச்சு சுகாதார அமைச்சு விடுத்த துள்ள வழிகாட்டல்கள் மீறப்பட்டுள்ளன. வெளியூடுகளில் இருந்து வந்தவர்கள் அமைத்துள்ள இடைத்தங்கல் வாடிகளில் சமூக இடைவெளியோ ஏனைய பாதுகாப்பு சுகாதார வசதிகளோ காணப்படவில்லை. குடிதண்ணீர் மற்றும் மலசலகூட வசதிகள் ஏதும் இல்லை. கடலட்டைகளை துப்புரவு செய்யும் கழிவுகளும் அவித்துக்கொட்டும் கழிவுநீரும் தேங்கிக் கிடக்கின்றது. இதனால் பெரும் தொற்று நோய்கள் ஏற்பட்டு அபாயமும் ஏற்பட்டுள்ளது. ஒரே இடத்தில் கூடியிருக்கும் குறித்த 500 பேரும் வெவ்வேறு இடங்களைச் சேர்ந்தவர்கள். சிங்களவர்கள், முஸ்லிம்கள், தமிழர்கள் என்று மூவினத்தையும் சேர்ந்தவர்கள். அதனால் அவர்கள் யாருடன் பழகுகிறார்கள் என்ற விபரமெல்லாம் மற்றையவர்களுக்குத் தெரியாது. ஒருவேளை அவர்களில் ஒருவர் கொரோனாவால் பாதிக்கப்பட்டு, இங்கு தங்கியிருக்கும்போது அவர் கடை முதலான இடங்களுக்குச் செல்கையில், கற்கோவளம்போன்ற அயற்பகுதியைச் சேர்ந்தவர்களுக்கு கொரோனா பரவும் ஏதுநிலை காணப்படுகின்றது.

**சுகாதாரச் சீர்கேடை கண்டுகொள்ளாத அதிகாரிகள்**

இதைத்தவிர இயற்கைக் கடன்களைக் கழிப்பதற்கான மலசலகூட வசதிகள் கடற்கரையில் இல்லாமையால் அருகில் உள்ள புதர்கள் நிறைந்த பகுதியையே அவர்கள் பயன்படுத்துகின்றனர். இதனால் அந்தப்பகுதியில் சுகாதாரச் சீர்கேடும் எழுந்துள்ளது. ஆனால் அதனையெல்லாம் பொதுச்சுகாதாரப் பரிசோதகர்களோ, பொலிஸாரோ கண்டும் காணாதவர்கள் போலவே நடந்து கொள்கின்றனர் என அந்தப்பகுதி மக்கள் குற்றச்சாட்டுகளை அடுக்கிக் கொண்டே போகிறார்கள். கூடவே இரவு, பகல் என்ற பேதமில்லாமல் குறித்த இடத்தில் கடலட்டை பிடிக்க வந்தவர்கள் மது அருந்துவதால் சமூகச் சீர்கேடுகளுக்கும், அமைதியின்மைக்கும் வழியேற்பட்டுள்ளதாகவும் கூறப்படுகின்றது.

**கீரு சங்கங்கள் கொடுத்த அனுமதி**

குறித்த பகுதியில் கடலட்டை பிடிப்பதற்கு கடற்றொழிலாளர் சமாதானம், அந்தப்பகுதியைச் சேர்ந்த ஏனைய 12 கடற்றொழிலாளர் சங்கங்களோ அனுமதி மறுத்திருந்தன. இந்த நிலையில், தும்பளை கடற்றொழிலாளர் சங்கமும், கொட்டடி கடற்றொழிலாளர் சங்கமும் ஒவ்வொரு படகுக்கும் தலா 25 அபாயம்...



# கடலட்டை பிடிப்பும் கலங்கும் மக்களும்

மதிக்கடனமாக பெற்றுக்கொண்டு, கடலட்டை பிடிப்பதற்கு மொத்தமாக 100 படகுகளுக்கு அனுமதி அளித்துள்ளன. ஆனால் சமாதானம் அனுமதி இல்லாமல், எப்படி அதன் ஆளுகைக்குள் உள்ள இரு சங்கங்கள் தன்னிச்சையாகக் கடலட்டை பிடிக்க அனுமதி கொடுத்தன? என்று ஏனைய சங்கங்களும், மக்களும் கேள்வியெழுப்புகின்றனர். ஆனால் “எங்களுடைய சங்கத்தின் உறுப்பினர் ஏற்கனவே நீக்கப்பட்டுள்ளது. இதனால் நாங்கள் சமாதானம் அனுமதியைப் பெறவேண்டிய அவசியம் இல்லை” என்று சொல்கிறார் தும்பளை கடற்றொழிலாளர் சங்கத்தின் செயலாளரான விஷ்ணுதாஸ்.

**கிடைத்தவர்களின் கொள்ளை விலாபம்**

தும்பளை கடற்றொழிலாளர் சங்கம் 50 படகுகளுக்கும் கொட்டடி தொழிற்சங்கம் 50 படகுகளுக்கும் கடலட்டை பிடிக்க இடமளித்துள்ளன. ஒவ்வொரு படகுகளுக்கும் தலா 50 ஆயிரம் முதல் 70 ஆயிரம் ரூபா வரை சிலர் தரகுப் பணமாகப் பெற்றபின்னரே இந்த அனுமதி வழங்கப்பட்டதாக ஏனைய சங்கங்கள் குற்றம் சாட்டியுள்ளன. “நாங்கள் எந்த கம்பனிகளுடனும் நேரடியாகத் தொடர்புகளை வைத்துக்கொள்ளவில்லை. தரகர்கள் மூலமாகவே பேசி முடித்தோம். அதன்படி எங்கள் சங்கத்துக்கு ஒவ்வொரு படகிற்கும் தலா 25 ஆயிரம் ரூபா மட்டுமே வழங்கப்பட்டுள்ளது” என்று அந்தக் கருத்தை ஒத்துக்கொள்வது போலத் தும்பளை கடற்றொழிலாளர் சங்கத்தின் செயலாளரான விஷ்ணுதாஸ் கருத்துத் தெரிவித்தார். அப்படியானால் அந்த மிகுதிப் பணத்தைச் சுருட்டிய தரகர்கள் யார்? என்பது ஆண்டவனுக்கே வெளிச்சம்.

**எல்லைப் பிரச்சினை**

இந்த நிலையில் எல்லைப் பிரச்சினை ஒன்றும் இங்கு பூதாகரமாக வெடித்துள்ளது. தற்போது கடலட்டை பிடிக்க வந்தவர்கள் தங்கியுள்ள பகுதி கற்கோவளம் கடற்றொழிலாளர் சங்கத்தின் ஆளுகைக்கு உட்பட்ட பகுதி என அந்தச் சங்கம் கூறுகின்றது. “கடந்த காலங்களில் நாங்களும் கடல் அட்டை பிடிப்பதில் ஈடுபட்டவர்கள்தான். இதனால் ஏற்படும் பாதிப்புகளை அனுபவபூர்வமாக அறிந்து கொண்டதால் 12 சங்கங்களும் கடல் அட்டை பிடிப்பதை கைவிட்டுள்ளோம். தற்பொழுது சுகந்த இண்ட்ரெசனல் நிறுவனம் 50 படகுகளுக்கான வாடிகளை அமைத்துள்ள இடம் பாரம்பரியமாக கற்கோவளம் கடற்றொழிலாளர் சங்கத்துக்கு உரித்தானது. ஆனால் தும்பளைச் சங்கம் எங்களுக்கு சொந்தமான இடத்தை தங்களுடைய இடம்போல அடையாளப்படுத்தி, வாடியமைக்க அனுமதி கொடுத்ததுள்ளது. இது ஒரு அத்துமீறலாகும். இது

தொடர்பாக சட்ட நடவடிக்கை எடுக்கவுள்ளோம்” என கற்கோவளம் சங்கத்தின் தலைவர் கூறுகின்றார். “எங்களுக்குச் சொந்தமான மேற்குறிப்பிட்ட இடத்தில் நாங்கள் வழமையான தொழிலையும் செய்யக் கூடாது என தும்பளைச் சங்கம் பாரதூரமான எச்சரிக்கை கடிதம் ஒன்றையும் எங்களுக்கு அனுப்பி வைத்துள்ளது” என கற்கோவளம் சங்கத்தின் செயலாளர் ஜெயராம் கோபமாகச் சொன்னார்.

**எங்களுக்குத் தெரியாது**

“தும்பளை கடற்றொழிலாளர் சங்கம் எங்களுக்கு அனுமதி வழங்கியுள்ளது. அவர்கள் வந்து அடையாளம் காட்டிய இடத்திலேயே வாடிகளை அமைந்துள்ளோம். இது யாருக்கு சொந்தமான இடம் என்று எங்களுக்குத் தெரியாது. அதேவேளை கடலட்டை பிடிப்பதற்கு அமைச்சு மற்றும் தொடர்பான திணைக்களங்களின் அனுமதியை சட்ட ரீதியாகப் பெற்றே தொழிலை நடத்துகின்றோம்” எனக் கூறினார் கடலட்டை பிடிப்பதில் ஈடுபட்டிருக்கும் சுகந்த இண்ட்ரெசனல் கம்பனியின் முகாமையாளராக (பொறுப்பாளராக) செயற்பட்டுக்கொண்டிருக்கும் மதன். இதேவேளை, அவர்கள் வாடியமைத்திருக்கும் இடம் தங்கள் சங்கத்துக்குச் சொந்தமானதே என வாதிடுகின்றனர் தும்பளைச் சங்கத்தினர்.

**கைவிரித்த அமைச்சர்; கதி கலங்கிய மக்கள்**

இந்த நிலையில் குறித்த விடயம் தொடர்பில் நீரியல், கடற்றொழில் அமைச்சரான டக்ளஸ் தேவானந்தாவிடம் மக்கள், கடலட்டை பிடிப்பதால் தங்கள் வாழ்வாதாரம் அழிக்கப்படுவது பற்றி முறையிட்டு, அதனைத் தடுத்து நிறுத்தும்படி கோரினர். ஆனால் அதற்கு அவர் சொன்ன பதில் மக்களை நிலைகுலைய வைத்துள்ளது. “இப்போது நான் உங்கள் வாக்குகளால் அமைச்சராகத் தெரிவாகவில்லை. அரசாங்கத்தாலேயே அமைச்சராகப்பட்டுள்ளேன். இதனால் என்னால் எதுவுமே செய்யமுடியாது” என்று கைவிரித்து விட்டார். கடற்றொழிலுக்குப் பொறுப்பான, அதுவும் ஒரேயொரு தமிழ் அமைச்சரே இப்படிச் சொன்னதால் மக்களும் வேறுவழி தெரியாமல் கலங்கி நிற்கிறார்கள். “கடலட்டை பிடிப்பதால் எங்கள் வாழ்வு அழிவதை, கிராம உத்தியோகத்தர், கடற்றொழில் சமாதம், பிரதேச செயலாளர், காவல்துறையினர் உட்பட சகல தரப்புக்கும் முறைப்பாடு செய்துள்ளோம். ஆனால் எந்தப் பயனும் கிடவில்லை. கடல் அட்டை பிடிப்பதை நிறுத்தாவிட்டால் நாமே நேரடியாக நடவடிக்கை எடுப்பதை தவிர்க்க முடியாது” என்கின்றனர் இப்பிரதேச மக்கள். சாதுமிரண்டால் காடு கொள்ளாது, கடலட்டை பிடிப்பவர்கள் எம்மாத்திரம்?



# மக்களுக்கு நன்மையெனில் எதிர்க்கப்போவதேயில்லை

எம்.சி.சி. உடன்படிக்கை குறித்து சார்ள்ஸ் கருத்து

கொழும்பு, ஜூன் 29

எம்.சி.சி. (மிலேனியம் செலஞ்சு கூட்டுறவு) உடன்படிக்கை மக்களுக்கு நன்மை பயக்குமா இருந்தால் அதனை எதிர்க்கப்போவதில்லை என்று முன்னாள் நாடாளுமன்ற உறுப்பினர் சார்ள்ஸ் நிர்மலநாதன் தெரிவித்துள்ளார்.


வவுனியாவில் நேற்றுமுன்தினம் நடைபெற்ற மக்கள் சந்திப்பில் அவர் மேலும் தெரிவித்தாவது: எம்.சி.சி. உடன்படிக்கை இலங்கைக்கும் அமெரிக்க நிறுவனத்துக்கும் இடையிலான ஓர் உடன்படிக்கை.

தமிழ்த் தேசியக் கூட்டமைப்பை பொறுத்தமட்டில், எம்.சி.சி. உடன்படிக்கை மக்களுக்கு நன்மை பயக்குமா இருந்தால் அதனை ஆதரிப்பதற்கு கூட்டமைப்பு பின்நிற்காது. அதரவு வழங்குவதென்பது அரசுக்கு பங்காளியாகச் செல்

வது அல்ல. அதேநேரம் அந்த உடன்படிக்கை மக்களுக்கு நன்மை தராவிடத்து அதற்கு கூட்டமைப்பு நாடாளுமன்றில் ஆதரவு வழங்காது - என்றார். (கு)

# பி.சி.ஆர். பரிசோதனைக்காக இதுவரையில் 82 கோடி ரூபா

கொழும்பு, ஜூன் 29  
கொரோனா வைரஸ் பரவியுள்ளதா என்பதை கண்டறிவதற்காக முன்னெடுக்கப்படும் பி.சி.ஆர். பரிசோதனைக்காக இதுவரையில் சுகாதார அமைச்சு 82 கோடி ரூபா செலவிட்டுள்ளதாக மதிப்பிடப்பட்டுள்ளது.



அத்துடன், இதுவரையில் ஒரு லட்சத்துக்கும் மேற்பட்ட பி.சி.ஆர். பரிசோதனைகளும் மேற்கொள்ளப்பட்டுள்ளன. ஒரு பி.சி.ஆர். பரிசோதனைக்கு சுமார் 8 ஆயிரம் ரூபாவரை செலவாகின்றது என்று சுகாதார அமைச்சின் அதிகாரியொருவர் தெரிவித்தார். அதேவேளை, இலங்கையில் கொவிட் 19 சமூகத்தொற்று முழுமையாகக் கட்டுப்பாட்டுக்குள் வந்துள்ளபோதிலும், இரண்டாம்கட்ட அலை உருவாவதற்கான அச்சுறுத்தல் ஏற்படலாம் என்பதால் பொதுமக்கள் தொடர்ந்தும் சுகாதார நடைமுறைகளைப் பின்பற்ற வேண்டும் என்று அறிவுறுத்தல் விடுக்கப்பட்டுள்ளது. (கு-44)

# பெலரஸ் நாட்டிலிருந்து 290 இலங்கையர்கள் நாடு திரும்பினர்

கொழும்பு, ஜூன் 29  
கொரோனா வைரஸ் தொற்று பரவல் காரணமாக பெலரஸ் நாட்டில் தங்கியிருந்த 290 இலங்கையர்கள் நேற்று ஞாயிற்றுக்கிழமை காலை நாடு திரும்பியுள்ளனர்.

ஸ்ரீலங்கன் விமான சேவைக்கு சொந்தமான விசேட விமானத்தின் உடாக அவர்கள் நாட்டுக்கு அழைத்து வரப்பட்டுள்ளனர் என்று அரசு தரப்புத் தெரிவித்தது.

இதனையடுத்து, விமான நிலையத்தில் அவர்களுக்கு பி.சி.ஆர். பரிசோதனைகள் மேற்கொள்ளப்பட்டன. பரிசோதனை முடிவுகள் வரும் வரை, அவர்கள் விமான நிலையத்துக்கு அண்மையிலுள்ள ஹோட்டல்களில் தங்கவைக்கப்பட்டுள்ளனர்.

உலகை அச்சுறுத்தும் கொரோனா வைரஸ் தாக்கம் இலங்கையிலும் பெரும் பாதிப்புகளை ஏற்படுத்தி வருகிறது. இலங்கையில் இதுவரை 2,033 பேர் கொரோனா வைரஸால் பாதிக்கப்பட்டுள்ளனர்.

இதேவேளை, கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 1,639 ஆக அதிகரித்துள்ளதுடன், கொரோனா வைரஸ் தொற்று அடையாளம் காணப்பட்ட 383 பேர் தொடர்ந்தும் மருத்துவமனைகளில் தங்கி சிகிச்சைப் பெற்று வருகின்றனர்.

மேலும், 42 பேர் கொரோனா வைரஸ் தொற்று சந்தேகத்தில் மருத்துவ கண்காணிப்பில் உள்ளனர். இலங்கையில் கொரோனா வைரஸ் தொற்றுக்கு உள்ளான 11 பேர் இதுவரை உயிரிழந்துள்ளனர் என்பது குறிப்பிடத்தக்கது. (கு)

# முஸ்லிம்களின் வெற்றியாளர் மு.காவிடம் மட்டுமே உள்ளார் அதன் மட்டு. வேட்பாளர் கூறுகின்றார்

செங்கலடி, ஜூன் 29  
மட்டக்களப்பு மாவட்டத்திலிருந்து முஸ்லிம்களின் பிரதிநிதியை நாடாளுமன்றக்கு அனுப்பும் வல்லமை ஸ்ரீலங்கா முஸ்லிம் காங்கிரஸ் கட்சிக்கே உள்ளது. தமிழ்த் தேசியக் கூட்டமைப்புக்கு மூன்று ஆசனங்களைப்பெறும். கடந்தகாலதேர்தல் முடிவுகளின் அடிப்படையில் தமிழ் மக்கள் விடுதலைப்புலிகள் ஒரு ஆசனத்தை வெல்லக்கூடிய சாத்தியம் உள்ளது. இவ்வாறு ஸ்ரீ லங்கா முஸ்லிம் காங்கிரஸின் மட்டக்களப்பு மாவட்ட வேட்பாளர் பொறியியலாளர் ஷிப்லி பாறாக் தெரிவித்துள்ளார். நாட்டில் சிறுபான்மைச் சமூகம் தனது உரிமைகளையும் அபிலாசைகளையும் நிறைவேற்றிக் கொள்வதற்காக ஒற்றுமைப்பட்டு பயணிக்க வேண்டிய காலகட்டத்தில் தேர்தலுக்கு முகம் கொடுத்துள்ளதாகவும் அவர் தெரிவித்தார். மட்டக்களப்பு காத்தான்குடியில் நேற்றுமுன்தினம் சனிக்கிழமை நடைபெற்ற உட்கவியலாளர் சந்திப்பில் அவர் மேலும் தெரிவித்த

தாவது: தற்போது ஆட்சியிலுள்ள அரசு அதிகளவான வாக்குப் பலத்துடன் ஜனாதிபதி தேர்தலில் வெற்றி பெற்றுள்ளது. நடைபெறவுள்ள நாடாளுமன்றத் தேர்தலில் மூன்றில் இரண்டு பெரும்பான்மை கிடைக்கின்றபோது சிறுபான்மை மக்களுடைய அபிலாசைகளை வென்றெடுப்பதென்பது மிகச் சவாலாக மாறும். ஒரேயொரு முஸ்லிம் பிரதிநிதித்துவத்தை பெறக்கூடியவாய்ப்பு ஸ்ரீ லங்கா முஸ்லிம் காங்கிரஸ்க்கே உள்ளது. மட்டக்களப்பு மாவட்டத்தில் 1988ஆம் ஆண்டு தொடக்கம் இறுதியாக 2015இல் நடைபெற்ற நாடாளுமன்ற தேர்தல்வரை எவ்விதமான தோல்விகளையும் அடைந்துவிடாமல் ஸ்ரீ லங்கா முஸ்லிம் காங்கிரஸ் வெற்றிபெற்றுவருகிறது. அந்தவகையில் இந்தமுறையும் தமக்குரிய ஆசனத்தை ஸ்ரீலங்கா முஸ்லிம் காங்கிரஸ் வென்றெடுக்கும் என்பதில் எவ்வித சந்தேகமும் இல்லை. - என்றார். (கு)

# வடக்கு கிழக்கு பிரச்சினைகளில் மனோகணேசன் தலையிடக்கூடாது எச்சரிக்கின்றார் கருணா அம்மாள்

கொழும்பு, ஜூன் 29  
முன்னாள் அமைச்சர் மனோகணேசன் வடக்கு, கிழக்கு பிரச்சினைகளில் தலையிடத் தேவையில்லை என்று ஐக்கிய சுதந்திர முன்னணியின் தலைவரும் முன்னாள் பிரதியமைச்சருமான கருணா அம்மாள் என்று அழைக்கப்படும் விநாயகமூர்த்தி முரளிதரன் தெரிவித்துள்ளார். அம்பாறையில் அவருடைய கட்சி அலுவலகத்தில் நேற்றுமுன்தினம் சனிக்கிழமை நடைபெற்ற செய்தியாளர் சந்திப்பில் அவர் மேலும் தெரிவித்தாவது: என்னை விமர்சித்தவர்கள் உதாரணமாக மனோகணேசன், செல்வம் அடைக்கலநாதன் மற்றும் சம்பந்தன் ஐயா போன்றோர் அனைவருமே விடுதலைப்புலிகளின் பொங்குதமிழ் நிகழ்ச்சியில் சென்று வழங்கப்பட்ட அடையாள சின்னத்தை நெஞ்

சில் பொருத்திக்கொண்டு தனி நாடுதான் ஒரே தீர்வு விடுதலைப் புலிகளை நாங்கள் ஆதரிக்கின்றோம் என்று கூறியவர்கள். அவர்கள் பேசியது என்னிடம் உள்ளது. இதனை நான் உடனடியாக வெளியிட்டால் அவர்களை கைது செய்யவேண்டி வரும். இதனை அறிந்துகொண்டுதான் அவர்கள் இனிவரும் காலங்களில் பேச வேண்டும். முன்னாள் அமைச்சர் மனோகணேசன் வடக்கு, கிழக்கு பிரச்சினையில் தலையிடத் தேவையில்லை. வடக்கு கிழக்கு பிரச்சினைகளை நாங்கள் பார்த்துக்கொள்வோம். நீங்கள் இங்கு வர வேண்டிய அவசியமில்லை. அவர் கல்முனை மக்கள் அடித்து துரத்தியதை மறந்து விட்டார் போல். இனிமேல் வந்தால் மக்கள் துரத்தி அடிப்பார்கள். என்றார். (கு)

# மீண்டும் தலைவராக பாதெனிய

கொழும்பு, ஜூன் 29  
அரசு மருத்துவ அதிகாரிகள் சங்கத்தின் தலைவராக மருத்துவர் அனுருத்த பாதெனிய மீண்டும் தெரிவு செய்யப்பட்டுள்ளார். நேற்றுமுன்தினம் இடம்பெற்ற வாக்கெடுப்பில் அவர் போட்டி இன்றித் தெரிவு செய்யப்பட்டுள்ளார் என்று தெரிவிக்கப்படுகிறது. சங்கத்தின் செயலாளராக மருத்துவர் செனாலபெர்னாண்டோ தெரிவு செய்யப்பட்டுள்ளார். (ஐ)



வவுனியா ஓமந்தை கொந்தக்காரன்குளம் அ.த.க.பாடசாலையில் கிருமித் தொற்று நீக்கும் செயற்பாடு நேற்று முன்னெடுக்கப்பட்டது. லண்டன் என்லீவ் நாக்யூசனி அம்பாள் ஆலயம், வெளிச்சம் அறக்கட்டளை மற்றும் மாவட்ட சமூக சேவை திணைக்களம் ஆகிய இணைந்து மீட்டும் செயற்பாட்டை முன்னெடுத்தனர். (ஐ-222)



## இரவோடிவாக முகத்துவாரம் வெட்டப்பட்டதால் பதற்ற நிலை

மட்டக்களப்பு, ஜூன் 29  
மட்டக்களப்பு வாவினையும் கடலையும் இணைக்கும் முகத்துவாரம் எனும் நீர் வழிந்தோடும் பகுதி இரவோடிவாகச் சிலரால் வெட்டி அகற்றப்பட்டதால் அவ்விடத்தில் பிரதேச வாசிகளுக்கும் முகத்துவாரத்தை வெட்டுவதில் ஈடுபட்ட சிலருக்குமிடையில் பதற்றநிலை ஏற்பட்டதாக பொலிஸார் தெரிவித்தனர். இந்தச் சம்பவம் நேற்றுமுன்தினம் சனிக்கிழமை இடம் பெற்றுள்ளது. இந்தச் சம்பவத்தைத் தொடர்ந்து நிலைமையை கட்டுக்குள் வைக்க பொலிஸாரும் படையினரும் வரவழைக்கப்பட்டதாக மட்டக்களப்பு மாநகர சபை உறுப்பினர் சிவம் பாக்கியநாதன் தெரிவித்தார். அம்பாறை மாவட்டத்தின் கரைநாடுபற்று, நற்பிட்டி முனை, கிட்டங்கி, நாவிதன் வெளி போன்ற பகுதிகளில் பயிர்ச் செய்கைகளில் ஈடுபட்டுள்ள விவசாயிகள் தமது செய்கை நிலங்கள் முழுமையாக வாவிப் பெருக்கு நீரினால் பாதிக்கப்படுவதால்

அதனைக் காப்பாற்றுமாறு வேண்டுகோள் விடுத்திருந்தனர். எனினும் சனிக்கிழமை பகல் மட்டக்களப்பு மாவட்டச் செயலகத்தில் இடம்பெற்ற கூட்டத்தின்போது முகத்துவாரம் வெட்டி அகற்றப்பட முடியாது என தீர்மானம் எடுத்திருந்த நிலையில் இந்தச் சம்பவம் இடம்பெற்றுள்ளது. சம்பவம் விபரீதமாவதைத் தடுத்து அவ்விடத்தில் அமைதியை நிலைநாட்டுவதற்காக சம்பவம் அறிந்து மட்டக்களப்பு மாநகர முதல்வர் தியாகராசா சரவணபவன் உட்பட முன்னாள் மாவட்டச் செயலர் எம். உதயகுமார், மாநகர சபை உறுப்பினர் சிவம் பாக்கியநாதன் ஆகியோர் அவ்இடத்துக்கு விரைந்தனர். முகத்துவாரத்தை வெட்டி அகற்றுவதிலும் அதனைத் தடுத்து நிறுத்துவதிலும் ஈடுபட்ட இரு தரப்பினருக்குமிடையில் ஏற்பட்ட முறுகல் நிலையில் இருவர்காயமடைந்துள்ளதாகவும் வன்முறைக்குத் தூபமிட்ட சிலர் கைது செய்யப்பட்டுள்ளதாகவும் தெரிவிக்கப்பட்டது. (ஐ)

## பெரமுனவுக்கு ஆதரவு அம்பாறையில் அதிகரிப்பாம்

கொழும்பு, ஜூன் 29  
சிறுபான்மை மக்கள், ஸ்ரீலங்கா பொதுஜன பெரமுன கட்சியை ஆதரிப்பது அம்பாறை மாவட்டத்தில் அதிகரித்துள்ளது என்று அந்தக் கட்சியின் மாவட்ட வேட்பாளர் திலக ராஜபக்ஷ தெரிவித்துள்ளார். அம்பாறையில் நேற்றுமுன்தினம் சனிக்கிழமை நடைபெற்ற மக்கள் சந்திப்பில் அவர் மேலும் தெரிவித்ததாவது: அம்பாறையில் பொதுஜன பெரமுனவை ஆதரிக்க பெரும்பாலான மக்கள் முன்வந்துள்ளனர். ஜனாதிபதி கோத்தாபய ராஜபக்ஷ என்றால் இனம் தெரியாத பயம் தமிழ் மக்களிடம் காணப்படுகின்றது. எனவே குறித்த அச்சத்தை தமிழ் மக்களிடத்திலிருந்து நீக்கி, தமிழ் மக்களின் மனங்களை வெல்ல வேண்டும் என்பதில் ஜனாதிபதி உறுதியாக இருக்கின்றார். என்று மேலும் தெரிவித்தார். (கு)

## சித்திரத் தேர் வெள்ளோட்டத்தில் மஸ்தான்

முல்லைத்தீவு, ஜூன் 29  
முல்லைத்தீவு புதுக்குடியிருப்பு பிரதேசத்துக்குட்பட்ட சுதந்திரபுரம் பகுதியில் அமைந்துள்ள முத்துமாரி அம்மன் ஆலயத்தில் புதிதாக அமைக்கப்பட்ட சித்திரத் தேர் வெள்ளோட்ட நிகழ்வு நேற்று நடைபெற்றது. இதன்போது ஆலய நிர்வாகத்தின் அழைப்பின் பெயரில் முன்னாள் பிரதி அமைச்சரான காதர் மஸ்தான் அவர்கள் கலந்து கொண்டார். முல்லைத்தீவு மாவட்டத்துக்குச் சென்ற மஸ்தான் புதுக்குடியிருப்பு பிரதேசத்தில் பல மக்கள் சந்திப்புக்களையும் நடத்தினார் என்று தெரிவிக்கப்பட்டது. (பு-19)



# வெட்டுக்கிளி விவகாரத்தில் அக்கறையற்றுள்ளது அரசு!

முன்னாள் எம்.பி. கவிரத்ன தெரிவிப்பு

கொழும்பு, ஜூன் 29

**நாட்டின் பல இடங்களில் வெட்டுக்கிளிகளின் தாக்கம் அதிகரித்துள்ளது. ஆனால் அரசாங்கம் எந்ததொரு நடவடிக்கையையும் முன்னெடுக்காமல் உள்ளது. இதைத் தடுக்க அரசு நடவடிக்கை எடுக்காதிருந்தால் விவசாயிகள் பெரும் பாதிப்புக்களை எதிர்கொள்ள நேரிடும்.**



இவ்வாறு மாத்தளை மாவட்ட முன்னாள் நாடாளுமன்ற உறுப்பினர் ரோஹினி கவிரத்ன தெரிவித்துள்ளார். மாத்தளையில் நடைபெற்ற மக்கள் சந்திப்பில் கருத்துத் தெரிவித்தபோதே அவர் இவ்வாறு தெரிவித்துள்ளார். அவர் மேலும் தெரிவித்துள்ள

தாவது: அநுராதபுரம், பொலன்னறுவை, கண்டி மற்றும் பதுளை ஆகிய மாவட்டங்களில் வெட்டுக்கிளிகளின் தாக்கம் காணப்படுகின்றது. ஆனால் விவசாயிகள் எதிர்நோக்கியுள்ள இந்த பிரச்சினைகளுக்கு தீர்வை வழங்குவதற்கு அரசாங்கம் எந்த

தொரு செயற்பாட்டையும் இதுவரை முன்னெடுக்கவில்லை. விவசாயிகளுக்கு தீங்கு விளைவிக்காமல், இந்த விடயத்தில் காலம் தாழ்த்தாமல் உரிய நடவடிக்கைகளை அரசாங்கம் முன்னெடுக்க வேண்டும்- என்றார். (எ)

## சட்டவிரோத மணல் அகழ்வு முறியடிப்பு மூவர்கைது

கிளிநொச்சி, ஜூன் 29  
புலோப்பளைப் பகுதியில் இடம் பெற்று வந்த சட்டவிரோத மணல் அகழ்வு நடவடிக்கை பளைப் பொலிஸாரால் நேற்றுமுன்தினம் முறியடிக்கப்பட்டது. சட்டவிரோதமாக மணல் அகழ்ந்தனர் என்ற குற்றச்சாட்டில் பொலிஸாரால் மூவர்கைது செய்யப்பட்டதுடன், மூன்று டிப்பர் வாகனங்களும் பொலிஸ் நிலையம் கொண்டு செல்லப்பட்டன. கிளிநொச்சி, புலோப்பளைப் பகுதியில் சட்டவிரோத மணல் அகழ்வு நடவடிக்கைகள் இடம்பெறுகின்றன என்று பளைப் பொலிஸாருக்குக் கிடைக்கப்பெற்ற இரகசியத் தகவலையடுத்தே டிப்பர் வாகனத்தின் சாரதிகள் மூவரும் கைது செய்யப்பட்டனர். மணல் அகழ்வில் ஈடுபட்டிருந்த 3 டிப்பர் வாகனங்களும், பொலிஸ் நிலையம் கொண்டு செல்லப்பட்டன. விசாரணைகளின் பின்னர் கைது செய்யப்பட்ட சாரதிகளுக்கு பொலிஸ் பிணை வழங்கப்பட்டது. வாகனங்களை நீதிமன்றில் முற்படுத்த நடவடிக்கை எடுக்கப்பட்டுள்ளது என்று பொலிஸார் தெரிவித்தனர். (பு-113)

## பிரிட்டன் நிழல் விவகார அமைச்சர் தரப்புக்கு இலங்கை விடயங்கள் பற்றி பிரிட்டன் பேரவை விளக்கம்

கொழும்பு, ஜூன் 29  
பிரிட்டனின் நிழல் வெளிவிவகார அமைச்சர் ஸ்டீபன் கிளினாக் மற்றும் நிதியமைச்சின் நிழல் செயலாளர் வெஸ் ஸ்ரீரிங் ஆகியோருடன் பிரிட்டன் தமிழர் பேரவையினர் சந்தித்துப் பேசியுள்ளனர். அண்மையில் நடைபெற்ற இந்த சந்திப்பு தொடர்பில் பிரிட்டன் தமிழர் பேரவை விடுத்த செய்திக் குறிப்பில் குறிப்பிடப்பட்டுள்ளதாவது: இலங்கையில் வாழும் தமிழ் மக்களுக்கு எதிரான இனவழிப்பை தடுப்பதற்கு வலுவான உறுதியான சர்வதேச நடவடிக்கை எடுக்கப்பட வேண்டும் என்பது எமது அதியுயர் முன்னுரிமை என்பதை எடுத்துரைத்தோம். பிரிட்டன் தமிழர் பேரவைக்கும் நிழல் அமைச்சர்களுக்குமிடையில் பின்வரும் விடயங்கள் கலந்துரையாடப்பட்டன. ஐக்கிய நாடுகள் மனித உரிமைகள் சபையின் தற்போதைய ஆணையிலிருந்து இலங்கை பின்வாங்கியுள்ளமை குற்றவாளிகள் தண்டிக்கப்படாமை தொடர்பும், மனித உரிமைகள் உயர் ஸ்தானிகளின் ஐ.நா. காரியாலய அறிக்கையில் குற்றவாளிகளாக குறிப்பிடப்பட்டுள்ள இலங்கை அரசு படைகளின் பாதுகாப்பு அதிகாரிகளுக்கு பதவி உயர்வுகளும் சிவில் நிர்வாகம், நாடாளுமன்றம் மற்றும் இராஜதந்திர வட்டாரங்களில் உயர் பதவிகளும் வழங்கியுள்ளமை. பௌத்தமயமாக்கல், நில அபகரிப்பு, மேலதிக குடியேற்றம் ஆகியனவற்றை தனி இலக்காகக்கொண்ட தொல்பொருள் பணிக் குழு ஒன்று இலங்கையின் கிழக்கு மாகாணத்தில் உருவாக்கப்பட்டுள்ளமை. அட்டூழியக் குற்றங்களில் ஈடுபட்டனர் என்று குற்றம் சாட்டப்பட்டவர்களிடமிருந்து பாதிப்புக்குள்ளானவர்கள், சாட்சியமளிப்பவர்கள், மனித உரிமை செயற்பாட்டாளர்கள், பத்திரிகையாளர்கள் மற்றும் சான்றுகள் பாதுகாக்கப்படல் இலங்கையில் பாதுகாப்புத் துறையை சீர்திருத்தம் செய்வதற்காக பிரிட்டன் அரசு வழங்கிய 6.6 மில்லியன் (பவுண்டுகள்) பணத்தால் ஏற்பட்டுள்ள எதிர்மறை விளைவுகள். சாட்சியங்களை பாதுகாப்பதற்கான ஒரு சர்வதேசப் பொறிமுறை. உதாரணமாக: சிரியாவிற்கான சர்வதேச பக்கசார்பற்ற சுயாதீன பொறிமுறை அல்லது மியன்மாருக்கான சுயாதீன விசாரணை பொறிமுறை. சர்வதேச நீதிப் பொறிமுறை ஒன்றை அமைத்தல் இந்தப் பிரச்சினைகளை ஐ.நா. பொதுச் சபைக்கு அல்லது பாதுகாப்புச் சபைக்கு எடுத்துச் செல்லல் ஆகிய விடயங்கள் எடுத்துரைக்கப்பட்டன. மேற்குறிப்பிட்ட அனைத்து பிரச்சினைகளுக்கும் முடிவு காண்பதற்கான பொறிமுறைகளை வலியுறுத்தி தொழிற் கட்சியினர் வெளியுறவுக் கொள்கை வகுப்பாளர்கள் பிரிட்டன் நாடாளுமன்றில் உச்சக்கட்ட அழுத்தம் பிரயோகிப்பார்கள் என்று பிரிட்டன் அரசு தரப்புத் தெரிவித்தது. - என்றுள்ளது. (சு)



# பெருந்துயரைத் துடைக்கும் கொடையாளர்கள்



பொருளாதார ரீதியாகப் பாதிக்கப்பட்ட காரை நகர் தனியார் சிற்றூர்தி சங்க உறுப்பினர்களுக்கு வட்டுக்கோட்டை இந்து வாலிபர் சங்கத்தால் உலர் உணவுப் பொருள்கள் வழங்கப்பட்டன. (ம)



முல்லைத்தீவு மாவட்ட வலிந்து காணாமல் ஆக்கப்பட்ட உறவுகளின் 43 குடும்பங்களுக்கு உலர் உணவுப் பொருள்கள் வட்டுக்கோட்டை இந்து வாலிபர் சங்கத்தால் அண்மையில் வழங்கப்பட்டன. (ம)



## ஓடையம்பதி கற்பக விநாயகர் ஆலயம் உரும்பிராய்

### பொதுச்சபைக் கூட்டமும் புதிய பரிபாலனசபை தெரிவும் 12.07.2020

மேற்படி ஆலயத்தின் பொதுச்சபைக் கூட்டமும் புதிய பரிபாலனசபைத் தெரிவும் சுகாதார அமைச்சின் விதிமுறைகளுக்கு அமைய எதிர்வரும் 12.07.2020 ஞாயிற்றுக்கிழமை முற்பகல் 10.00 மணியளவில் திரு. ஐ. சிவபாலசுந்தரம் அவர்களது தலைமையில் ஆலய மண்டபத்தில் நடைபெற உள்ளது. அத்தருணம் மகாசபை அங்கத்தவர்கள் அனைவரையும் கலந்து கொண்டு புதிய பரிபாலன சபைத் தெரிவுக்கு ஒத்துழைப்பு வழங்குமாறு கேட்டுக்கொள்கிறேன்.

ப.சேயோன்  
செயலாளர்.

29.06.2020



கிளிநொச்சி மாவட்டத்தின் கரைச்சி பிரதேச செயலகப் பிரிவுக்குட்பட்ட ஆனைவிமுந்தான் கிராமத்தில், கல்வி பொருளாதார அமைப்பின் அனுசரணையுடன் 80 குடும்பங்களுக்கு உலர் உணவுப் பொருள்கள் அண்மையில் வழங்கப்பட்டன. (ம)



## தமிழர்களின்...

தார். 'பெளத்த தேரர்கள் மதிப்புமிக்கவர்கள். எனவே, அவர்கள் ஓர் இனம் தொடர்பில் கருத்துக்களை வெளி யிடும் போது அந்த இனத்தின் வரலாற்றை நன்கு அறிந் திருக்க வேண்டும்' எனவும் அவர் சுட்டிக்காட்டினார்.

'வடக்கு, கிழக்கு மாகாணங்கள் தமிழர்களின் பூர்வீக தாயகம் இல்லை. தமிழீழ விடுதலைப்புலிகளின் தலைவர் பிரபாகரனே அவ்வாறான பிரகடனத்தைச் செய்தார். ஆகவே, இலங்கையில் தமிழர்களுக்கென்று இல்லாத பூர்வீக தாயகத்தை இருக்கின்றது என்று கூறி இனவாதத்தையும் முரண்பாடுகளையும் தோற்றுவிக்க முயல வேண்டாம்' என்று கிழக்கு மாகாண தொல்பொருள் இடங்களைப் பாதுகாப்பதற்கான ஜனாதிபதி செயலணியின் உறுப்பினர் எல்லாவல மேதானந்த தேரர் தெரிவித்திருந்தார்.

இது தொடர்பில் சம்பந்தம் பதிலளிக்கும்போதே மேற்கண்டவாறு கூறினார்.

'1948ஆம் ஆண்டு இலங்கை சுதந்திரம் பெற்றதிலிருந்து தமிழர்களின் பூர்வீக தாயகமான வடக்கு, கிழக்கு மாகாணங்களைச் சிதைப்பதில் தென்னிலங்கை கங்கணம் கட்டிச்

செயற்பட்டுக்கொண்டு வருகின்றது. இதற்கு எதிராக தந்தை செல்வாவின் தலைமையில் அஹிம்சை வழியில் தமிழர்கள் போராடினார்கள். பின்னர் ஆயுத வழியிலும் தமிழர்கள் போராடினார்கள். 2009ஆம் ஆண்டு ஆயுதப் போர் முடிவுற்ற பின்னர் மீண்டும் அஹிம்சை வழியில் தமிழர்கள் போராடி வருகின்றார்கள். எமது தாயக பூமியைப் பாதுகாப்பதற்காக எத்தனையோ உயிர்த்தியாகங்களை எமது இனம் செய்துள்ளது. அதன் பெறுமதி மேலானது. என்ன விலை கொடுத்தும் எமது தாயக பூமியை நாம் காப்பாற்றியே தீருவோம். இதை எவருக்கும் தாரைவார்க்க நாம் தயாரில்லை' - என்றார். (ஆ.5.22)

## 20 ஆசனங்களை...

வியலாளர் சந்திப்பில் கலந்துகொண்டு கருத்து தெரிவிக்கும்போதே மேற்கண்டவாறு கூறினார்.

அவர் மேலும் தெரிவித்ததாவது: தமிழ்த் தேசியக் கூட்டமைப்பின் அரசியல் நகர்வுகள் தவறானவை என்று பலர் தற்போது கூறி வருகின்றனர். கூட்டமைப்பை இவ்வாறு விமர்சிப்பவர்கள் யாரென்று பார்த்தால், தேசியக் கட்சிகளின் முகவர்களாகவும், தரகர்களாகவும் செயற்படுபவர்களே. இத்தகையவர்களுக்கு கூட்டமைப்பில் உடன்பாடு இல்லை என்றால், வெளியில் சென்ற எல்லோரும் ஒருமித்து ஒரு கட்சியாக மாறியிருக்க வேண்டும்.

ஆனால் அவ்வாறு செய்யாமல் ஒவ்வொருவரும் தனித்தனியாக ஒரு கட்சியை உருவாக்கி வியாக்கியானம் பேசுகின்றார்கள். இவ்வாறு செயற்படுவதால் தமிழர்களின் அபிலாசைகளைப் பெற்றுக் கொள்ள முடியாது. தமிழ்த் தேசியக் கூட்டமைப்பை பலப்படுத்துவதன் உடனடி மாத்திரம் தான் தமிழர்களின் எதிர்காலத்தை அடைய முடியும். கூட்டமைப்பை மக்கள் வெற்றியடையச் செய்ய வேண்டும், என்றார். (ஆ.5)

## மரண அறிவித்தல்

### இராசையா பத்மலிங்கம்



சண்டிவிப்பாயை பிறப்பிடமாகவும் ஏழாலை கிழக்கை வசிப்பிடமாகவும் கொண்ட இராசையா பத்மலிங்கம் (முன்னாள் நடத்துனர், இ.போ.ச) நேற்று (28.06.2020) காலமானார்.

அன்னார் காலஞ்சென்றவர்களான இராசையா கண்ணம்மா தம்பதியரின் புதல்வரும், தலைட்சமியின் அன்புக் கணவரும், காலஞ்சென்றவர்களான சின்னத்தம்பி (ஆசிரியர்) சின்னத்தங்கச்சி தம்பதியரின் மருமகனும், காலஞ்சென்ற சந்திரகாந்தன் மற்றும் சிவஞானவேல் (சிறுவர்) நன்னடத்தை உத்தி

யோகத்தர், ஊர்காவற்றுறை), ஜயந்தினி (பிரான்ஸ்) ஆகியோரின் அன்புத் தந்தையும், நாராயணி (ஆசிரியர், யா/மானிப்பாய் மெமோரியல் ஆங்கில பாடசாலை), பாஸ்கரன் (பிரான்ஸ்) ஆகியோரின் அன்பு மாமனாரும், பவப்பிரியா, தனுப்பிரியா, சத்யப்பிரியன், ருத்ரா, சாய்ராம், அருவி ஆகியோரின் அன்புப் பேரனும் காலஞ்சென்ற வாமதேவன் மற்றும் பரமசாமி (குணம்), திருமதி பவானி தேவராசா ஆகியோரின் அன்புச் சகோதரரும் ஆவார்.

அன்னாரின் இறுதிக்கிரியைகள் இன்று (29.06.2020) திங்கட்கிழமை பி.ப 3.00 மணியளவில் அன்னாரின் இல்லத்தில் நடைபெற்று, பூதவுடல் ஏழாலை காடாகரம்பை இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

ஏழாலை கிழக்கு,  
ஏழாலை.

தகவல் :-  
சிவஞானவேல் (மகன்)  
077 104 3384

## மரண அறிவித்தல்

பிறப்பு

11

10

1962



இறப்பு

28

06

2020

### திருமதி ஞானரஞ்சினி அருந்தவராசா

வயாவிளாளை பிறப்பிடமாகவும், அச்சுவேலியை வசிப்பிடமாகவும் கொண்ட திருமதி ஞானரஞ்சினி அருந்தவராசா நேற்று (28.06. 2020) ஞாயிற்றுக்கிழமை காலமானார்.

அன்னார் அருந்தவராசாவின் (செல்லம்மா லொறி உரிமையாளர்) அன்பு மனைவியும், காலஞ்சென்ற சின்னத்துரை மற்றும் நாகம்மா தம்பதியரின் அன்பு மகளும், காலஞ்சென்றவர்களான நாகலிங்கம் செல்லம்மா தம்பதியரின் அன்பு மருமகளும், ரஜீவன் (கனடா), நவனீதன் (பிரான்ஸ்), தவந்தன் (கனடா), ஜெயந்தினி, அஜந்தினி ஆகியோரின் பாசமிகு தாயாரும், சுலக்ஷணா (கனடா), நிறோஜிதா (பிரான்ஸ்), கபிலாஜினி (கனடா) சிவராஜ் ஆகியோரின் பாசமிகு மாமியாரும், தக்சிகா (கனடா) அஸ்வின (கனடா) நிக்கிதா (பிரான்ஸ்), தருண் (கனடா), கபினா, அபிஷணா ஆகியோரின் பாசமிகு பேர்த்தியும் ஆவார்.

அன்னாரின் இறுதிக்கிரியைகள் இன்று (29.06.2020) திங்கட்கிழமை நண்பகல் 12.30 மணியளவில் அன்னாரது இல்லத்தில் நடைபெற்று, பூதவுடல் தகனக்கிரியைக்காக வல்லை இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல் :-

அருந்தவராசா (முத்தன்னை) குடும்பத்தினர்.

தொ.பே: 077 936 1463

## மரண அறிவித்தல்

### செல்வி கனகலிங்கம் அமிர்தராணி



பிறப்பு

31.06.1964

இறப்பு

27.06.2020

தெல்லிப்பழை கிழக்கு, தெல்லிப்பழை ஞானவைரவர் கோயிலடியைப் பிறப்பிடமாகவும் வசிப்பிடமாகவும் கொண்ட செல்வி கனகலிங்கம் அமிர்தராணி 27.06.2020 சனிக்கிழமை காலமானார்.

அன்னார் காலஞ்சென்றவர்களான கனகலிங்கம் - புள்பவதி தம்பதியரின் அன்பு மகளும் அமிர்தலிங்கம், ஆனந்தவேல், ஆனந்தராணி ஆகியோரின் அன்புச் சகோதரியும், வைண்யாவின் அன்பு மைத்துனியும் ஆவார்.

அன்னாரின் இறுதிக்கிரியை இன்று (29.06.2020) திங்கட்கிழமை முற்பகல் 10.00 மணியளவில் அவரது இல்லத்தில் நடைபெற்று பூதவுடல் தகனக் கிரியைக்காக தெல்லிப்பழை தொட்டியாலை இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்:

க.ஆனந்தவேல் (ஆனந்தி)

(11067) (13.17)

## மரண அறிவித்தல்

### செல்லத்துரை சண்முகசுந்தரம்

யாழ்ப்பாணம் உரும்பிராயைப் பிறப்பிடமாகவும் சவுதி அரேபியாவை வசிப்பிடமாகவும் கொண்ட செல்லத்துரை சண்முகசுந்தரம் 27.06.2020 சனிக்கிழமை இறைவனடிசேர்ந்தார்.

அன்னார் காலஞ்சென்றவர்களான செல்லத்துரை - பொன்னம்மா தம்பதியரின் ஏக பூதல்வனும், விஜலட்சுமி (ராசாத்தி), கமலாதேவி (பவானி), தாரணி ஆகியோரின் அன்புச் சகோதரனும், காலஞ்சென்ற சச்சிதானந்தத்திருமால் மற்றும் தேவேந்திரா, கணேசன் ஆகியோரின் அன்பு மைத்துனரும் ஆவார்.

அன்னாரின் இறுதிக்கிரியைகள் பற்றி விவரம் பின்னர் அறிவிக்கப்படும்

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.


பவானி

ஒஸ்கா வீதி, உரும்பிராய் தெற்கு, உரும்பிராய்.

009 477 854 3879 - பவானி

009 477 222 9840 - ராசாத்தி

003 933 8324 4483 - தாரணி



தோற்றம்

25.03.1952

மறைவு

27.06.2020


தகவல்:

குடும்பத்தினர் (சகோதரிகள்)

# 31 ஆம் நாள் நனைவஞ்சல்

“சுழி” யான “புரம்” மேவி  
“சுதுவையி” என் கரம் பற்றி சீரான வாழ்வு தனை  
இப்பார் தனில் நீ அமைத்தாய்.  
சுதுமலை அம்மன் கோவிலின் நிரந்தர தொண்டனாய்  
அடியார்களுக்கு அடியவர் ஆனாய்  
அம்பாளுக்கு ஓர் அபிராமி பட்டரானாய்  
பூகம்பமே வந்தாலும்  
புன்னகைத்து வாழ்ந்திருந்தோம் எத்துயர் வரினும்  
எனதருக்கே காத்திருந்தாய்  
காலனைவன் தன் கணக்கை சரி செய்யவே  
என்னை விட்டு வானம் சென்றீரோ  
வானம் சென்ற கானம் கேட்டு  
கண்ணீர் விட்டு கரைகின்றோம்  
ஆறுதல் சொல்லும் சொற்கள் உண்டு  
சோகம் தங்கும் கரங்கள் உண்டு  
அன்பு செலுத்தவும்  
உரிமையுடன் சண்டை போடவும்  
அப்பா என்று அழைக்கவும்  
நீங்கள் அருகில் இல்லை  
குணத்தில் குணாளனாய்  
பண்பில் பரந்தாமனாய்  
தொண்டில் உருத்திரனாய்  
அன்பில் மூர்த்தியாய்  
என் எல்லாழம் ஆனா உருத்திரமூர்த்தியாய்  
கீர்த்தியோடு எப்போதும் என்னருகில்.

பா. நந்தன்



ஆண்டாண்டு அமுது புரண்டாலும்  
மாண்டவர் வருவதுன்றோ  
நாம் வேலைகள் செய்யும் நேரத்தில்  
உங்கள் உயிர் பறித்தது ஏனோ?  
நாம் மீளா துயரில் ஆழ்ந்திருக்கின்றோம்  
என்னதான் குளறி அழுதாலும்  
மாண்டவர் வரப் போவதில்லை  
உங்கள் திருமண பட  
பொத்தங்களை பார்த்தபோது  
ஒரு கண்ணில் கம்பீரத்தையும்  
மறு கண்ணில் பணிவையும் பார்த்தோம்  
உங்கள் மணமாலைகளை பார்த்த  
என் கண்ணில் பிணமாலைகளை பார்க்க  
வைத்தது ஏனோ 01.03.1956  
அன்னையின் மடியில் அவதரித்து  
வளர்ந்து இராஜேஸ்வரி பவானி  
ஆசிரியை மணம்முடித்து  
பின் இருபது ஆண்டுகள்  
சந்தோசமாக குடும்பம் நடத்தி  
30.05.2020 இறைபதம் எய்தது ஏனோ!

பாலேந்திரன் ஸ்ரீ பிரணவன்

## அமரர் ஆறுமுகம் உருத்திரமூர்த்தி

தோற்றம்  
01.03.1956

மறைவு  
30.05.2020

உங்கள் ஆத்மா சாந்தியடைய எல்லாம் வல்ல அம்பாளை பிரார்த்திக்கின்றோம்.

சுதுமலை வடக்கு,  
சுதுமலை

ஆருயிர் மனைவி  
உருத்திரமூர்த்தி பவானி (ஆசிரியர்)


**Group & Personal Classes**

வரலாறு, தமிழ் தரம்-6-11, தமிழ் இலக்கியநாயம், வணிகமும் கணக்கீடும் தரம் 10-11 (Group Class-திருநெல்வேலி)  
T.P: 077 6670 000, 077 832 1677

**விநியோகஸ்தர் தேவை**

ஐஸ்கிரீம் விற்பனை செய்வதற்கு விநியோகஸ்தர் (Salesman) தேவை.

தொடர்புக்கு: 077 3696 714

**சர்வதேச...**

கிளிநொச்சி, ஜூன் 29

கிளிநொச்சியில் சர்வதேச துடுப்பாட்ட மைதானம் அமைப்பதற்கு கிளிநொச்சி அறிவியல் நகர் பொன்னகரில் 25 ஏக்கர் நிலம் ஒதுக்கப்பட்டுள்ளது. சர்வதேச மைதானம் அமைக்க முன்னர் தெரிவு செய்யப்பட்டு இழுபறியிலிருந்து கிளிநொச்சி மகா வித்தியாலயத்துக்கு அருகிலுள்ள காணியை, அதே பாடசாலைக்கு வழங்குவது என்றும் முடிவெடுக்கப்பட்டுள்ளது. விளையாட்டு அமைச்சின் அதிகாரிகள் மற்றும் கிளிநொச்சி மாவட்ட அதிகாரிகள் கிளிநொச்சி பொது மைதானத்தில் நேற்றுமுன்தினம் சனிக்கிழமை ஒன்றுகூடி இடங்களைப் பார்வையிட்டு கலந்துரையாடி இந்த முடிவை எடுத்துள்ளனர். கிளிநொச்சி பொது விளையாட்டு மைதானத்தில் (முத்தவெளி) சர்வதேச துடுப்பாட்ட மைதானம் அமைக்கவென்று 2011ஆம் ஆண்டு தீர்மானிக்கப்பட்டபோதும், கிளிநொச்சி மகா வித்தியாலய தரப்பினர் அதற்கு கடும எதிர்ப்பு வெளியிட்டுவந்த

னர். அந்த மைதானத்தில் ஒரு பகுதியே பாடசாலையின் மைதானமாக இருந்தது. பாடசாலைக்கு என்று வேறு மைதானம் எதுவுமே இல்லாமையால், பாடசாலையினர் பயன்படுத்திவந்த பொது விளையாட்டு மைதானத்தில் சர்வதேச துடுப்பாட்ட மைதானம் அமைக்க எதிர்ப்பு வெளியிட்டு வந்தனர். சர்வதேச துடுப்பாட்ட மைதானம் அமைக்கும் விடயத்தில் இழுபறி நீடித்து வந்தது.

விளையாட்டுத்துறை அமைச்சின் அதிகாரிகள் நேற்றுமுன்தினம் கிளிநொச்சிக்கு நேரடியாக வருகைதந்து புதிய இடத்தை அடையாளப்படுத்தியுள்ளனர்.

பொது விளையாட்டு மைதானத்தில் பாடசாலையினர் பயன்படுத்திவந்த சுமார் 4 ஏக்கர் மைதானத்தை பாடசாலைக்கே வழங்குவது என்று முடிவெடுக்கப்பட்டுள்ளது. மிகுதி பகுதி பொது விளையாட்டு மைதானமாகவே பயன்பாட்டில் இருக்கும். பொன்னகரில் தெரிவுசெய்யப்பட்ட 25 ஏக்கர் அரசு நிலத்தில் சர்வதேச துடுப்பாட்ட மைதானம் அமைப்பது என்று முடிவெடுக்கப்பட்டுள்ளது. இதற்கான பணிகளை இலங்கைக் கிரிக்கெட் சபை முன்னெடுக்கவுள்ளது.

இந்தக் கலந்துரையாடல், விளையாட்டுத்துறை அமைச்சின் உதவிச் செயலர் சிறிஜீவனின் முயற்சியில், விளையாட்டுத்துறை அமைச்சின் மேலதிக செயலர் அருள்ராஜா தலைமையில் நடைபெற்றது.

கிளிநொச்சி மாவட்டச் செயலர் திருமதி ரூபவதி கேதீஸ்வரன், கிளிநொச்சி மாவட்ட மேலதிக செயலர் க.சிறிமோகன், கரைச்சி பிரதேச செயலர் இ.ஜெயகரன், இலங்கைக் கிரிக்கெட் சபையின் தலைவர், உபதலைவர், கிளிநொச்சி மகா வித்தியாலய அதிபர் திருமதி ஜெயந்தி தனபாலசிங்கம், மாவட்ட விளையாட்டு அபிவிருத்தி அலுவலர் இ. அநுராகாந்தன் உட்பட பல்ரும் கலந்துகொண்டிருந்தனர்.

தேர்தலின் பின்னர் பொது விளையாட்டு மைதான கட்டுமானப் பணிகளை மிக விரைவில் முடிவுறுத்துவது என்றும் பொன்னகர் சர்வதேச துடுப்பாட்ட மைதான அமைப்பு உள்ளிட்ட பணிகளை ஆரம்பிப்பது என்றும் அமைச்சின் அதிகாரிகள் தெரிவித்துள்ளனர். (கு)

**முதலாம் ஆண்டு நினைவு அஞ்சலி**


தேற்றம்

28

03

1955

மறைவு

10

07

2019

**அமரர் செல்லப்பா வைத்தியநாதன்**

எம்மை அன்பால் அரவணைத்து அறிவால் உயர்த்தி பண்பால் சிறந்து விளங்க வாழ வைத்த தெய்வத்திற்கு எமது உயிர் உள்ளவரை ஓராண்டு சென்றாலும் ஓராயிரம் சென்றாலும் என்றும் மறவோம்.

கலைவாணி வீதி, கோண்டாவில் வடக்கு, கோண்டாவில்.

குடும்பத்தினர் மனைவி, பிள்ளைகள், மருமகன், பேரப்பிள்ளைகள்.

**மரண அறிவித்தல்**

**சுப்பிரமணியம் மீனாட்சி (இராசம்மா)**

மட்டுவில் தெற்கு, சாவகச்சேரியைப் பிறப்பிடமாகவும், வசிப்பிடமாகவும் கொண்ட சுப்பிரமணியம் மீனாட்சி (இராசம்மா) நேற்று (28.06.2020) குாயிற்றுக்கிழமை இறைவனடி சேர்ந்துவிட்டார். அன்னார் காலஞ்சென்றவர்களான சின்னையா-தங்கம் தம்பதியரின் அன்பு மகளும், காலஞ்சென்றவர்களான கந்தையா-மீனாட்சி தம்பதியரின் மருமகளும், பரமேஸ்வரி (பிரான்ஸ்), சிவராசா (Germany), பத்மலோசினி (மட்டுவில்), தர்மராசா (Belgium), அருந்தவராசா (France) ஆகியோரின் அன்புத் தாயாரும், கனகசபை, சுந்தரலிங்கம், கலாவதி, காலஞ்சென்ற நவரத்தினம், சுஜாதா, சரோஜினிதேவி ஆகியோரின் மாமியாரும், மதியழகன்-சுபாசினி, மதிவதனன்-தர்சினி, மதிவண்ணன்-சஜித்தா, தர்சன்திவ்யா, சிவதர்சினி-யோனன், சிந்துஜா-ஓசாமா, நவரத்தினி-வசந்தரூபன், காலஞ்சென்ற பிரகாஸ், பிரசாத்-தரிகா, தாரணி-ஜெகநாதன், சுதர்சன்-தமிழினி, தர்மிளா-நாஜீவ், தனுசியா, ஜெசிக்கா, அருந்துசா, ஜெனசன் ஆகியோரின் அன்புப் பேர்த்தியும், சஞ்சீவன், சுமித்தா, மதுசன், மயினா, சரணியா, சுவீசன், மலிசா, அஜய், அர்சன், ஜீவன், அருண், மலாக்கா, அபிசன், அஸ்வின், நவின், அபினன், அபிசா, அபிலாஸ், அக்சயா, ஆதர்ஸ் ஆகியோரின் பூட்டியும் ஆவார்.

அன்னாரின் இறுதிக்கிரியைகள் இன்று (29.06.2020) திங்கட்கிழமை அவரது இல்லத்தில் நடைபெற்று, பூதவுடல் தகனக்கிரியைக்காக பி.ப 1 மணியளவில் குச்சப்பிட்டி இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர்கள், நண்பர்கள், அனைவரும் ஏற்றுக்கொள்ளவும்.

நாயன்-077 447 0032

மட்டுவில் தெற்கு, சாவகச்சேரி.

தகவல்: குடும்பத்தினர்.

**கேம்பிறிஜ் கலாசாலை**

நவிண்டில், கரவெட்டி

இடர் காலத்தில் நிறுத்தப்பட்ட வகுப்புகள் அனைத்தும் சுகாதார விதிமுறைகளுக்கு அமைவாக மேலும் பிரிவுகளைக்கப்பட்டு ஆரம்பமாகின்றன.

ஆரம்பம்: 01.07.2020 புதன்கிழமை

நேரம் : பி.ப. 03.00 மணி

தொடர்பு : 077 595 4765

**சிங்களம்**

ஸ்ரீ இரண்டாம் மொழி கல்வி நிறுவகம்

41, றக்கா லேன், யாழ்ப்பாணம்.

164, இராமநாதன் வீதி, யாழ்ப்பாணம்.

இரு இடங்களிலும் இடர் காலத்தில் நிறுத்தப்பட்ட வகுப்புகள் வழமையான நேர அட்டவணைப்படி மீண்டும் ஆரம்பம்

சிங்களம் பேசு, எழுது, வாசிக்க இலகுவான முறையில் கற்பிக்கப்படும். அரசு உழியர்கள், பாடசாலை மாணவர்கள், பல்கலைக்கழக மாணவர்கள் பங்குபற்றி பயன்பெறலாம்.

இம்முறை G.C.E. O/L (சிங்களம்) பரீட்சை எழுத உள்ளவர்களுக்கு விசேட வகுப்புகள்

புதிய அனுமதிகள் ஏற்றுக்கொள்ளப்படும்

ஸ்ரீ மாஸ்டர் 0777 033 729

**மரண அறிவித்தல்**


பிறப்பு

05.04.1935

இறப்பு

28.06.2020

சின்னர் சின்னத்துரை

(ஒளிநிலா ஸ்ரீமதியோ ஸ்தாபகர்)

பலாலி கிழக்கை பிறப்பிடமாகவும் இல 144, புன்னை, நீராவிதினை வசிப்பிடமாகவும் கொண்ட சின்னர் சின்னத்துரை அவர்கள் 28.06.2020 அன்று காலமானார்.

அன்னார் காலஞ்சென்ற சின்னர் சின்னாச்சி தம்பதியரின் அன்புப் பூதவரும் காலஞ்சென்ற இலட்சுமிபிள்ளையின் கணவரும் காலஞ்சென்ற பொன்னையா சின்னதங்கம், பொன்னு மற்றும் இளையதம்பி, சரவணமுத்து ஆகியோரின் சகோதரரும் காலஞ்சென்ற யோகேஸ்வரி, அனுசியா மற்றும் கேசவன் அச்சுவேலி, யோகனாயகி, சுந்திரமோகன் (ஒளிநிலா ஸ்ரீமதியோ, அச்சுவேலி) செல்வநேசன் (ஒளிநிலா ஸ்ரீமதியோ, விஸ்வமடு) கோகுலன், கேதீஸ்வரி ஆகியோரின் அன்புத் தந்தையுமாவார் அன்னாரின் இறுதிக்கிரியைகள் 29.06.2020 மு.ப 11.00 மணிக்கு புன்னை நீராவி விசுவமடுவில் உள்ள அன்னாரின் இல்லத்தில் நடைபெற்று, பூதவுடல் 12ம் கட்டை இந்து மயானத்தில் தகனம் செய்யப்படும்.

இந்த அறிவித்தலை உற்றார் உறவினர்கள் நண்பர்கள் அனைவரும் ஏற்றுக்கொள்ளவும்.

தகவல்:

குடும்பத்தினர்.

**மர்மமான...**

டர்கள் நகையைத் திருடிச் சென்றுள்ளதாகத் தெரிவிக்கப்படுகின்றது. திருடர்கள் வீட்டினுள் எவ்வாறு உள்ளுழைந்தனர் என்பது கண்டறியப்படவில்லை என்று சுன்னாகம் பொலிஸார் தெரிவித்தனர். (ஒ.5.20.26)

**மணமகள் தேவை**

இந்து கௌரவ குடும்பத்தைச் சேர்ந்த 1985ம் ஆண்டு திருவாதிரை நட்சத்திரம் மிதன் ராசி 20 பாவம் சுயதொழில் வருமானம் 65000-75000 வரை உடைய மணமகனுக்கு 28-35 வயதிற்குட்பட்ட மணமகள் தேவை.

T.P: 076 427 9131

**கணித பாட வகுப்புகள்**

தரம் 9-11 வரையான மாணவர்களுக்கு கணித பாடம் வீடுவந்து தனியாகவோ குழுவாகவோ கற்பிக்கப்படும். (கடந்த கால மாதிரி வினாப்பத்திரங்கள், துரித மீட்டர் பயிற்சிகள் வழங்கப்படும்).

தொடர்புக்கு: 075 7777 166 யாழ்ப்பாணம்

**தேவை**

யாழ்ப்பாணத்தில் இயங்கும் பிரபல ஹாட்வேயர் கடைக்கு கணக்காளர் வயன் (வயது 18 - 25) ஒருவர் தேவை.

077 446 6429

**மணமகள் தேவை**

1983 யாழ் இந்து கௌரவ குடும்பம் காந்திகை - 4, கிரகபாவம் 39, 12 செவ்வாய், க.பொ.த. உயர்தரம் அரசு உத்தியோக மணமகனுக்கு பொருத்தமான சைவபோசன மணமகள் தேவை.

076 639 7906, 077 239 5894

**வீடு வாடகைக்குண்டு**

யாழ். மாநகரசபை எல்லைக்குட்பட்ட நல்லூர் கோயிலுக்கு அருகில் மேல்மாடி வீடு வாடகைக்குண்டு. இரண்டு அல்லது மூன்று பேர் விரும்பத்தக்கது. தேவைப்படுவோர் தொடர்புகொள்ளவும். தரகர் தேவையில்லை.

076 497 3040



**சுகாதாரம்...**

மேற்கொள்ளும் அதிகாரத்தை பொதுச் சுகாதாரப் பரிசோதர்களுக்கு வழங்குவதற்கு சுகாதார அமைச்சர் தீர்மானித்துள்ளார்.

கொரோனாவுக்கு மத்தியில் சுகாதார நடைமுறைகளைப் பாதுகாத்து தேர்தலை நடத்துவதற்கான பல பரிந்துரைகள் சுகாதார சேவைகள் பணிப்பாளர் நாயகம் மருத்துவ நிபுணர் அனில் ஜாசிங்கவால் தேர்தல் ஆணைக்குழுவிடம் கையளிக்கப்பட்டது.

இந்தப் பரிந்துரைகள் அடங்கிய வர்தமானி அறிவிப்பை விரைவில் வெளியிடுவதற்கு எதிர்பார்ப்பதாக சுகாதார அமைச்சர் பவித்திரா வன்னியாராச்சி தெரிவித்தார். (ஒ.5)

**பாடசாலைகள்...**

ளின் கல்விச் செயற்பாடுகள் ஆரம்பிக்கப்படவுள்ளன.

முதற்கட்டமாக, அதிபர்கள், ஆசிரியர்கள், நிர்வாக குழு உறுப்பினர்களுக்காக பாடசாலைகள் திறக்கப்படவுள்ளதாக கல்வி அமைச்சர் செயலர் சித்ராநந்த தெரிவித்துள்ளார்.

சுகாதார வழிகாட்டல்களின் அடிப்படையில் கல்விச் செயற்பாடுகளை ஆரம்பிப்பதற்குத் தேவையான நடவடிக்கைகள் அடுத்த வாரத்துக்குள் முன்னெடுக்கப்படவுள்ளன.

இந்தக் காலப் பகுதிக்குள் சமூக இடைவெளியுடன் வகுப்பறைகளை ஒழுங்குபடுத்துதல் அவசியம் என்று கல்வி அமைச்சர் செயலர் கூறியுள்ளார். இதனைத் தவிர, கைகளை கழுவுவதற்கான வசதிகள் ஏற்படுத்தப்படுவதுடன் பாதுகாப்புடன் கூடிய பாடசாலை வளாகத்தை அமைத்தலும் அவசியமாகும் என்று வலியுறுத்தப்பட்டுள்ளது.

கல்வி நடவடிக்கைகள் ஆரம்பாவதற்கு முன்னர், சுகாதார வழிகாட்டல்கள் உரிய வகையில் முன்னெடுக்கப்பட்டுள்ளதா என்பது தொடர்பில் கண்காணிக்கப்படும் எனவும் கல்வி அமைச்சர் செயலர் சித்ராநந்த குறிப்பிட்டுள்ளார்.

இன்று முதல் ஜூலை 5 வரை முதல் கட்டமாக, பாடசாலையை துப்புரவு செய்தல், கிருமி நீக்கம், கை கழுவதல் வசதி மற்றும் பணியாளர் அறை வசதிகள் உள்ளிட்ட சுகாதார வசதிகள் மேற்கொள்ளப்படுவதோடு, மாணவர்கள் பாடசாலைக்கு அழைக்கப்பட்ட பின் கற்பித்தல் செயற்பாடு நடைபெறும் விதம் குறித்த முன் கூட்டிய திட்டமிடல் செயற்பாடு அதிபர்கள், கல்வி மற்றும் கல்விசாரா பணியாளர்களிடம் ஒப்படைக்கப்பட்டுள்ளது.

இரண்டாம் கட்டம் ஜூலை 6 ஆம் திகதி தொடங்கும் போது 13, 11 மற்றும் 5 ஆம் தரங்களில் உள்ள மாணவர்கள் மட்டுமே இந்தக் கட்டத்தில் அழைக்கப்படுவார்கள். பாடசாலையின் மூன்றாம் கட்டம் ஜூலை 20 ஆம் திகதி ஆரம்பிக்கப்பட்டு 12 மற்றும் 10 ஆம் தர மாணவர்கள் பாடசாலைகளுக்கு அழைக்கப்படுவார்கள். நான்காவது கட்டத்தில், 3, 4, 6, 7, 8 மற்றும் 9 ஆம் தரங்களுக்காக பாடசாலைகள் ஜூலை 27 ஆம் திகதி தொடங்கும். 1 மற்றும் 2 ஆம் தரங்களில் உள்ள மாணவர்களுக்கு எதிர்காலத்தில் அறிவிக்கப்படும். (ஒ.5)

**100...**

டுப்படுத்துவதற்காக மார்ச் 20ஆம் திகதி நடைமுறைப்படுத்தப்பட்ட ஊரடங்கு மே மாதம் ஆரம்பம் முதல் இலகுவடுத்தப்பட்டது. அதன்பின்னர் கட்டங்கட்டமாகத் தளர்த்தப்பட்டது. இறுதியாக ஜூன் 13ஆம் திகதி முதல் 27ஆம் திகதிவரை நள்ளிரவு 12 மணி முதல் அதிகாலை 4 மணிவரை

ஊரடங்கு நடைமுறையில் இருந்தது. இந்த நிலையிலேயே நேற்று முதல் ஊரடங்கு முழுமையாக நீக்கப்பட்டுள்ளது. அதேவேளை, ஊரடங்கு உத்தரவு நடைமுறையில் இருந்த காலப்பகுதியில் அதனை மீறுபவர்களைக் கைது செய்வதற்காக பொலிஸார் பாதுகாப்புக் கடமைகளில் ஈடுபடுத்தப்பட்டிருந்தனர். ஊரடங்கு நீக்கப்பட்டாலும் தொடர்ந்தும் சுகாதார நடைமுறைகளைப் பின்பற்றுமாறு சுகாதாரத் தரப்பினர், மக்களிடம் கோரிக்கை விடுக்கின்றனர். (ஒ.ப,44)

**இராணுவம்...**

வடக்கிலிருந்து இராணுவத்தைக் குறைக்கவும் மாட்டோம், இராணுவ முகாம்களை அகற்றவும் மாட்டோம் என்று இராணுவத் தளபதி சவேந்திர சில்வா தெரிவித்த கருத்துத் தொடர்பில் பதிலளிக்கையிலேயே சம்பந்தம் மேற்கண்டவாறு கூறினார். அவர் மேலும் தெரிவித்ததாவது:

ஐ.நா. தீர்மானத்தின் பிரகாரம் வடக்கு, கிழக்கில் படைக்குறைப்பு இடம்பெற வேண்டும். அதேவேளை, படையினர் வசமுள்ள தமிழ் மக்களின் சகல காணிகளும் விடுவிக்கப்பட வேண்டும். இதை அரசு நடைமுறைப்படுத்தாவிடின் அதன் விபரீதங்கள் எப்படி இருக்கும் என்று நாம் சொல்லத் தேவையில்லை.

வடக்கு மற்றும் கிழக்கு மாகாணங்கள் தீவிர இராணுவ மயப்படுத்தப்பட்டுள்ளது. முப்படையினரின் கண்காணிப்புக்குள்ள்தான் தமிழ் மக்கள் இருக்கின்றார்கள். பாதுகாப்பு என்ற போர்வையில் இங்குள்ள மக்களுக்குக் கடந்த காலங்களில் படையினர் செய்த கொடுங்களை நாம் மறக்கமாட்டோம். இனியும் அந்தக் கொடுங்களை தொடரமாட்டா என்பதற்கு என்ன உத்தரவாதம்?

எனவே, வடக்கில் படைக் குறைப்பு கட்டாயம் இடம்பெற வேண்டும். படையினர் வசமுள்ள மக்களின் சகல காணிகளும் விடுவிக்கப்பட்டே ஆக வேண்டும்.

பொதுத்தேர்தல் காலத்தில் இராணுவத்தினரினதும் புலனாய்வாளர்களினதும் தீவிர கண்காணிப்புக்குள் வடக்கு மற்றும் கிழக்கு மாகாணங்கள் இருப்பது இங்கு நீதியான தேர்தல் நடைபெறுமா என்ற சந்தேகத்தை ஏற்படுத்தியுள்ளது - என்றார். (ஒ.5,22)

**வடக்கு...**

வல மேதானந்த தேரர் குறிப்பிட்டுள்ள கருத்து முற்றிலும் தவறானது. செயலணியின் நோக்கம் தொல்பொருள்களை பாதுகாப்பதே தவிர முரண்பாடுகளை தோற்றுவிப்பது அல்ல. செயலணியின் உறுப்பினர்களின் செயற்பாடுகள் தொடர்பாக ஜனாதிபதியிடம் தனிப்பட்ட முறையில் பேசவுள்ளேன். அரசின் கொள்கைக்கு அமையவே செயலணிகள் செயற்பட வேண்டும். இவ்வாறு முன்னாள் அமைச்சரும் அரசுபங்காளிகளில் ஒருவருமான வாசுதேவ நாணயக்கார தெரிவித்தார்.

அவர் மேலும் தெரிவித்ததாவது: ஒரு பிரதேசத்தில் எந்த இனத்தவர்கள் அதிகளவில் வாழ்கின்றார்களோ அங்கு அந்த இனமே பெரும்பான்மையினமாகக் கருதப்படும். தெற்கில் சிங்களவர்கள் அதிகமாக வாழ்கின்றமையால் அந்த மாகாணத்துக்கு பெரும்பான்மையினத்தவர்கள் உரிமை கொண்டாடுகிறார்கள். அதேபோலதான் வடக்கு மற்றும் கிழக்கிலும் நிலைமைகள் உள்ளன.

வடக்கில் தமிழ் மக்கள் வரலாற்று காலம் தொடக்கம் வாழ்ந்துள்ளமைக்கான ஆதாரங்கள் மத தலங்களின் ஊடாகவும், மத வழிபாடுகளுடனும் உறுதிப்படுத்தப்பட்டுள்ளன. இவ்வாறான தன்மையே

கிழக்கிலும் காணப்படுகிறது. இலங்கை பல்வின சமூகம் வாழும்நாடு. அனைத்து இன மக்களின் உரிமை மற்றும் கலாசாரங்கள் பாதுகாக்கப்பட வேண்டும்.

தமிழ் மக்களின் பூர்வீகம் வடக்கு மற்றும் கிழக்கு என்பது அனைவரும் அறிந்த விடயமே. நாட்டைப் பிரித்தான வேண்டும் என்ற எண்ணத்தால் போர் தோற்றமடைந்தது. நாடு பிளவுப்படுவதற்கு எப்போதும் அனுமதி வழங்க முடியாது. இருப்பினும் அவரவர் உரிமைகள் முரண்பாடாத வகையில் வழங்கப்படுதல் அவசியமாகும்.

தொல்பொருள் தொடர்பில் செயலணி நியமிக்கப்பட்டதன் நோக்கம் என்ன என்பதை செயலணியின் உறுப்பினர்கள் தெரிந்து கொள்ள வேண்டும். தொல்பொருள் பாதுகாப்புக்காகவே செயலணி நியமிக்கப்பட்டுள்ளதே தவிர இனங்களுக்கிடையில் முரண்பாடுகளை தோற்றுவிப்பதற்கு அல்ல. ஆகவே இவ்விடயம் தொடர்பில் ஜனாதிபதிக்கு தனிப்பட்ட முறையில் தெளிவுப்படுத்தவுள்ளேன், என்றார். (ஒ.6)

**சமுர்த்தி...**

யின் அலுவலகமாகச் செயற்படும் தியேட்டரில் இடம்பெற்றுள்ளது.

யாழ்ப்பாண மாவட்டத்திலுள்ள சமுர்த்தி அலுவலகங்களுக்கு உத்தியோகப்பற்றற்ற முறையில் கூட்டத்துக்கான அழைப்பு அனுப்பப்பட்டுள்ளது. நேற்று ஞாயிற்றுக் கிழமை விடுமுறை நாளாக இருந்தமையால் சுமார் 100 இற்கும் குறைவான சமுர்த்தி அலுவலர்களே இதில் பங்கேற்றுள்ளனர்.

எதிர்வரும் 5 ஆண்டுகளுக்கு தமக்குச் சார்பான ஆட்சியே அமையும் என்று கூறிய ஆளும் கட்சி அரசியல்வாதி, தனது வெற்றிக்காக பணியாற்றுமாறு சமுர்த்தி அலுவலர்களைக் கேட்டுள்ளார். (ஒ.5)

**புலிகளை...**

தமிழ் ஊடகம் ஒன்றுக்கு வழங்கிய நேர் காணலிலேயே அவர் மேற்கண்டவாறு கூறியுள்ளார்.

அவர் மேலும் தெரிவித்ததாவது: இறுதிப்போரின் பின்னர் காணாமல் ஆக்கப்பட்டனர் என்று கூறப்படும் நபர்கள் புனர்வாழ்வு வழங்கப்பட்டு விடுதலை செய்யப்பட்டவர்களில் இல்லை என்றால் அவர்கள் போரில் இறந்துவிட்டனர் என்றே அர்த்தம்.

விடுதலைப் புலிகளின் உறுப்பினர்கள் பலரைப் புலிகளே கொன்றனர். கொன்று அவர்களின் உடல்களை மறைத்தனர். அவ்வாறு மறைத்த உடல்களை எம்மால் எவ்வாறு கண்டறியமுடியும்? காணாமல் போனவர்கள் என கூறும் நபர்கள் அந்த பட்டியலில் இருக்கலாம். அதேபோல் போரில் எம்க்கு எதிராக போராடியவர்கள் கொல்லப்பட்டனர், ஏனையோர் சரணடைந்தனர்.

தேடப்படும் நபர்கள் இல்லை என்றால் அந்த நபர்கள் இறந்திருக்க வேண்டும். போரில் இறந்தவர்களில் எம்க்கு கிடைத்த சடலங்களை நாம் ஒப்படைத்துள்ளோம். செஞ்சிலுவைச் சங்கம் ஊடாக அவை ஒப்படைக்கப்பட்டுள்ளன, என்றார். (ஒ.6)

**இலங்கையில்...**

என்று தமிழர்களை மிரட்டும் தொனியில் கூறியிருக்கிறார், கோத்தாபய ராஜபக்சவின் கிழக்கு தொல்பொருள் செயலணியின் உறுப்பினரான எல்லாவல மேதானந்த தேரர்.

அவர் மேலும் தெரிவித்ததாவது: பயங்கரவாத செயற்பாடுகளில் ஈடுபட்ட விடுதலைப் புலிகளின் தலைவர் பிரபாகரனின் நிலைப்பாட்டையே பிரதிபலிக்கின்ற

நீர்கள். பிரபாகரனே வடக்கு, கிழக்கு தமிழர்களின் பூர்வீக தாயகம் என்று பிரகடனம் செய்தார். இலங்கையில் தமிழர்களுக்கான பூர்வீக பிரதேசம் எங்குள்ளது. இங்கு சிங்கள, தமிழ், முஸ்லிம் மக்கள் சமத்துவமாக வாழ்ந்து வருகின்றார்கள். அவ்வாறிருக்கையில் தமிழர்களுக்கு என்று விசேடமாக பூர்வீகப் பிரதேசமென்ற ஒன்று இல்லை.

கிழக்கு மாகாணத்தை எடுத்துக்கொண்டால் அது தமிழர்களின் பூர்வீக பிரதேசமாக கொள்ளமுடியாது. கிழக்கிலங்கையில் இரண்டாயிரத்துக்கும் அதிகமான தொல்பொருள் இடங்கள் காணப்படுகின்றன. அவை அனைத்தும் பௌத்த, சிங்கள வரலாற்றுத் தொன்மங்களாகவே காணப்படுகின்றன. அங்கு தமிழர்களுக்கான பூர்வீக பகுதி எங்குள்ளது.

சிங்களவர்களுடன் தமிழர்கள் வாழ்வதற்கு எங்குமே தடை செய்யப்படவில்லை. மேலும் தமிழ் மக்களும், முஸ்லிம் மக்களும் சிங்கள பெரும்பான்மையின படையினராலேயே பாதுகாக்கப்பட்டார்கள். கடந்த காலத்தில் தமிழர்களின் போராட்டக் குழுக்கள் அரங்கேற்றிப்படுகொலைகளை மறந்துவிட வேண்டாம். அவற்றுக்கெல்லாம் முற்றுப்புள்ளி வைத்தவர்கள் சிங்களப் படையினர்களே.

இலங்கையில் தமிழர்களுக்கென்று இல்லாத பூர்வீக பிரதேசத்தை இருக்கின்றது என்று கூறி இனவாதத்தையும் முரண்பாடுகளையும் தோற்றுவிக்க முயலவேண்டாம். ஜனாதிபதி கோத்தாபய, பிரதமர் மஹிந்த ஆகியோரால் தமிழ் மக்களுக்கு உள்ளாவும் அநீதி இழைக்கப்படவில்லை.

அரசமைப்பு விடயத்தில் கூட்டமைப்பு போன்ற தமிழ்த் தலைவர்கள் தமிழ் மக்களை தவறாக வழிநடத்துகின்றார்கள். இந்த நாட்டில் அதிகாரங்கள் பகிர்ந்தளிக்கப்பட வேண்டிய அவசியமில்லை. அசாதாரண சூழல்களுக்கு முற்றுப்புள்ளி வைக்கப்பட்டதன் பின்னர் தென்னிலங்கைக்கு நிகராக வடக்கையும் கிழக்கையும் அபிவிருத்தி செய்வதில் கொழும்பு அரசு பல்வேறு பணிகளை முன்னெடுத்துள்ளது. அவ்வாறிருக்கையில் அதிகாரப்பகிர்வின் அவசியம் என்ன? சுயநிர்ணய உரிமையை அடிப்படையாகக் கொண்ட உள்நோக்கத்திலேயே அதிகாரப் பகிர்வைத் தமிழ்த் தலைவர்கள் கோருகின்றார்கள். கொழும்பு அரசின் ஆளுகைக்குள் இருப்பதிலுள்ள பிரச்சினைகள் என்ன?

அதிகாரப்பகிர்வு விடயத்தில் ஒருதரப்பினரை திருப்தி செய்வதற்காக திருத்தங்களை மேற்கொள்ள முடியாது. மேலும் புதிய அரசமைப்பு இந்த நாட்டிற்கு அவசியமில்லையா என்பதை ஜனாதிபதியும் பிரதமருமே தான் தீர்மானிக்க வேண்டும். என்னைப் பொறுத்தவரையில் கருணா அம்மான் விடுதலைப்புலிகள் அமைப்பின் ஜனநாயக முரண்பாட்டு செயற்பாடுகளால் வெறுப்படைந்தே அதிலிருந்து வெளியேறினார். எம்முடன் நட்புறவுகளை மேம்படுத்தி இணைந்து செயற்பட்டார். அவர் கடந்த காலத்தைப் பற்றிக் கூறியிருக்கின்றார். அவர் மீது நடவடிக்கை எடுப்பதாக இருந்தால் இந்த நாட்டில் உயிர்ப்பலிகளுக்கு காரணமாக இருந்த அரசியல் கட்சிகள் மீதும் நடவடிக்கைகள் எடுக்க வேண்டும். ஆகவே வரலாற்றில் கடந்த காலங்களில் தவறியதைத் தவிர்த்தவர்கள் அதனை மீண்டும் செய்யாது இழைக்கப்பட்ட தவறுகளை தவறு என்றெண்ணி நினைவு கூருவது எந்தவகையில் தவறாகும்? தற்போது அரசியலை மையப்படுத்தியே கருணா அம்மான் மீது தாக்குதல்கள் நடத்தப்படுகின்றன, என்றார். (ஒ.5)



# அமெரிக்க வீரர்களைக் கொல்லும் துலிபான்களுக்கு ரஷ்யா உதவியா?

பதில் வழங்க வெள்ளைமாளிகை மறுப்பு

வொஷிங்டன், ஜூன் 29

**ஆ**ப்கானிஸ்தானில் உள்ள அமெரிக்கச் சிப்பாய்களைக் கொல்லும், துலிபான்களுக்கு ரஷ்யா பண உதவி செய்கின்றது என்று தகவல் வெளியாகியுள்ளது. இந்தத் தகவலுக்கு பதில் வழங்க வெள்ளைமாளிகை மறுத்துள்ளது.

ஆப்கானிஸ்தானில் பல தசாப்தங்களாக துலிபான் அமைப்பு நிலைகொண்டுள்ளது. அங்கு இடம்பெற்று வரும் உள்நாட்டுப் போரில் ஆப்கானிஸ்தானுக்கு அமெரிக்கா இராணுவ உதவிகளைச் செய்கின்றது. அத்துடன் அமெரிக்கப் படையும் ஆப்கானில் உள்ளது. அமெரிக்கப் படைகளுக்கு எதிராகவும் துலிபான்கள் அவ்வப்போது தற்கொலைத் தாக்குதலை நடத்துவதுண்டு. இந்தத் தாக்குதலில் இதுவரை சுமார் 2 ஆயிரத்து 500 சிப்பாய்கள் உயிரிழந்துள்ளனர். இந்த நிலையில் அண்மையில் அமெரிக்காவும் துலிபான் அமைப்பும் பேச்சில் ஈடுபட்டு ஆப்கானில் அமைதியை ஏற்படுத்த சம்மதித்தன. இந்த ஒப்பந்தம் காரணமாக ஆப்கானில் நிலைகொண்டுள்ள அமெரிக்கப் படைகளை திரும்பப் பெறவும் அமெரிக்கா முடிவுசெய்தது. இந்த



நிலையில் அமெரிக்காவின் பிரபல பத்திரிகையொன்று 'ஆப்கானிஸ்தானில் அமெரிக்கச் சிப்பாய்கள் கொல்லப்பட்டால் ரஷ்யா துலிபான்களுக்குப் பண உதவி செய்கின்றது' என்று செய்தி வெளியிட்டுள்ளது. இது அமெரிக்கா


வில் பூதாகரமாகியுள்ள நிலையில் இதற்குப் பதில் சொல்லுவதற்கு வெள்ளைமாளிகை மறுத்துள்ளது. எனினும் ரஷ்யாவின் தரப்பில் 'இது வெறும் கூட்டுக்கதை. பொய் பரப்புரை' என்று தெரிவிக்கப்பட்டுள்ளது. (ம)

இந்தியாவில்

## கொரோனாவுக்கு எதிரான போர் மக்களால் நடத்தப்படுகின்றது மோடி பெருமிதம்

புதுடெல்லி, ஜூன் 29

இந்தியாவில் கொரோனா வைரஸுக்கு எதிரான போர் மக்களால் முன்னெடுத்து நடத்தப்படுகிறது. கொரோனா வைரஸ் பரவலை வெற்றிகரமாக கட்டுப்படுத்தியதற்கு தொடக்கத்திலேயே லாக்டவுனை கொண்டுவந்ததுதான் காரணம் என்று பிரதமர் மோடி பெருமிதத்தோடு தெரிவித்தார்.




இந்தியாவைப் பூர்வீகமாகக் கொண்ட மருந்துவர்கள் கூட்டமைப்பில் (ஏஏபிஐ) காணொலி மூலம் நேற்று பிரதமர் மோடி பேசினார். அமெரிக்காவில் உள்ள 80 ஆயிரம் இந்திய மருந்துவர்கள் இந்த அமைப்பில் உறுப்பினர்களாக இருக்கின்றனர். இந்த மருந்துவக் கூட்டமைப்பின் நிகழ்ச்சியில் இந்தியப் பிரதமர் ஒருவர் பேசுவது இதுதான் முதல் முறையாகும். இந்த நிகழ்ச்சியில் பங்கேற்று பிரதமர் மோடி பேசியதாவது:

இந்தியாவில் கொரோனா வைரஸுக்கு எதிரான போரை மக்கள் முன்னெடுத்து நடத்துகிறார்கள். கொரோனா வைரஸ் பரவலை வெற்றிகரமாக நாங்கள் கட்டுப்படுத்தியதற்கு தொடக்கத்திலேயே லாக்டவுனைக் கொண்டுவந்ததுதான் காரணம் என்று நினைக்கிறேன். கொரோனா வைரஸைக் கட்டுப்படுத்தக் கொண்டுவரப்பட்ட லாக்டவுனை நாங்கள் தற்சார்புப் பொருளாதாரம் கொண்டதாக மாற்றும் வாய்ப்பாக பயன்படுத்திக்கொண்டுள்ளோம் - என்றார். (ம)

## சிரியாவில் தாக்குதல் 10 பேர் துயரச் சாவு

டமஸ்கஸ், ஜூன் 29

சிரியாவில் நேற்றுமுன்தினம் நடத்தப்பட்ட வான் தாக்குதலில் 10 பேர் உயிரிழந்தனர். பலியான அனைவரும் ஈரான் ஆதரவுத் தீவிரவாதிகள் என்று தெரிவிக்கப்பட்டுள்ளது. இதுகுறித்து சர்வதேச ஊடகங்கள் தரப்பில், 'சிரியாவின் மத்திய பகுதியில் பல்மைரா மற்றும் அஸ்கஹ்னா பகுதிகளில் நடத்தப்பட்ட வான்வழித் தாக்குதலில் 10 பேர் பலியானார்கள். ஈரான் ஆதரவுத் தீவிரவாதிகளைக் குறிவைத்து இந்தத் தாக்குதல் நடத்தப்பட்டுள்ளது' என்று செய்தி வெளியிடப்பட்டுள்ளது. இந்தத் தாக்குதலை யார் நடத்தினார்கள் என்ற தகவல் இதுவரை வெளியாகவில்லை. இஸ்ரேல் நடத்தியிருக்கலாம் என்று சந்தேகிக்கப்படுகின்றது. (ம)



பூமியை விடவும் 5 மடங்கு பெரிதான கறுப்புப் புள்ளி!

சூரியனில் கண்டுபிடிப்பு

சார்ஜா, ஜூன் 29

சார்ஜாவில் வானியல், விண்வெளி அறிவியல் தொழில்நுட்ப மையத்தின் ஆராய்ச்சியாளர்கள் பூமியைவிட 5 மடங்கு பெரிதான கறுப்புப் புள்ளி சூரியனில் உருவாகி உள்ளதைக் கண்டுபிடித்துள்ளனர்.

சார்ஜா விண்வெளி ஆராய்ச்சி கண்காணிப்பு மையத்தின் துணை பொது இயக்குனர் டாக்டர் இலியாஸ் பெரினினி இது தொடர்பில் மேலும் தெரிவித்ததாவது:

சூரியனில் கறுப்புப் புள்ளி என்றால் அது உண்மையில் கறுப்பான நிறத்தில் உள்ள புள்ளி அல்ல. சூரியனின் மேற்பரப்பில் மற்ற இடங்களை காட்டிலும் ஓரிடத்தில் வெப்பம் குறைவாக இருந்தால் அந்த இடம் எமக்குக் கரும் புள்ளியாக தெரிகிறது.

உதாரணமாக, கறுப்புப் புள்ளியை சுற்றி உள்ள இடத்தில் 6 ஆயிரம் டிகிரி செல்சியஸ் வெப்பநிலை உள்ளது என்றால், புள்ளி உள்ள இடத்தில் வெப்பம் சுமார் 4 ஆயிரத்து 200 டிகிரி செல்சியஸ் அளவுக்கு இருக்கலாம் - என்றார். (ம)



## மின்னல் படைத்த உலக சாதனை!

பிரேசிலியா, ஜூன் 29

பிரேசிலில் 700 கி.மீ தூரத்துக்கு நீண்ட ஒரே மின்னல் ஒளிக்கீற்று பாய்ந்து புதிய உலக சாதனை படைக்கப்பட்டுள்ளதாக உலக வானிலை ஆய்வு மையம் தெரிவித்துள்ளது.

பிரேசில் நாட்டின் தென்பகுதியில் இந்த மின்னல் தோன்றியுள்ளது. இந்த மின்னல் 16.73 வினாடிகள் நீடித்தது என்று உலக வானிலை ஆய்வுமையம் மேலும் தெரிவித்தது. (ம)

## நவாஸ் மீது மற்றொரு ஊழல் வழக்கு

இஸ்லாமபாத், ஜூன் 29

பாகிஸ்தானின் முன்னாள் பிரதமர் நவாஸ் ஷெரீப் மீது பாகிஸ்தான் உயர்நீதிமன்றத்தில் மற்றொரு ஊழல் குற்றச்சாட்டு சுமத்தப்பட்டுள்ளது.

பாகிஸ்தானில் செயற்படும் ஆல்ஆசியா இரும்பு ஆலை ஊழல் வழக்கில் நவாஸுக்கு 7 ஆண்டுகள் சிறைத் தண்டனை விதிக்கப்பட்டது. நவாஸுக்கு சிறையில் உடல்நிலை மோச


மானதை அடுத்து சிறப்பு அனுமதி பெற்று லண்டனில் தங்கியிருந்து சிகிச்சை பெற்று வருகின்றார். தற்போது அவர் மீது மற்றொரு ஊழல் குற்றச்சாட்டு சுமத்தப்பட்டுள்ளது. (ம)



## கிரிக்கெட்டுக்கு வெளியே உள்ள வாழ்வை உணர்த்தியவர் ராவிட்! புஜாரா பெருமிதம்

புதுடெல்லி, ஜூன் 29  
கிரிக்கெட்டுக்கு வெளியே உள்ள வாழ்க்கையின் முக்கியத்துவத்தை எனக்கு உணரவைத்தவர் ராவிட் என்று இந்திய டெஸ்ட் அணி வீரர் புஜாரா தெரிவித்தார்.  
இந்திய உட்கமொன்றுக்கு வழங்கிய செவ்வியில் புஜாரா மேலும் தெரிவித்ததாவது: கிரிக்கெட் விளையாடாத நேரத்தில் ஆட்டம் குறித்த சிந்தனையில் இருந்து வெளியே வருவது எவ்வளவு முக்கியம் என்பதை முன்னாள் அணித்தலைவர் ராவிட்தான் எனக்கு உணரவைத்தார். கிரிக்கெட்டையும், தனிப்பட்ட வாழ்க்கையையும் ஒருசேரக் கலக்கக்கூடாது என்பதை அவர் கற்றுக் கொடுத்தார். ஏறக்குறைய எனக்கும் அதே எண்ணம் தான் இருந்தது. ஆனாலும்

இது குறித்து நான் ராவிட்டுடன் கலந்துரையாடிய பிறகுதான் நல்ல தெளிவு கிடைத்தது. அத்துடன் நான் என்ன செய்ய வேண்டும் என்பதும் புரிந்தது. அந்த ஆலோசனை மிகவும் மதிப்பு வாய்ந்ததாகும்.  
வீரர்கள் தங்களுடைய தொழில்முறை கிரிக்கெட்டையும், சொந்த வாழ்க்கையையும் தனித்தனியாக எப்படிக்கையாளுகிறார்கள் என்பதை கவுண்டி கிரிக்கெட் போட்டியில் விளையாடுகையில் நான் பார்த்து இருக்கிறேன். கிரிக்கெட்டில் அதிக கவனம் செலுத்தினாலும், அதில் இருந்து எப்பொழுது வெளியில் வர வேண்டும் என்பது எனக்குத் தெரியும். ஏனெனில் கிரிக்கெட்டுக்கு வெளியேயும் ஒரு வாழ்க்கை இருக்கிறது - என்றார். (ம)




# ஐ.பி.எல் தொடருக்கு பாக்கி முட்டுக்கட்டை!

புதுடெல்லி, ஜூன் 29

ஐ.பி.எல் தொடரை நடத்துவதற்கு பாகிஸ்தான் மற்றும் ஐ.சி.சி என்பன இணைந்து இந்தியக் கிரிக்கெட் கட்டுப்பாட்டுச் சபைக்கு பெரும் நெருக்கடியைக் கொடுத்து வருகின்றன.

ஐ.பி.எல் தொடர் மார்க் மாதம் 29ஆம் திகதி ஆரம்பமாகுவதாக இருந்தது. எனினும் கொரோனா பெருந்தொற்றுக் காரணமாகத் தொடர் காலவரையறையின்றி பிற்போடப்பட்டுள்ளது. இந்த வருடம் ஆசியக்கிண்ண ரி20 தொடர், ரி20 உலகக்கிண்ணத் தொடர் என்பவற்றை நடத்துவதற்குத் திட்டமிடப்பட்டுள்ளது. ஆஸ்திரேலியாவில் ஒக்டோபர் மற்றும் நவம்பரில் ரி20 உலகக்கிண்ணம் நடைபெறுவதாக இருந்தது. எனினும், தற்போதைய சூழ்நிலையில் தொடரை நடத்துவதற்கு வாய்ப்பு இல்லை என்று ஆஸ்திரேலியா அறிவித்துள்ளது.  
ஆனால் ஐ.சி.சி. இதுவரை ரி20 உலகக்கிண்ணத் தொடரை தள்ளிவைப்பது குறித்து முடிவு எடுக்காமல் இழுத்தடிக்கிறது. ஐ.சி.சியின் தலைவராக இருக்கும் இந்தியாவைச் சேர்ந்த ஷசாங்க் மனோகர்தான் இதற்கு காரணம் என பி.சி.சி.ஐ.




தலைவர்கள் குற்றஞ் சாட்டுகின்றனர். அடுத்த மாதம் மத்தியில்தான் முடிவு எடுக்கப்படும் என ஐ.சி.சி. திட்டவட்டமாக தெரிவித்துள்ளது.  
ஆசியக் கிண்ண ரி20 தொடர் ஒக்டோபர் மாதம் நடைபெற இருக்கிறது. பாகிஸ்தான் தொடரை நடத்தும் உரிமம் பெற்றுள்ளது. இந்திய அணி பாகிஸ்தான் செல்ல மறுத்தால்

இலங்கை அல்லது ஐக்கிய அரபு இராச்சியத்தில் போட்டியை நடத்த பாகிஸ்தான் திட்டமிட்டுள்ளது. இதனால் ஐ.பி.எல் தொடரை நடத்துவதற்கு இந்தியக் கிரிக்கெட் கட்டுப்பாட்டுச் சபைக்கு, பாகிஸ்தான் கிரிக்கெட் சபை மற்றும் சர்வதேச கிரிக்கெட் சபை என்று இருதரப்பு நெருக்கடிநிலை ஏற்பட்டுள்ளது. (ம)

## ஹபீஸ் க்கு கொரோனா மீண்டும் உறுதியானது!

இஸ்லாமபாத், ஜூன் 29  
பாகிஸ்தான் அணியின் சகலதுறை வீரரான மொகமட் ஹபீஸ் க்குக் கொரோனாத் தொற்று உள்ளமை மீண்டும் உறுதிப்படுத்தப்பட்டுள்ளது. ஹபீஸ் க்கு கொரோனாத் தொற்று அண்மையில் உறுதிப்படுத்தப்பட்டிருந்தது. எனினும் அதன் பின்னர் தனியார் மருத்துவமனையொன்றில் மேற்கொண்ட சோதனையில் தனக்குக் கொரோனாத் தொற்று இல்லை என்பது உறுதிப்படுத்தப்பட்டுள்ளது என்று அவர் தெரிவித்தார். எனினும் ஹபீஸிடம் பாகிஸ்தான் கிரிக்கெட் சபையால் மேற்கொள்ளப்பட்ட இரண்டாவது பரிசோதனையில் அவருக்குத் தொற்று இருப்பது உறுதிப்படுத்தப்பட்டுள்ளது. இதையடுத்து பொய்யான தகவலை வழங்கியதற்காக ஹபீஸ் மீது ஒழுக்காற்று நடவடிக்கை எடுக்கப்படவும் வாய்ப்பு உள்ளது என்று தெரிவிக்கப்படுகின்றது. (ம)



## தெ.ஆபிரிக்காவின் 7 வீரர்களுக்கு கொரோனா

ஜோகன்ஸ்பர்க், ஜூன் 29  
தென்னாபிரிக்க கிரிக்கெட் அணியின் 7 வீரர்களுக்குக் கொரோனாத் தொற்று ஏற்பட்டுள்ளமை உறுதிப்படுத்தப்பட்டுள்ளது.  
வீரர்களின் பெயர்கள் வெளியிடப்படாமல் மிகமிக இரகசியமாக விடயம் பேணப்படுகின்றது. எனினும் அடுத்து வரும் தொடர்களுக்காக பயிற்சியாளர், மருத்துவக்குழுவினர், வீரர்கள் என்று சுமார் 100 பேருக்கு நடத்தப்பட்ட சோதனையில் 7 பேருக்குக் கொரோனாத் தொற்று உள்ளமை உறுதிப்படுத்தப்பட்டுள்ளது. (ம)

## சாவ்லாவின் 'லெவனில்' ராவிட்டுக்கு இடமில்லை

புதுடெல்லி, ஜூன் 29  
இந்திய அணியின் முன்னாள் வீரரான சாவ்லா, தனக்குப் பிடித்தமான அனைத்துக்கால டெஸ்ட் அணியை அறிவித்துள்ளார். அதில் இந்திய டெஸ்ட் அணி

யின் தூண் என்று வர்ணிக்கப்படும் ராவிட்டுக்கு அந்த அணியில் இடம் கொடுக்கப்படவில்லை. சாவ்லாவின் அணியில் உள்ள வீரர்களின் விவரம் வருமாறு: விரேந்திர சேவாக், ஹைய்டன்,

ரிக்கி பொண்டிங், சச்சின், பிரையன் லாரா, ஆடம் கில்கிறிஸ்ட், கபில்தேவ், வாசிம் அகர்ம், வேடன் வேர்ன், முரளிதரன், ஆம்புரோஸ், ஜாக் காலிஸ். (ம)



# இலங்கைக்கு எதிராக சர்வதேச ரீதியில் சூழ்ச்சிகள்

## அதனை முறியடிக்க ஆணை கோருகிறார் மஹிந்த ராஜபக்ச

நல்லாட்சி அரசின் நோக்கம் தற்காலிகமாகவே தடைப்பட்டுள்ளது. நாட்டுக்கு எதிராக சர்வதேச மட்டத்திலும், உள்ளூர் மட்டத்திலும் சூழ்ச்சிகள் தற்போதும் முன்னெடுக்கப்படுகின்றன. அனைத்துச் சவால்களையும் வெற்றிகொள்ள மக்கள் பலமான ஆணையை மீண்டும் வழங்க வேண்டும் என்று பிரதமர் மஹிந்த ராஜபக்ச கோரிக்கை விடுத்துள்ளார். பிரதமர் நேற்று வெளியிட்டுள்ள விசேட ஊடக அறிக்கையிலேயே இதனைச் சுட்டிக்காட்டியுள்ளார்.

அவர் மேலும் தெரிவித்ததாவது: 1970ஆம் ஆண்டு சோசலிச கொள்கையை உடையவர்கள் அரசை அமைத்தார்கள். இந்த அரசு சீனா மற்றும் ரஸ்யா ஆகிய நாடுகளின் தலையீட்டால் உருவாக்கப்பட்டது என்று எவரும் விமர்சிக்கவில்லை. அதேபோல் 1977ஆம் ஆண்டு முதலாளித்துவ கொள்கையை உடையவர்கள் ஆட்சியமைத்தார்கள். எவரும் அமெரிக்கா, பிரித்தானியாவின் தலையீட்டால் ஆட்சி மாற்றம் ஏற்பட்டது என்று குறிப்பிடவில்லை.

ஆனால் 2015ஆம் ஆண்டு வெளிநாடுகளின் தலையீட்டாலும், அழுத்தங்களாலும் ஆட்சி மாற்றம் ஏற்பட்டது. 2009ஆம் ஆண்டு போர் முடிவுக்கு கொண்டு வரப்படும் என்று சர்வதேச நாடுகள் எதுவும் எதிர்பார்க்கவில்லை. 2010ஆம் ஆண்டு ஜனாதிபதி தேர்தலில் சர்வதேசத்தின் அழுத்தம் செல்வாக்கு செலுத்தியது. அதனை நாட்டு மக்கள் முழுமையாக தோற்கடித்தார்கள்.

2015ஆம் ஆண்டு சர்வதேச தரப்பினரது ஆதிக்கம் மீண்டும் தலைதூக்கியது. ஐக்கிய தேசிய கட்சியின் தலைவர் ரணில் விக்கிரமசிங்க 2015ஆம் ஆண்டு ஜனாதிபதி தேர்தலின் வேட்பாளராக போட்டியிடுவதில் இருந்து விலகி பொது வேட்பாளரை களமிறக்கியமை சர்வதேச நாடுகளின் தலையீட்டின் முதற்கட்ட செயற்பாடு.

2015ஆம் ஆண்டு நல்லாட்சி அரசு ஆட்சிக்கு வந்த போது நாட்டைப் பிளவுபடுத்தும் கொள்கைக்கு எதிராக குரல் கொடுத்தவர்கள் தண்டிக்கப்பட்டதுடன், பல நெருக்கடிகளுக்குள்ளாக்கப்பட்டார்கள். பௌத்த மத தலைவர்கள் பொய் குற்றச்சாட்டுகளுக்கு உள்ளாக்கப்பட்டு சிறையிலடைக்கப்பட்டார்கள். போரை முடிவுக்கு கொண்டு வந்த இராணுவத்தினர் மற்றும் புலனாய்வு பிரிவினர்களுக்கு எதிராக போலியான குற்றச்சாட்டுக்கள் சோடிக்கப்பட்டு அவர்களை கொடுமையானவர்களாக சர்வதேசத்தின் மத்தியில் காண்பிக்கும் செயற்பாடுகள் முன்னெடுக்கப்பட்டன.

நாட்டை பிளவுபடுத்த புதிய அரசமைப்பு உருவாக்குவதற்கான நடவடிக்கைகள் துரிதப்படுத்தப்பட்டன. போரால் பெற்றுக் கொள்ள முடியாததை அரசியல் ஊடக பெற்றுக் கொள்ள 2015ஆம் ஆண்டு தொடக்கம் பல்வேறு வழிமுறைகளில் நடவடிக்கைகள் மேற்கொள்ளப்பட்டன. 2019ஆம் ஆண்டு ஆட்சி மாற்றம் ஏற்பட்டதால் முன்னெடுக்கப்பட்ட முறையற்ற முயற்சிகள் அனைத்தும் தடைப்பட்டன. இருப்பினும் அரசுக்கு எதிராக உள்ளக மற்றும் சர்வதேச மட்டத்தில் இன்றும் சூழ்ச்சிகள் முன்னெடுக்கப்படுகின்றன.

ஜனாதிபதி கோத்தாபய ராஜபக்ச தலைமையில் புதிய அரசு ஆட்சிப் பொறுப்பை ஏற்றுக் கொண்ட ஒரு சில நாட்களில் சுவீஸ்லாந்து தூதரக அதி காரி கடத்தல் நாடகம் அரங்கேற்றப்பட்டது. இந்தச் சம்பவம் அரசியல் நோக்கங்களை அடிப்படையாகக் கொண்டது என்று உறுதிப்படுத்தப்பட்டுள்ளது.

நல்லாட்சி அரசு 2105ஆம் ஆண்டு தமக்கு ஆதரவு வழங்கிய சர்வதேச நாடுகளை திருப்திப்படுத்தும் விதமாக ஐக்கிய நாடுகள் மனித உரிமை பேரவையில் 2015ஆம் ஆண்டு ஒக்ரோபர் மாதம் கொண்டு வந்த 301 பிரேரணைக்கு இணையானுசரணை வழங்க இணக்கம் தெரிவித்தது. 301 பிரேரணையில் குறிப்பிடப்பட்டிருந்த விடயங்கள் பல நிறைவேற்றிக் கொள்ள முடியாமல் போனதால் அதனை மாறுபட்ட வழியில் நிறைவேற்ற நல்லாட்சி அரசு உரிய சட்டங்களை இயற்றியுள்ளது. இப்படி கூறிக் கொண்டே போகலாம்.

தற்போது அரசியல் மட்டத்தில் குறிப்பிடப்படும் குற்றச்சாட்டுக்கள் அனைத்தும் அரசியல் நோக்கங்களை அடிப்படையாகக் கொண்டுள்ளது. கருணா அம்மணின் கருத்து, கிரிக்கெட் போட்டியின் வெற்றி காட்டிக் கொடுப்பு ஆகியவற்றை குறிப்பிடலாம். ஆனால் மக்கள் உண்மையையும், தேவையானதையும் பிரித்து பார்க்க வேண்டும்.

கருணா அம்மான் விடுதலை புலிகளுடன் இணைந்து இராணுவத்தினருக்கு எதிராக போர் தொடுத்தார் என்பதை மறக்கவில்லை. ஆனால் 1989ஆம் ஆண்டு புலிகளுக்கு ஆயுதம், பணம் வழங்கியதையும் தற்போதைய எதிர் தரப்பினர் மறந்து விட்டார்கள். 2002ஆம் ஆண்டு புலிகளுடன் ஒப்பந்தம் செய்து வடக்கு மற்றும் கிழக்கை பிரபாகரனுக்க வழங்கிய விடயம் தற்போது மறக்கடிக்கப்பட்டுள்ளது.

கருணா அம்மான் புலிகள் அமைப்பில் இருந்து விலகி அரசுக்கு ஆதரவு வழங்கிய பின்னர் புலிகளின் கொள்கைகளை செயற்படுத்த முயற்சிக்கவில்லை. ஆனால் நல்லாட்சியில் நாட்டை பிளவுபடுத்தும் நோக்கில் அரசமைப்பு உருவாக்கப்பட்டது.

இதற்கான முயற்சி இன்றும் தொடர்கிறது. ஆகவே அரசுக்கு எதிராக சர்வதேச மற்றும் உள்ளக மட்டத்தில் அரசியல் சூழ்ச்சிகள் முன்னெடுக்கப்படுகின்றன. சவால் களை வெற்றிகொள்ள மக்கள் பலமாக ஆணையை மீண்டும் வழங்க வேண்டும், என்றுள்ளது. (ஒ.5)

**பௌதிகவியல்**  
M.கருணாநிதி  
(077 618 3064)  
04.07.2020 சனி தொடக்கம்  
நடைபெறும்.  
கன்வாதிட்டி வீதி, யாழ்ப்பாணம்.

**மணமகள் தேவை**  
யாழ். இந்து கௌரவ குடும்பத்தைச் சேர்ந்த 1984 இல் பிறந்த அவிட்ட நட்சத்திரம் உடைய (பார்வை அற்றவர்) மணமகனுக்கு  
மணமகள் தேவை.  
021 205 3081

**சதா பொன்ஸ்**  
கல்வி நிலையம்  
மாலிசந்தி அல்வாய்  
O/L - DAY CLASS  
ஆரம்பம்: 01.07.2020  
கலை 7.30 மணி முதல்  
077 309 5176  
அனுமதிக்க மட்டுப்படுத்தப்பட்டுள்ளன  
அனுமதிக்கு முந்திக்கொள்ளுங்கள்.

**வெளிநாடுகளுக்கான பொதிகள் சேவை**  
வெளி நாடுகளுக்கான பொதிகள் கடிதங்கள் சேவை DHL மூலம் மீண்டும் ஆரம்பிக்கப்பட்டுள்ளது.  
திருமுருகன் கொம் நெற் (Pvt)Ltd  
321, K.K.S. Road, Jaffna  
கிளைகள்: நெல்லியடி, திருநெல்வேலி, கொழும்பு. 0777 554 528

**அன்பொளி கல்வியகம்**  
இந்துக்கல்லூரி வீதி, யாழ்ப்பாணம்.  
தரம்: 4, தரம்: 5 புலமைப்பரிசில் வகுப்புகள்  
மட்டும் ஆரம்பமாகின்றன.  
29.06.2020 திங்கள் தொடக்கம் 3.7.2020 வெள்ளி  
வரை பி.ப. 2.00 - 5.00 மணிவரை முற்கூட்டியே  
உங்கள் வரவை உறுதிப்படுத்தி புதிய நேர அட்ட  
வணையை நேரில் பெற்றோர்கள் பெற்றுக்கொள்ளவும்.  
இயக்குநர்

**துர்க்காபுரம்**  
மிருசுவில் - படித்த மகளிர் திட்டம் -  
**ஸ்ரீ ஞானதுர்க்கை அம்பாள்**  
**தேவஸ்தானம்**  
**மஹா சும்பாபிஷேகம் - 2020**  
ஸ்ரீ ஞானதுர்க்கை அம்பாள் மெய்யடியார்களே!  
அருள்மிகு ஸ்ரீ ஞானதுர்க்கை அம்பாள் தேவஸ்தான  
புனராவர்த்தன மஹா சும்பாபிஷேகமானது  
இன்று (29.06.2020) திங்கட்கிழமை கிரியைகளுடன்  
ஆரம்பமாகி 01.07.2020 முதல்கிழமை  
எண்ணெய் காப்பு சாத்தும் நிகழ்வும்  
02.07.2020 வியாழக்கிழமை  
அம்பாளுக்கு மஹா சும்பாபிஷேகமும் இடம்பெறும்  
என்பதனை மெய்யடியார்களுக்கு அறியத்தருகின்றோம்.  
குறிப்பு:  
சுகாதார முறைப்படியும் முக்கவசம் அணிந்து வராத  
அடியவர்களும், வயோதிபர்களும், நோயாளிகளும்  
ஆலய வளாகத்தினுள் அனுமதிக்கப்படமாட்டார்கள்.  
**ஆலய தர்மகர்த்தா**  
**சி. நவரத்தினம்**

**விக்கனா**  
கல்வி நிறுவனம்  
52, எஸ்ரான்லி வீதி, யாழ்ப்பாணம். 076 482 4490  
**O/L DAY CLASS**  
8.00 to 2.00  
ஆரம்பம் 03-07-2020  
8.00 மணி  
• யாழ் நகரில் O/L வகுப்புகளுக்கு தனித்துவமான ஒரே நிறுவனம்  
• கடமை, கண்ணியம், கட்டுப்பாடுடன் திகழும் நிறுவனம்.  
• பிரிவு 1 இற்கு 60 மாணவர்களே அனுமதிக்கப்படுவர்.  
• அலகு ரீதியான மீட்டலுடன் மாதாந்தப் பரீட்சையும் நடைபெறும்.  
அனுமதிக்களை அலுவலகத்தில் பெற்றுக்கொள்ளவும்